

# කර්ම විපාක

## අලෙවිය සඳහා නොවේ

සම්පාදක  
පූජ්‍ය රිදියගම සුධම්මාභිවංශ හිමි

පිරිසිදු ධර්ම කෘතියකි. මුදලට විකිණීම සපුරා තහනම්

නා උසන ආරණ්‍ය සේනාසනයේ අරියධම්ම ස්වාමීන් වහන්සේ ඇතුළු ආරණ්‍යවාසී භික්ෂූන් වහන්සේලාටත් මෙම ධර්ම දානමය කුසලය අනුමෝදන් වී උතුම් වූ නිවන් මග හෙලි කර ගැනීමට හේතු වේවා.

මෙම වටිනා ධර්ම ග්‍රන්ථය මුද්‍රණය කිරීමට මූලික දායක වූ මස මාණවක කලාණ මිත්‍ර සංසදයේ සියළු සාමාජිකභවතුන්ටත් මේ වන විටත් ධර්මදානයක් ලෙසින් මෙම පොත මුද්‍රණය කරවා නොමිලේ බෙදාහළ පරිත්‍යාගශීලී සියළු දෙනාටමත් ඔබටත් ග්‍රන්ථය මුද්‍රණය කරන දිමුතු මුද්‍රණාලයෙහි සියළු කාර්ය මණ්ඩලයටත් මෙම ධර්ම දානමය කුසලය නිර්වාණාවබෝධය පිණිස උපනිශ්‍රය සම්පතක් වේවා යයි පතමු.

කර්ම විපාක

© පූජ්‍ය රිදියගම සුධම්මාභිවංශ හිමි

මුද්‍රණය හා ප්‍රකාශනය



දිමුතු ප්‍රකාශන පුද්ගලික සමාගම

නො.103/A,

නුවර පාර, යක්කල.

දුර: 033-2239662 / 077-8829705

විද්‍යුත් තැපෑල: dimuthupub@yahoo.com

වෙබ්: www.dimuthupublication.com

කවර නිර්මාණය

වසන්ත පී හෙට්ටිආරච්චි

### නැවත මුද්‍රණයෙන් වචනයක්

“සබ්බ දානං ධම්ම දානං ඡනාති”

සියළු දාන වලට වඩා ධර්ම දානය උතුම් වේ.

කර්ම විපාක නමැති දහම් පුස්තකය මුලින්ම කරවූයේ පූජ්‍ය රිදියගම සුධම්මාභිවංශ වන මහ සඟරුවනයි. තමන් වෙනුවෙන් දල්වා ගත් පහන් සිසිල පුහුදුන් සැදුහැකියන් වෙනුවෙන් කරුණා පෙර දැරිව මෙෙත්‍රී පූර්වාංගම මෙන් සිතැතිව මැදහත් භාවයෙන් යුතුව කර්ම විපාක නමැති දහම් පුස්තකයෙන් හය හතර දන්නා පිරිසක් ලෙසින් සසර ගමන සකසා ගැනීමට මඟ පෙන්වූ ඔබ වහන්සේට අපගේ ගෞරවනීය නමස්කාර පූර්වක ස්තූතිය වේවා.

සම්බුදු සසුන බබුළුවාලමින් මෙවන් ශාසනීය මෙහෙවරක යෙදෙන ඔබවහන්සේටත් හැදූ වැඩු දෙමාපියන්ටත් ගුරුවරුන්ටත් ආදී කොටගත් සුඡ්වත්ව වාසය කරන හෝ මියගොස් ඇති සැමගේම සසර දුකින් අත්මිදීමට ප්‍රාර්ථනීය බෝධිය සඵල කරගැනීමට තියුණු ධර්ම දානමය පින ලැබේවායි ප්‍රාර්ථනා කරන්නෙමු.


මෙම පොත පරිහරණය කිරීමෙන් අප ලැබූ ශික්ෂනය තුළින් නැවත මෙම පොත් දහස් ගණනින් මුද්‍රණය කොට නොමිලේ බෙදා දී දායකත්වය සපයන අපසැමටත් මියගිය මව්පිය ගුරුවරු ආදීන්ටත් සුඡ්වත්ව ඇති පිරිසටත් සසර ප්‍රාර්ථනීය බෝධිය සඵල කරගැනීමට මෙම ධර්ම දානමය පුණ්‍ය ශක්තිය උපනිශ්‍රය වේවායි යන්න අපගේ සැදුහැකි පින් සිතිවිල්ලයි.

මෙම පොත බලන සැමට සසර දුක හඳුනාගෙන පහන් සිලක් තමන් වෙනුවෙන් දල්වා ගනිත්වා.

අමිත ගුණ මනග්ඝං පුඤ්ඤ බෙත්තං ඡනානං  
විමල විපුල බුද්ධිං සානුයාතානුගංතං  
ත්‍රිපිටක පරියත්තී ඡේක සම්බුද්ධ පුත්තං  
සිරි වැලිමඩ ථේරං ධම්මදස්සිං නමාමි

“සිතින් සිතා මිල කළ නොහැකි සීලාදී අනර්ඝ ගුණ කදම්භයක් ඇත්තා වූද ජන සමූහයාගේ අනුත්තර පුණ්‍ය කෙණ්ත්‍රයක් වූ බුදු පසේ බුදු මහරහතන් වහන්සේලා අනුව යන්නා වූ ද ත්‍රිපිටකය පරියඡ්ති ධර්මයෙහි දක්ෂ වූ සම්බුදු රජාණන් වහන්සේගේ පූජා භාවයට පැමිණියා වූ ඒ වැලිමඩ ශ්‍රී ධම්මදස්සි මහා ථේරපාදයන් වහන්සේට මම නමස්කාර කරමි. මාගේ නමස්කාරය වේවා.”

“කර්ම විපාක” සම්පාදක  
පූජ්‍ය රිදියගම සුධම්මාභිවංශ හිමි.



“සබ්බ දානං ධම්ම දානං ජිනාති.”  
සියළු දානවලට වඩා ධර්ම දානය උතුම් වේ.

පුණ්‍යානුමෝදනාව

උතුම් නිවන් සුව ලැබීමෙන්  
සැනසීමක් ලබන්නා !



### පිදුම

රුදුරු වනසතුන් ගැවසීගත් නිමල මහ වන මැද  
දිවි පරදුවට තබා ප්‍රතිපත්තියෙහි නියැලෙන,  
පෞරාණික අමිල ගුණ නිධානය  
තම ජීවිතයෙන් එලි පෙහෙලිකර දුන්,  
තම අනුගාමික ගිහි පැවිදි බොහෝ දෙනාට  
සුගති මග දහම් මග, නිවන් මග කියාදුන්,  
ආදර්ශවත් ප්‍රතිපත්තිකාමී ගුණ ගරුක  
හික්ෂු ජීවිතයකින් හෙබි,  
දුරදර්ශී මාර්ගෝපදේශකත්වයෙන්  
අපගේ පැවිදි ජීවිතය අලෝකමත් කොට වදාළ,  
මාගේ ගුරු දේවෝත්තම, අතිගරු පූජනීය  
නිමලව ආරණ්‍ය සේනාසනාධිපතීන් වහන්සේ වන  
සදා වන්දනීය  
වැලිමඩ ධම්මදස්සී මාහිමිපාණන් වහන්සේගේ  
උතුම් ශ්‍රී නාමයට මේ කුඩා ධර්ම ග්‍රන්ථය  
බැති කුසුමක් කොට අපමණ  
ගුරු බැතියෙන් හා පිය සෙනෙහසින්  
දෙපා නැමැද පිළිගන්වමි.

### පෙරවදන

අවින්තෙය්‍ය ධර්මතා සතරක් ඇත. සත්ත්ව විෂය, ලෝක විෂය - බුද්ධ විෂය හා කර්ම විෂය යන සතරයි. සියල්ල දන්නා වූ සර්වඥසම්මා සම්බුදුරජාණන් වහන්සේ හැර අන් කෙනෙකු විසින් සිතා මතා තීරණාත්මකව දත නොහැකි බැවින් මේ ධර්මතා සතර අවින්තෙය්‍ය නම් වෙයි.

සත්ව ලෝකය ගැනත්, සංස්කාර ලෝක අවකාශ ලෝකයන් ගැනත්, සර්වඥයන් වහන්සෙගේ සෘද්ධිබලය ගැනත් කර්මයන්ගේ විපාක තත්වය ගැනත් බුද්ධ දේශනාව පිළිගැනීමෙන් හැර වෙනත් ක්‍රමයකින් අවබෝධ කරගත නොහැකි බැවින් අවින්තෙය්‍යම වෙයි.

බුද්ධක නිකායේ ථේරගාථා - ථේරිගාථා - අපදාන චරියා පිටක - ඡාතකපාලි - විමානවත්ථු ඡේතවත්ථු ආදී ග්‍රන්ථයන්හි සඳහන් වූ පුවත්වලින් විවිධාකාර කර්ම විපාක සම්බන්ධව අවබෝධයක් ලබාගත හැකිවෙයි.

අභිණ්භ පව්වවෙක්ඛණ සූත්‍රයෙහි දක්වෙන පස්වැනි ප්‍රත්‍යවේක්ෂාවද කර්මයගැන කළයුතු යෝනිසෝ මනසිකාරයයි. සැප දුක් වේදනා විද්වමිත් සෙවනැල්ලක්සේ තමා අනුවම පසුපස ගමන් කරන එකම දෙය නම් කුශලාකුශල කර්මයයි. එබැවින් ම සිත්තුල හටගන්නා වූ අකුශල චේතනාවන් දුරලමින් කුශල චේතනාවන්ම උපදවා ගැනීමට නිරතුරු උත්සාහ දරමි. ඒ මාගේ උත්සාහය සියලු හවගාමී කර්මයන් සිදුලන රහත් මඟ නුවණ සඳහාය. ඒ පිණිස මම සැදුහැවත් සීල සම්පන්න භාවනානුයෝගියෙක් වෙමි”. යනු කර්මය ගැන කළයුතු වන යෝනිසෝ මනසිකාරයේ සරල තේරුමය.

“කම්මස්සකෝමිහි කම්මදායාදෝ කම්මයෝනි කම්ම බන්ධු කම්ම පටිසරණෝ යංකම්මං කරිස්සාමි කල්‍යාණං වා පාපකං වා තස්ස දායාදෝ භවිස්සාමිති අභිණ්භං පව්වවෙක්ඛිතබ්බං”

“මම කර්මය ස්වකීය කොට ඇත්තෙමි. කර්මය දායාද කොට ඇත්තෙමි. කර්මය ඤාති බන්ධුකොට ඇත්තෙමි. කර්මය පිළිසරණ කොට ඇත්තෙමි. කුශල් වූ හෝ අකුශල් වූ හෝ යම් කිසි කර්මයක් කරන්නෙමි නම් එයට උරුමකරු වන්නෙමි යි නිරතුරු නුවණින් මෙනෙහි කළ යුතුය.” යනු ඒ බුද්ධ වචනයේ තේරුමයි.

උගත් සංකල්පනාවන් උද්‍යෝගිමත්ව සහශ්‍රික මහා පුණ්‍යකර්මයක් නිමලව ආරණ්‍යයේ දී සිදුකිරීමට සංවිධාන කළ පූජ්‍ය රිදියගම සුධම්මාභිවංස ආයුෂ්මතුන් වහන්සේ විසින් එම පුණ්‍ය කර්මය නිමිත්තෙන්ද පුණ්‍යාත්සවය නිමිත්තෙන් ද පින්වත් ඩී. ජේ.අලහකෝන් මැතිනිය ප්‍රධාන සත්පුරුෂ පිරිසගේ දායකත්වයෙන් පළමුවර මුද්‍රණය කරවා පිරිනැමුනු මේ දහම් පොතෙන් උදාහරණ නිදසුන් රැසක් සහිතව කර්ම විපාක සම්බන්ධව බොහෝ කරුණු අවබෝධ කරගත හැකිවේ.

ඉමහත් ශ්‍රද්ධාවෙන් නුවණින් මේ දහම් පොත සම්පාදනය කළ පූජ්‍ය රිදියගම සුධම්මාභිවංස ආයුෂ්මතුන් වහන්සේට තව තවත් උදාර ලෙස ධර්මදානයන් සපිරීමට නිරෝගී සුව දිර්ඝායුෂ රත්නත්‍රයානුභාව බලයෙන් අභිවර්ධනය වේවා. මෙම ධර්ම දානය පිරිනමන පින්වතුන් හා ප්‍රධාන සත්පුරුෂ සැමට ද මෙය කියවන භාවිත කරන සැමට ද ධර්ම ඥාණ මුදුන්පත් වී දෙලොව ජයගෙන පැතු බෝධියකින් ශාන්ති ලක්ෂණ නිර්වාණ ධාතුව සාක්ෂාත් වේවා.

“සබ්බේ සත්තා භවන්තු සුඛිතත්තා”  
මෙයට මෙතැනි,  
නාඋයනේ අරියධම්ම ස්ථවිර  
නාඋයනේ ආරන්‍ය සේනාසනය  
පන්සියගම

### වචනයක්

අප සම්බුද්ධ සාසනයෙහි මහා පිනැති තේජවන්ත මහා රහතන් වහන්සේ නමක් වැඩ සිටියහ. උන්වහන්සේ නමින් උත්තර නම් වූහ. මේ උත්තර මහ රහතන් වහන්සේ මීට කල්ප තිස්දහසකට පෙර දී කරන ලද පිංකමක ආනිසංස බලයෙන් සංසාරික ජීවිත සුවපත් විය. කල්ප තිස්දහසකට පෙර සුමේධ නමින් බුදුරජාණන් වහන්සේ නමක් ලොව පහල වූහ. උන් වහන්සේ විවේක සුවයෙන් ගසක් මුල වැඩසිටින අවස්ථාවේ එක්තරා තරුණ ළමයෙක් ලඟ තිබූ ගසකින් කිණිහිරියා මල් තුනක් කඩාගෙන බොහෝම ගෞරවයෙන් හක්තියෙන් දොහොත් මුදුනේ තබා බුදුරජාණන් වහන්සේගේ ශ්‍රී පාද මූලයේ තබා පූජා කළේය. "මේ පූජාමය පින ඔබ වහන්සේ යම් ධර්මයක් අවබෝධ කළේද?. එම ධර්මය මට ද අවබෝධ කර ගැනීමට ලැබේවායි ප්‍රාර්ථනා කළේය.

එදා පටන් මේ බුදුසසුන දක්වා කාලය වර්ෂ ගණනින් නොව කල්ප ගණනින් තිස්දහසක් විය. මේ කාලය තුළ මල් පූජා කිරීමේ පුණ්‍ය බලයෙන් සතර අපාදුකින් අත්මිදුනේය. දෙව් මිනිසුන් අතර ලබන්තට තිබෙන සකල සම්පත් ලබන ලදී. දීර්ඝායුෂ, නිරෝගි බව, දර්ශනීය ජීවිත, පරිවාර සම්පත් ඇති ජීවිත උසස් කුල සම්පත්, මහා ධන සම්පත්, දිව්‍ය මාලිගා, පිනැති දරු සම්පත්, මහා ප්‍රඥාවන්ත ජීවිත, මහේසාකාය මහානුභාව සම්පන්න ජීවිත, ලැබූ අතර දීප වක්‍රවර්ති රජකම් වරක් ද, සක්විති පදවිය වරක් ද, ලබන ලදී. එසේම රට රටවල් පාලනය කරන රජකම් ඇමැතිකම් ලැබූ වාර ගණන් සීමාවක් නොමැත.

මෙතරම් අනුසස් රාශියක් උත්තර මහරහතන් වහන්සේ සසරදී ලැබුවේ මල් තුනක්පූජා කිරීමේ ආනිසංසයෙනි. අවසානයේ දී උත්තර කුමරුවා මේ බුදු සසුනේ පැවිදි වී සිව්පිළිසිඹියා ඤාණ, අභිඤ්ඤා, ත්‍රිවිද්‍යා ලබා උතුම් අර්හත්භවයට පත් වූ සේක. අරහත්වය දක්වාම එම පිංකම උත්තර මහ රහතන් වහන්සේට හේතු උපනිශ්‍රය විය.

ඕනෑම පිංකමක් කරනු ලබන පිනැත්තන් හෝ පිනැත්තියන් විසින්ඉතා ගෞරවයෙන් ශ්‍රද්ධාවෙන් කර්මය සහ කර්ම ඵලය විශ්වාස කරමින් නිවන් සුවපතා කළ යුතුය. එයින් ජනිතවන ශක්තිය අනන්ත ජාතීන්හි අනුසස් ලබාගැනීමට උපකාර වේ. නිවන් සුව පතා කරනු ලබන පිංකම තුළ තණ්හාදිට්ඨි මාන ආදී කෙලෙස් නොමැත. පිරිසිදු සිතින් කරනු ලබන කුසලකර්මය ත්‍රිභේතුක වේ. ත්‍රිභේතුක පිංකමකින් තමයි සාංසාරික ජීවිත පෙළ වාසනාවන්ත වන්නේ.

පූජ්‍ය රිදියගම සුධම්මාභිවංශ ස්වාමීන් වහන්සේ විසින් සකස්කරන ලද "කර්ම විපාක" නමැති ග්‍රන්ථය ඉතා වටිනා කාලෝචිත සෑම දෙනාගේ චිත්ත ප්‍රසාදය පිණිස හේතුවන මිණිරුවනකි. විශාල පරිශ්‍රමයක් දරා දහම් පොත්පත් බලා එහි අන්තර්ගත කරුණු මෙසේ එක්තැන්කොට එළිදක්වීමට ලැබීම ඔබ අප සැමගේ ලොකු වාසනාවකි. පිංකම් සිදුකිරීමෙන් ලැබෙන අනුසස් බිඳක් මෙහි සඳහන් වේ. පිංකමකින් ලැබෙන අනුසස් ලියා නිමකළ නොහැක. මෙහි සඳහන් දේ හොඳින් කියවා තම තමාට කළ හැකි පිංකම් කිරීමට අදිටන් කරගත යුතුය.

ශ්‍රද්ධාවෙන් ගෞරවයෙන් සාසනාභිවාධිය පිණිස මේ ධර්ම ග්‍රන්ථය සකස් කළ පූජ්‍ය රිදියගම සුධම්මාභිවංශ ස්වාමීන් වහන්සේට නිරෝගී සුවය දිගාසිරි ලැබ තව තවත් ධර්ම ඥාණය වැඩි දියුණු වේවා යි මෙන් සිතින් පතමි. මෙය ඔබ අතට පත් කරන පින්වතුන් හා ප්‍රධාන සත්පුරුෂ සැමටද, ඒ සැමගේ දු දරු පිරිසට ද සැමදෙනා නමින් මිය පරලෝ සැපත් සියළු ඥාතීන්ටද, සඟමොක් සුව පිණිසම හේතු වේවා. මේ පොත කියවන ඔබ සැමටත් ධර්ම ඥාණය දියුණු වී සියලු සංසාර දුකින් අත්මිදී ලබන මහා නිවන් සුව ලබන්වායි පතමි.

මෙයට කාරුණික,  
**කහගොල්ලේ සෝමවංශ හිමි**  
 ශ්‍රී ගුණවර්ධන යෝගාග්‍රම ගල්දූව -



### හැදින්වීම

“කම්මං සත්තේ විහජති යදිදං හීනජපණිතතායාති”

මහා කාරුණික අසරණ සරණ ශාන්ති නායක සම්මා සම්බුදු රජාණන් වහන්සේ වදාළ පරිදි සත්වයන් හීන ප්‍රණීත ලෙස උසස් පහත්ලෙස බෙදනු ලබන්නේ කර්මය විසිනි. කර්මය පිළිබඳ සම්බුදු දහමේ දේශිත ධර්ම පාඨ බොහෝ ඇතත් මෙහි දී මා උත්සාහ ගත්තේ සරළ බසින් කථා පුවත් අනුසාරයෙන් කර්ම විපාක පැහැදිලි කිරීමටය. කරන ලද කර්මයේ විපාකයෙන් ගැලවීමට හැකි කාන්තාවක් හෝ පුරුෂයෙක් හෝ මනුෂ්‍යයෙක් හෝ අමනුෂ්‍යයෙක් හෝ දෙවියෙක් හෝ මාරයෙක් හෝ බ්‍රහ්මයෙක් හෝ මේ තුන් ලෝකයේම නැත. මනුලොව සිට අකනිටා බඹලොව දක්වා මේ සක්වල පුරා අබ ඇට පිරවුයේ නමුදු ඒ අබ ඇට ගණනට වඩා විශ්වයේ තවත් සත්වයන් වාසය කරන සක්වලවල් ඇතිබව ධර්මයේ සඳහන් වේ. නමුත් කර්ම විපාකයෙන් බේරීමට හැකි පුද්ගලයෙකු නම් මේ විශ්ව ලෝක ධාතුව තුළම නැත.

මෙම ධර්ම ග්‍රන්ථයේ කර්මය පිළිබඳ විස්තර ස්වල්ප නමුදු කර්ම විපාක පිළිබඳ බොහෝ විස්තර ගැබ්කොට දක්වා ඇත. මූලින්ම කර්මය යන්න පැහැදිලි කොට පසුව මෙහි කුසල කර්ම විපාක දක්වන ලදී. කුසල කර්ම විපාක නම් කුසලානිසංශයෝය. ඒ යටතේ කුසලධර්ම හැටකට ආසන්න ප්‍රමාණයක් ද කුසල විපාක හෙවත් ආනිසංශ 354 ක් ද දක්වන ලදී. මේ තුළින් මා සත්පුරුෂ ඔබට කීමට බලාපොරොත්තු වූයේ පැහැදුන සිතින් නුවණ යොදා තැන්පත් මනසින් කරන ලද කුඩා නමුදු පිංකම මහත් සැප විපාක ගෙන දෙන බවය. එසේම මෙවැනි පින්කම්

කරන සත්පුරුෂයන්ගේ සිත් වලට නව ජීවයක් ලබාදීමට අපේක්ෂා කළෙමු. එය එසේම සිද්ධ වේවා!

මේ ග්‍රන්ථයෙහි දෙවනුව පෙන්වා ඇත්තේ අඳුරු විපාක පිළිබඳ වේ. අඳුරු විපාක නම් අකුසල කර්මයන් හේතුවෙන් ගෙන දෙන දුක් විපාක වේ. ඒ යටතේ අට මහ නිරයට යෑමට සිදුවන කර්ම හා ඉන් ගෙන දෙන දුක් විපාක දක්වා, නිමිරජු දුටු ඔසුපත් නිරයන් 15 ක් එහි යෑමට සිදුවනහේතු සහිතව දක්වන ලදී. ඉක්බිති සංවේග දනවන සුළු වූ අසරණ ශ්‍රේත ශ්‍රේතියන්ගේ කථා කිහිපයක් එහි ඉපදීමට හේතු වූ කර්ම සහිතව දක්වනලදී.

මිනිස් ලොව දී විපාක දෙන ලද පූර්ව කර්ම 56 ක් දක්වන ලද්දේ අපාය දුක් නො පිළිගන්නා මෝහයෙන් මුළා වී පැටලී සිටින අසරණයන්ට මනුලොවින් කරුණු පෙන්වීමටය. ග්‍රන්ථයේ දෙවන කොටස වූ “අඳුරු විපාක” පිළිබඳව කළ මේ දීර්ඝ විස්තරයෙන් මා බලාපොරොත්තු වූයේ, දූෂිත සිතින් කරන ලද ඉතා කුඩා පාපය නමුදු මහත් දුක් විපාක ගෙන දෙන බව කීමට වේ. එසේම අවිදු අඳුර හේතුවෙන් පාපයන්හි ඇලී වාසය කරන මිනිසුන් හට සංවේගය පහළ වී සුමගට යොමුවේවා යන මෙහි සිතියි.

මින් ජනිත කුශල ශක්තිය මාගේ උපාධ්‍යන් වහන්සේ වන අතිගරු පූජනීය රාජකීය පණ්ඩිත කඩවැද්දුවේ ශ්‍රී ජිනාවංශාභිධාන ස්වාමිපාදෝත්තම -යන් වහන්සේට ශත වර්ෂාධික කාලයක් නිදුක් නිරෝගී දීර්ඝායුෂ ශ්‍රී සම්පත් පිණිසත් මතු උතුම් ලොවතුරා බුදුබව පිණිසත් වේවා. එසේම අප හට අවවාද අනුශාසනා ලබාදෙමින් ශතාධික දහම් ගැටළු ප්‍රමාණයක් විසඳා

දෙමින් අපගේ ධර්ම විනය දැනුම ඔපවත්කළ මේ පොත සඳහා අගනා පෙරවදනක් ද සපයා දුන් අතිගරු පූජනීය සඳා වන්දනීය ත්‍රිපිටකාචාර්ය කර්මස්ථානාචාර්ය නාඋයනේ අරියධම්ම මාහිමිපාණන් වහන්සේට ද නිදුක් නිරෝගී සුව පිණිස හා මතු උතුම් ලොචතුරා බුදුබව පිණිසම වේවා.

එසේම මා පැවිදි කොට වදාළ මාගේ ගුරු දේවෝත්තම අති පූජනීය වැලිමඩ ධම්මදස්සී මාහිමිපාණන් වහන්සේට ද, මෙයට ලිපියක් සකසා දුන් මාගේ අභිධර්මාවායඪී පූජනීය කහගොල්ලේ සෝමවංස ස්වාමීන් වහන්සේට ද, ධර්ම විනය කියාදුන් සියලුම ගුරු උතුමන් වහන්සේලාට ද, මිය පරලොච ගිය මාගේ දෙමාපිය දෙපලට ද, නිවන් සුව පිණිසම වේවා, මේ සඳහා සහය දුන් ගරු තිස්සමහරාමයෙ සීලදස්සන ස්වාමීන් වහන්සේට ද, මෙය පිටපත් කරදුන් වනජීවී නිලධාරී දිනේෂ් ඉරේෂණ මහතාට ද සෝදුපත් බලාදුන් ධම්ම වීරකෝන් මහතාට ද නිවන් සුව පිණිසම වේවා.

මින් ජනිත කුශල ශක්තිය මෙම ධර්ම ග්‍රන්ථය මුද්‍රණය කොට නොමිලේ බෙදා දෙන පින්වතුන්ට හා මේ සඳහා උපකාර කළ සැමටද ඒ පවුල්වල සැමදෙනාට ද නිදුක් නිරෝගී සුව අභිවර්ධනය වේවා! සියලුම ලෞකික ලෝකෝත්තර සමාසක් ප්‍රාර්ථනාවෝ මුදුන්පත් වේවා! ඒ සැමගෙන් නමින් මිය පරලොච ගිය සියලුම දෙමාපිය ගුරු උතුමන්ට ද, සියලු ඥාතීන්ට ද ජීවත්ව සිටින සැමට ද, වෙනස් නොවන පරම සැපත වූ සදාකාලික සැනසුම වූ ශාන්ත නිවන් සුව පිණිසම වේවා!

මෙය මනාව ක්‍රමවත්ව මුද්‍රණය කර දුන් දිමුතු මුද්‍රණාලයෙහි මුද්‍රණාලයාධිපති තුමා ප්‍රධාන කාර්ය

මණ්ඩලයට ද, සෙතක් සැනසුමක් ම වේවා. බුදු පිහිටින් මේ උතුම් ධර්ම දානමය පින සිදුකරන ඔබ සැමගේ ද, සිත් සතන් නිවේවා, සංසිද්දේවා, ශාන්තවේවා, අසීමිත බුදුගුණ බලයෙන් සුවපත් වූ සිත් ඇත්තෝ වෙත්වා! සැම දෙනාගේම ජීවිත තුළට තෙරුවන් පිහිට නොඅඩුව ලැබේවා! සියලු දෙනාගේම යහපත් ප්‍රාර්ථනා මුදුන්පත් වෙත්වා. මේ අප සැමගේ සියලු උත්සාහයෝ සම්මා සම්බුද්ධ සාශනයේ වීර පැවැත්ම පිණිසම වෙත්වා යි, හෘදයාංගමව ම ප්‍රාර්ථනා කරමු.

මෙයට මෙතැනි  
රිදියගම සුධම්මානිවංශ හිමි  
නිමලව ආරණ්‍ය සේනාසනය  
කිරින්ද - තිස්සමහරාමය

### සංසාරය

“නමෝ තස්ස භගවතෝ අරහතෝ සම්මා සම්බුද්ධස්ස” ස්කන්ධයන්ගේ ද ධාතූන්ගේ ද ආයතනයන්ගේ ද පරම්පරා වශයෙන් නො සිටී පැවැත්ම සංසාරය යැයි කියනු ලැබේ. සංසාරය කුමක් දැ යි තවත් ක්‍රමයකින් කියතහොත් ජාතියෙන් ජාතිය නැවත නැවත උපදනා සත්වයන් ගේ ජාති පරම්පරාව හෙවත් භව පරම්පරාව සංසාරය යැයි කිව යුතු ය. ලෝකයෙහි අනන්ත සත්වයෝ ඇත්තා හ. ඔවුන්ගේ සංසාරයේ පටන් ගැනීමක් නැත්තේ ය. එබැවින් තථාගතයන් වහන්සේ විසින් “අනමතග්ගොයං භික්ඛවේ සංසාරො පුබ්භාකෝටී න පඤ්ඤායති” යි වදාරන ලද්දේ ය. “මහණෙනි මේ සංසාරය නො දක්නා ලද අගක් ඇත්තේ ය, එහි මුල පටන්ගැනීම නො පෙනෙන්නේය” යනු එහි තේරුම ය. එසේ වදාරන ලද්දේ සංසාරයා ගේ පටන් ගැනීම වූ මුල් කොන තිබියදී ම තථාගතයන් වහන්සේට එය නො පෙනෙන නිසා නොව සංසාරයා ගේ මුල් කොනක් නැති නිසාය. නැති දෙයක් කෙසේ පෙනිය හැකි ද? නො හැකි ම ය.

මුල් කොණක් නැත්තා වූ මේ සංසාරය ඉතා දීර්ඝ බැවින් එක් එක් සත්වයෙකු විසින් අතීතයේ නූපන් ජාතියක් නැත. එක සත්වයෙකු එක් එක් ජාතියක උපන් වාරයන් ගේ ප්‍රමාණයක් ද නැත. සංසාරය අති දීර්ඝ බැවින් මේ මහ පොළොවෙ හි එක් එක් සත්වයෙකු විසින් නූපන් තැනක් ද නො සිටී තැනක් ද නොමළ තැනක් ද මළ සිරුර නො දැමූ තැනක් ද නැත.

තමා මළ කල්හි, මළ සිරුර දැමීමට අනෙකකු ගේ මළ සිරුරක් නො දැමූ ශුද්ධ ස්ථානයක් වශයෙන් තැනක්

නියම කරගෙන සිටියා වූ උපාසාලේභක නම් බමුණා හට තථාගතයන් වහන්සේ මෙසේ වදාළ සේක. මේ ප්‍රදේශයේ උපාසාලේභක යන නම ඇතියවුන් ගේ මළ සිරුරම තුදුස් දහසක් (14,000) මෙහි දවා තිබේ. ලෝකයේ නො මළ තැනක් නම් නැතය යනු එහි අදහසයි. ඉතා දීර්ඝ වූ මේ සංසාරයෙහි එක් එක් සත්වයෙකු ගේ මව නො වූ සත්වයෙක් ද පියා නො වූ සත්වයෙක් ද සහෝදරයෙකු නො වූ සත්වයෙක් ද සහෝදරියක නො වූ සත්වයෙක් ද පුත්‍ර නො වූ සත්වයෙක් ද දූ නො වූ සත්වයෙක් ද සුලභ නො වෙත්, යැයි බුදුන් වහන්සේ වදාළ සේක. තව ද අනවරාග්‍ර සංසාරයෙහි එක් සත්වයෙකු බිච් මච් කිරි ද හැඩු කඳුලු ද අනුන් විසින් හිස කපනු ලැබීමෙන් ගැලු ලේ ද යන මේ එක එකක්ම සාගර ජලයට අධික බව තථාගතයන් වහන්සේ වදාළ සේක.

තව ද සංසාරය ඉතා දීර්ඝ බැවින් දිළිඳු වූ විරූප වූ කෙනෙකු දුටු කල්හි මම ද මේ දීර්ඝ වූ සංසාරයෙහි මෙසේ විසුයේ මැයි ද අලංකාරයෙන් සැරසී සිටින සූප ඇති කෙනෙකු දුටු කල්හි මම ද පෙර මෙබඳු සූප ලැබූ වෙමි යි ද නිශ්චයට පැමිණිය යුතු බව ද තථාගතයන් වහන්සේ වදාළ සේක.

සසර සැරිසරන්නා වූ සත්වයන් සුගතියෙ හි ද උපදින නමුත් බොහෝ සෙයින් උපදින්නේ දුගතියෙ හි ය. එබැවින් ඔවුන්ට සතර අපාය සිය නිවෙස බඳු ය. එක් එක් සත්වයෙකු විසින් වර්ෂ සිය ගණනකට වරකදු පිපාසාව සංසිදෙන පමණට පැනක් හා කුසගින්න සංසිදෙන පමණට අහරක් ද නො ලැබ ඉතා දුකසේ කල් යවන, ප්‍රේතව අතීතයෙහි උපන් වාරයන් ගේ ප්‍රමාණයක් ද නැත්තේ ය. භයානක රූප ඇති යම රකුසන් විසින් වෑ පොරෝ වලින් කපමින් යහුල් වලින් අනිමිත් ගිනියම් වූ ලෝභ ගුලි ලෝ දිය මුව බහාලමින් අපමණ දුක් දෙන සංජීව ආදී නරකවල උපන් වාරයන් ගේ ප්‍රමාණයක්



නැත්තේ ය. නිවනට නො පැමිණ සසර රැඳුනහොත් සත්වයාට මතු ද එසේම කටුක දුක් බොහෝ විඳින්නට සිදුවන්නේ ය. කරුණු මෙසේ හෙයින් සසර රැඳී සිටීමේ හයානකත්වය නිම කල නො හේ. ඒ බව දන් බුද්ධාදී උත්තමයෝ සංසාර බන්ධනය සිදු සසරින් එතෙරව නිවන් පුරයට පිවිසුනා ය. දුකින් මිදුණු කැමැත්තෝ ඒ නිවනට පැමිණීමට උත්සහ කරන්නා.

**සංසාරයේ ආයු කාලය (වේපුල්ල සූත්‍රය)**

මනුෂ්‍යයාගේ ගුණධර්ම පිරිහෙමින් පවතින විට, ආයුෂ අවුරුදු අසංඛ්‍යයේ සිට අවුරුදු 10 දක්වා අඩුවී, ක්‍රමයෙන් ගුණධර්ම වැඩෙන විට නැවතත් ආයුෂ අසංඛ්‍ය දක්වා ම වැඩිවේ. මෙතරම් කාල සීමාවක් අන්ත:කල්පය නමින් හඳුන්වන අතර සම්බුදුරජාණන් වහන්සේ නමක් පහළ වනුයේ මනුෂ්‍යය ආයුෂ පිරිහෙමින් පවතින අවුරුදු ලක්ෂයක් සියයක් අතර තුළ ය.

ජාති, ආඥා සහ විෂය යනුවෙන් බුද්ධ ක්ෂේත්‍ර ප්‍රභේද තුනක් පිළිබඳව විස්තර වේ. බෝධිසත්වයන් මව් කුස පිළිසිඳීම, උත්පත්තිය, බුදුවීම ආදී අසිරිමත් අවස්ථාවලදී කම්පාවීම් සිදුවන දස දහසක් සක්වළ “ජාති ක්ෂේත්‍රයට” අයත් වේ. සම්බුදුවරයෙකු ගේ “ආඥා ක්ෂේත්‍රය” නම් කෝටි ලක්ෂයක් සක්වළ ප්‍රදේශය යි. රතන, බන්ධ, ආටානාටිය හා ධජග්ග ආදී පිරිත් දේශනාවන් ගේ ආනුභාවය මෙම කෝටි ලක්ෂයක් සක්වළ පුරා පැතිර පවතී. ඉරෙ හි, සඳෙ හි එළිය පැතිරෙන සීමාවට අයත් අසීමිත ප්‍රදේශයකට සක්වළක් යැ යි කියනු ලැබේ. භූමි තල 31 ක් පිළිබඳ බුදුදහමේ සඳහන් වන අතර අප ජීවත් වන මනුෂ්‍යය ලෝකය ඇතුළු තිරිසන් ලෝකය, ප්‍රේත ලෝකය, අසුර හා නිරය මෙන්ම දිව්‍ය ලෝක 06, රූප ලෝක 16 ක් හා අරූප 04 ක් ද එක ම ලෝක ධාතුවක් තුළ පවතී.

අන්ත:කල්පයක් විනාශය වන ක්‍රම තුනකි. ඒවා

නම් අවි ආයුධවලින්, දුර්භික්ෂයෙන් සහ වසංගත රෝග මගිනි. මේ අප ගතකරන්නේ මහා කල්පයේ සිව්වන අන්ත:කල්පය වන අතර තවත් අන්ත:කල්ප 60 ක් ගතවීමෙන් පසුව මහා කල්ප විනාශය සිදුවේ. මෙහි බුදුන් මතු පහළ වන්නේ පස්වන අන්ත:කල්පයේදී මිනිස් ආයුෂ අවුරුදු අසූදහසක් වන විට දී ය.

දිව්‍ය භූමි 06	එක් දිනයක මනුෂ්‍යය වසර	පරමායුෂ දෙව්ලොව වසර	පරමායුෂ මනුෂ්‍යය වසර
වාතුමහාරාජිකය	50	500	අනු ලක්ෂයකි
කාවතීංසය	100	1000	තුන්කෝටි හැට ලක්ෂයකි
යාමය	200	2000	දාහතර කෝටි හත් ලක්ෂයකි
තුසිතය	400	4000	පනස් හත් කෝටි හැට ලක්ෂයකි
නිම්මාණරතිය	800	8000	දෙසිය තිස් කෝටි හත් ලක්ෂයකි
පරනිම්මිත වසවර්තිය	1600	16000	නවසිය විසි එක්කෝටි හත් ලක්ෂයකි

අන්ත:කල්ප 64 = අසංඛ්‍ය කල්ප 01 අසංඛ්‍ය කල්ප 04 = මහා කල්පය 01 ඉතාමත් බලවත් කුසල කර්මයකින් ධ්‍යාන භූමින් හි (බ්‍රහ්ම ලෝක) උපත ලැබීම සිදුවන නිසා මෙම භූමින් හි ආයු ප්‍රමාණය දක්වා ඇත්තේ කල්ප වලිනි.

**ප්‍රථම ධ්‍යාන භූමි 03**

1. බ්‍රහ්මපාරිසජ්ජය ආයු කාලය අසංඛ්‍ය කල්පයකින් 1/3 කි
2. බ්‍රහ්මපුරෝහිතය ආයු කාලය අසංඛ්‍ය කල්පයකින් 1/2 කි
3. මහාබ්‍රහ්මය ආයු කාලය අසංඛ්‍ය කල්පයකි

ද්විතීය ධ්‍යාන භූමි 03

- 1. පරිත්තාහ ආයු කාලය මහා කල්ප 02
- 2. අප්පමාණාහ ආයු කාලය මහා කල්ප 04
- 3. ආහස්සරය ආයු කාලය මහා කල්ප 08

තෘතීය ධ්‍යාන භූමි 03

- 1. පරිත්තසුහ ආයු කාලය මහා කල්ප 16
- 2. අප්පමාණසුහ ආයු කාලය මහා කල්ප 32
- 3. සුහකිණ්හ ආයු කාලය මහා කල්ප 64

චතුර්ථ ධ්‍යාන භූමි 02

- 1. වෙහජ්ඵලය ආයු කාලය මහා කල්ප 500
- 2. අසඤ්ඤසත්වය ආයු කාලය මහා කල්ප 500

සුද්ධාවාස භූමි 05

- 1. අවිහ ආයු කාලය මහා කල්ප 1000
- 2. අතප්ප ආයු කාලය මහා කල්ප 2000
- 3. සුදස්ස ආයු කාලය මහා කල්ප 4000
- 4. සුදස්සි ආයු කාලය මහා කල්ප 8000
- 5. අකනිට්ඨ ආයු කාලය මහා කල්ප 16000

අරූපාවචර භූමි 04

- 1. ආකාසානඤ්ඤායතනය ආයු කාලය මහා කල්ප 20000
- 2. විඤ්ඤාණඤ්ඤායතනය ආයු කාලය මහා කල්ප 40000
- 3. ආකිඤ්ඤායතනය ආයු කාලය මහා කල්ප 60000

4. නේවසඤ්ඤානාසඤ්ඤායතනය ආයු කාලය මහා කල්ප 84000

කල්පයක් කියන්නේ කොපමණ දිගු කාල පරාසයකට ද ?

සූත්‍ර පිටකයට අයත් සංයුක්ත නිකායෙහි අනමතග්ග සංයුක්තයේ “සාසා සූත්‍රයෙන්” කල්පය පිළිබඳව උපමාවක් ඇසුරෙන් බුදුරදුන් පැහැදිලි කර දී තිබෙනවා. දිනක් එක්තරා හික්ෂුවක් විසින් ස්වාමීනී, භාග්‍යවතුන් වහන්ස කල්පය යනු සංඛ්‍යාත්මකව දැක්විය නො හැකි දෙයක් නම්, එය උපමාවක් මගින් හෝ පහදා දෙන මෙන් ඉල්ලා සිටිනු ලැබුවා. එවිට අප ගෞතම බුදුරදුන් මෙලෙස පැහැදිලි කිරීමක් කළ සේක.

“මහණෙනි, දිගින්-පළලින් හා උසින් යොදන බැගින් වූ ප්‍රාකාරයකින් (තාප්පයකින්) වට වූ නගරයක (භූමියක) සම්පූර්ණයෙන් ම අබ ඇට පුරවා (අතුරා) කිසියම් කෙනෙකු අවුරුදු සියයකට වරක් එයින් එක අබ ඇටය බැගින් ඉවත් කරයි නම්, ඒ අනුව ඉතා දීර්ඝ කාලයක් ගත වීමෙන් එහි අබ ඇට සියල්ල ම ඉවත් වී, අවසන් වී යා හැකි ය. එහෙත් කල්පයක් ගෙවී අවසන් නො වේ. කල්පය යනු ඊටත් වඩා දිගු වූවක්”. තව ද, අනමතග්ග සංයුක්තයේ “පබ්බත සූත්‍රයෙහි” එන කසීසඵ හෙවත් පර්වත කල්ප උපමාවෙන් ද ගෞතම බුදුරදුන් කල්පය යනු කොතරම් දීර්ඝ කාල පරාසයක් ද, යන්න පිළිබඳව මෙබඳු පැහැදිලි කිරීමක් කර තිබෙනවා. “මහණෙනි, යම් සේ දිගින්, පළලින් හා උසින් යොදනක් (නූතන සැතපුම් දහසයක්) බැගින් එක සමාන වූ ඒක ඝන (මැද හිස් නැති) මහා කළුගල් පර්වතයක් වේ ද, එම කළුගල් පර්වතය (දේවතාවෙකු හෝ අසලින් යන කෙනෙකු) අවුරුදු සියයකට වතාවක් ඉතා සිනිඳු කසී (සේද) සඵචකින් පිරිමැදීම (පිස දැමීම) නිසා ඉතා දීර්ඝ කාලයක්

ඇවැරීමෙන් මේ මහා පර්වතය සම්පූර්ණයෙන් ගෙවී අවසන් වී යා හැකියි. එය, එසේ ගෙවී අවසන් වූවත්, කල්පයකට ඇති කාලය හෝ අවුරුදු ගණන අවසන් නොවේ". සංයුක්ත නිකායේ, අනමතග්ග සූත්‍රයේම තවත් සූත්‍ර දේශනාවකින් කල්පවල කාලය ගතවීම වගේ ම අපේ හවයේ (සසර) දිගු බව ගැනත් විස්තර කර තිබේ. දවසක් එක්තරා බමුණෙකු බුදු හිමියන් සමීපයට පැමිණ "ලෝකයේ කාලය දැනට කොතෙක් ඉක්මවා ගොස් තිබේ ද? ඒ වගේ ම දැනට ඉක්ම ගොස් ඇති කල්ප ගණන කොපමණ ද?" යනුවෙන් විමසා සිටියා. එවිට බුදුරදුන් විසින් ඔහුට මෙසේ පිළිතුරු දෙනු ලැබුවා. "බ්‍රාහ්මණය, මෙතෙක් ඉක්ම ගොස් ඇති කල්ප ඉතා බොහෝ ය. ඒවා සිය ගණනක් ය, දහස් ගණනක් ය, ලක්ෂ ගණනක් ය කියා ප්‍රමාණයෙන් දැක්විය නොහැකි තරම් ය. බ්‍රාහ්මණ ය, මේ ගංගා නදිය පටන් ගන්නා තැන සිට මුහුදට වැටෙන තැන දක්වා වූ සියලු ම වැලිකැට ප්‍රමාණය ගැණිය (ගණන් කළ) නොහැකි සේ, අතීතයේ ගත වූ කල්ප ගණනත් ප්‍රමාණය කළ නොහැකි වේ". ප්‍රඥාධික බුදු කෙනෙකු වූ අප ගෞතම බුදුරදුන් සාරාසංඛ්‍යය කල්ප ලක්ෂයක් පුරා පෙරුම්දම් (පාරමී) සම්පූර්ණ කළා. මෙයටත් පෙර මහා බෝසතාණන් විසින් දීපංකර බුදුන් ඉදිරියේ නියත විවරණ ලැබීමට පෙර මනෝ ප්‍රණීදානය සහ වාක් ප්‍රණීදානය ලෙස දහසය අසංඛ්‍ය කල්ප ලක්ෂයක් අනියත විවරණ, සම්මා සම්බුදුවරු 512,000 ක් හමුවේ පුරනු ලැබුවා. මේ අනුව ගෞතම බුදුරජුන් ගේ මුළු පාරමී කාලය විසි අසංඛ්‍යකුත් කල්ප ලක්ෂයක් වන අතර එම කාලය තුළ හමු වූ සම්මා සම්බුදුවරු ගණන 512,027 නමක් වන බව දත යුතු ය. අනාගතයේ විර්‍යාධික බුදු කෙනෙකු ලෙස, මතු බුදුවන මෙමතීය බෝසතුන් සොළසාසංඛ්‍යය කල්ප ලක්ෂයක් තිස්සේ පාරමී දම් පුරා සිටිනවා.

පාරමිතා පිළිබඳ දැන ගැනීමට කැමති පින්වතුන්  
 රේරුකානේ වන්දවිමල මහා නාහිමියන් ගේ  
 පාරමිතා ප්‍රකරණය පොත බලන්නවා

### මිථ්‍යා දෘෂ්ටිය

මරණින් පසු නැවත උපතක් නැත, පින් පව කියා දෙයක් නැත, පින් වලවත් පව වලවත් විපාකයන් සිදුවෙන්නේ නැත, දිව්‍ය ලෝක, බ්‍රහ්ම ලෝක නැත, නිවන කියා දෙයක් තිබිය නොහැක යනාදී ආකාරයෙන් වරදවා දැකීම නැතහොත් වරදවා පිළිගැනීම මිථ්‍යා දෘෂ්ටිය ලෙස හඳුන්වනවා.

- \* ගන්නා වූ ආකාරය වැරදි වීම.
- \* එයම සත්‍යය යි තීරණය කර ගැනීම.

යන කරුණු දෙකෙන් මෙම අකුසලය සිදුවේ. දස අකුසල කර්මයන්ගෙන් බලවත් ම අකුසල කර්මය වනුයේ මිත්‍ය දෘෂ්ටිය වන අතර සෙසු සියළු අකුසල් මේ නිසා සිදු වේ. මිථ්‍යා දෘෂ්ටි බොහෝ සංඛාවක් පැවතුණ ද ඒවායින් බරපතල ම අකුසල් සිදුවෙන්නේ නාස්තික දෘෂ්ටිය, අහේතුක දෘෂ්ටිය සහ අක්‍රිය දෘෂ්ටිය යන තුනෙන් ය.

### නාස්තික දෘෂ්ටිය

දන් දීමෙන් ප්‍රයෝජනයක් නැත, පූජා කිරීමෙන් එලක් නැත, පුද පඬුරු යැවීමෙන් එලක් නැත, පින්පව වල එල විපාක නැත, පරලොව ඉන්නවුන් මෙලොව ඉපදෙන්නේ නැත, මෙලොව ඉන්නවුන් පරලොව යන්නේ නැත, මවට කරන හොඳ තරක වල විපාක නැත, පියාට කරන හොඳ තරක වල විපාක නැත, මරණින් පසුව නැවත ඉපදෙන සත්වයෙක් නැත, ලෝකයේ මෙලොව පරලොව යම් කිසි ප්‍රතිපත්තියක් තමා විසින්ම

ප්‍රත්‍යක්ෂයෙන් අවබෝධ කරගෙන ප්‍රකාශ කරන ශ්‍රමණ බ්‍රාහ්මණයෙක් නැතහොත් සම්මා සම්බුදු කෙනෙක් පහල වන්නේ නැත, මේ ශරීරය සතර මහා භූතයන්ගෙන් නිර්මාණය වෙලා තිබෙන බැවින් සත්වයා මැරුණ විට ශරීරය සතර මහා භූතයන්ට ම එනම් පඨවි, ආපෝ, තේජෝ, වායෝ යන කොටස් වලට ම එකතු වෙනවා, ඉන්ද්‍රියන් අහසට යනවා. අසවලා දායකයෙක්, අසවලා මසුරෙක්, දුශ්ශීලයෙක් යනුවෙන් තිබෙන ගුණයන් මරණින් පසුව නො පෙනීයනවා. ඇට පරවි පියාපත් පැහැ වෙනවා. දාන පූජා ආදිය අළුම කෙලවර කොට පවතිනවා. දානය මෝඩයන් විසින් පවසන ලද්දක්. යමෙක් දානයෙන් ප්‍රතිඵලයක් තියනවා කියලා පවසනවා නම් ඒ කීම හිස් දෙයක්, බොරුවක්, නන් දෙඩවිල්ලක්. පණ්ඩිත, අපණ්ඩිත සියලු දෙනා මරණින් පස්සෙ විනාශ වෙලා යනවා. නැවත ඉපදීමක් නැත. මෙය අජිත නම් වූ තැනැත්තා ගේ මිථ්‍යා දෘෂ්ටිය යි.

**අහේතුක දෘෂ්ටිය**

සත්වයන් ගේ කෙලෙස් ඇති වීමට හේතුවක් හෝ ප්‍රත්‍යයක් හෝ නැත. හේතුවක් ප්‍රත්‍යයක් නැතුවම සත්වයෝ කෙලසෙනවා. සත්වයන්ගේ විශුද්ධියට (කෙලෙස් නැතිවීමට) හේතුවක් නැත. හේතුවක් ප්‍රත්‍යයක් නැතිවම සත්වයෝ ශුද්ධියට පත්වෙනවා. සත්වයින්ට ඒ ඒ කුඩා, විශාල වූ ජාතීන් වල ඉපදී සැප දුක් ලබන්නට නියම වූ එක්තරා ක්‍රමයක් තියනවා. ඒ ක්‍රමයට අනුව මෝඩයෝයි, පණ්ඩිතයෝයි යන හැම දෙනා ම ඒ ඒ ජාතිවල ඉපදිලා සැප දුක් ලබන්නෙ. දාන, සීල, භාවනා වැනි පින්වල බලයෙන් හෝ තපස් රැකීමෙන් ඇති කරගන්නා බලයකින් කලින් කියපු ක්‍රමය ඉක්මවලා දිව්‍ය ලෝක වගේ තැන්වල ඉපදිලා විශේෂ සැපයක් ලබන්න නො හැකියි. මොනවා කලත් නියම කාලය එනතෙක් දුක්

කෙලවර කොට පරම සැපයකට එන්න කාටවත් නො හැකි ය. පින් කරන නො කරන පණ්ඩිත, අපණ්ඩිත සියලු දෙනා කල්ප සුවාසු දහසක් සසරේ සැරිසරා අන්තිමට දුක කෙලවර කිරීම සිදු කරනවා. මෙය මක්බලි ගෝසාල කියන තීර්ථකයා ගේ මිත්‍යා දෘෂ්ටිය යි.

**අක්‍රිය දෘෂ්ටිය**

තමන් විසින් ම පවි කරන්නවුන්ටත්, අනුන් ලවා පවි කරවන්නවුන්ටත්, අනුන් ගේ අත පය ආදිය කපා කොටා දාන පුද්ගලයින්ටත්, එසේ කිරීමට නියම කරන්නවුන්ටත්, දඬු මුගුරු ආදියෙන් අනුන්ට පහර දෙන හා පහර දීමට නියම කරන පුද්ගලයින්ටත්, වස්තු පැහැර ගැනීම් ආදියෙන් අනුන් පීඩාවට ගෝකයට පත් කරන පුද්ගලයින්ටත්, ආහාර නො දීම, සිරකර තැබීම් ආදියෙන් අන්‍යන්ව පීඩාවට පත් කරමින් තමා ද පීඩාවට ලක්වෙමින් සිටින තැනැත්තාත්, ප්‍රාණඝාත කරන, සොරකම් කරන, පරදාර සේවනයේ යෙදෙන, බොරු කියන යනාදී ලෙස ඕනෑකමින් ම පවි කරන පුද්ගලයින්ටත් සිදුවන අකුසලයක් නැත. පොළොවෙහි ඇතිතාක් සතුන් මරා එකම මස් ගොඩක් කරන තැනැත්තාටත් එයින් සිදුවන අකුසලයක් නැත. දන් දීමෙන්, සිල් රැකීමෙන්, සත්‍යයෙහි පිහිටීමෙන්, ඉන්ද්‍රිය දමනයෙන් තපස් රැකීමෙන් සිදුවන කුසලයක් නැත. මෙය පූර්ණ කාශ්‍යපගේ මිත්‍යා දෘෂ්ටිය යි.

**මිථ්‍යා දෘෂ්ටියේ ඵල විපාකයන්**

“මහණෙනි, මේ මිථ්‍යා දෘෂ්ටිය යම් ආකාරයක් වෙන් ද එසේ මහා සාවද්‍ය වූ අන් එකදු ධර්මයකුදු මගේ සර්වඥතා ඥාණයෙන් නො දකිමි. මහණෙනි, මිථ්‍යා දෘෂ්ටිය වරදවල් අතරින් සියල්ලට ම මහත් වරද වේ” යනුවෙන් බුදුන් වහන්සේ වදාළ සේක. මෙය දේශනා කර



තිබෙන්නේ කර්ම, කර්ම ඵල ප්‍රතික්ෂේප කරන නාස්තික, අහේතුක, අක්‍රිය යන දෘෂ්ටි වලට ය. එම දෘෂ්ටි අතුරින් කුමන දෘෂ්ටියක් ගත් අයෙකු වුවත් එය අත් නො හැරියේ නම් මරණින් පසුව සුගතියකට යෑමක් සිදු නො වේ. නිවන් අවබෝධ කිරීමක් සිදු නො වේ. ඒ දෘෂ්ටි සත්වයාගේ ස්වර්ග මෝක්ෂ දෙක ආවරණය කර තිබේ. ඒ දෘෂ්ටි ගත්තුවත් මරණය දක්වා ම එය අත් නො හැරියේ නම් ඒකාන්තයෙන් ම ඉපදීම සිදුවන්නේ නරකයෙ. එම නිසා මෙය නියත මිථ්‍යා දෘෂ්ටිය ලෙස හඳුන්වනු ලබනවා. මිථ්‍යා දෘෂ්ටිකයෙකු එම දෘෂ්ටිය නිසා නොයෙක් අකුසල් කිරීමට යොමු වේ. ඒවා ද එකතු වී මිථ්‍යා දෘෂ්ටිය විපාක දීමේ දී ආනන්තරීය කර්ම වලටත් වඩා බලවත් ලෙස විපාක විඳීමට සිදු වේ. ආනන්තරීය කර්ම කළවුන් කල්ප අවසානයේ දී නරකයෙන් මිදෙන නමුදු නියත මිත්‍යා දෘෂ්ටිය ගත්තුවත් ලෝකය විනාශය සිදුවන අවස්ථාවේදී වෙනත් ලෝකයක නරකයක ඉපිද දුක් විපාක විඳීමට සිදු වේ. එමෙන්ම එසේ සිදුවන විපාකවල අවසානය පිළිබඳ නිශ්චිතව කිව නො හැකි ය. බොහෝ අය මිථ්‍යා දෘෂ්ටික වීමට හේතුව එවැනි අය ඇසුරු කිරීමයි. එසේ මිසදිටු අය තමන්ගේ දෘෂ්ටිය අන්‍යන්ට රසවත් කොට පෙන්වා දී මෝඩ අයව ඒ දෘෂ්ටියට යොමු කරවා ගන්නවා. සමාසක් දෘෂ්ටිය ඇති අයෙකු මිථ්‍යා දෘෂ්ටිකයකු කිරීම තරම් විශාල අකුසල් සිදුවන ක්‍රියාවක් තවත් නැත. ධර්මයෙන් ඇත්ව වාසය කරන පුද්ගලයින් මෙවැනි අය ගේ උගුල්වලට පහසුවෙන් අසු වේ. එයට හේතුව ධර්මය නො දැනීම ම යි. කරුණු කාරණා ධර්මානුකූලව නොබැලීම, මිසදිටු අයගේ දේශන වලට සවන් දීමෙන් ඔවුන්ගේ පොත්පත්, විද්‍යුත් සටහන් කියවීමෙන් නුවණ මඳ කෙනා මුලාවට පත්වෙලා මිථ්‍යා දෘෂ්ටිකයෙක් වී අකුසල් සිද්ධ කර ගන්නවා.

### ශ්‍රද්ධාව ඇතිකර ගැනීමට නම්

ශ්‍රද්ධාව කියන්නේ බුදුරජාණන් වහන්සේ ගේ ප්‍රධාන ඉගැන්වීමක්. අපගේ භාග්‍යවතුන් වහන්සේ ශ්‍රද්ධාව කොටස් දෙකකට බෙදලා තියෙනවා. එකක් තමයි අමුලිකා ශ්‍රද්ධාව. අනෙක තමයි ආකාරවතී ශ්‍රද්ධාව. අමුලිකා ශ්‍රද්ධා කියන්නේ විමසන්නේ නැතුව, හොයන්නේ බලන්නේ නැතුව, අධ්‍යයනය කරන්නේ නැතුව යමක් විශ්වාස කිරීම. ඒ විශ්වාස කරන එකට පදනමක්, මූලක් නෑ. ඒ නිසා ඒකට අමුලිකා ශ්‍රද්ධා කියලා කියනවා. මේ අමුලිකා ශ්‍රද්ධාව කෙනෙක් දියුණුවක් කරා ගෙන යන එකක් නෙවෙයි. අමුලිකා ශ්‍රද්ධාව තියෙන කෙනාගේ ලක්ෂණය තමයි, එයා කෙනෙක් ගැන පහදිනවා. ටික කාලයක් යනකොට ඒ පැහැදීම නැතිවෙලා වෙන කෙනෙක් ගැන පහදිනවා. තව ටික කාලයක් යනකොට ඒ පැහැදීමත් නැති වෙලා ඊළඟ කෙනා ගැන පහදිනවා. සමහර විට ඒ පැහැදීම පෞද්ගලික වාසි තකා වුණත් කෙරෙන්න පුළුවන්. බුදුරජාණන් වහන්සේ ඒ අමුලිකා ශ්‍රද්ධාව අගය කළේ නෑ. උන්වහන්සේ අගය කළේ ආකාරවතී ශ්‍රද්ධාව යි. ආකාරවතී ශ්‍රද්ධාව කියන්නේ ප්‍රඥාවන්ත මනුෂ්‍යයෙකු ගේ යම්කිසි තේරුම් ගත් වටහා ගැනීමක්. බුදුරජාණන් වහන්සේ පෙන්වා දුන්නේ මේ ආකාරවතී ශ්‍රද්ධාවට එන්න කියලයි. ආකාරවතී ශ්‍රද්ධාවට පැමිණි කෙනා තුළ තියෙන විශේෂ ලක්ෂණය තමයි (සද්ධාති තථාගතස්ස බෝධිං) එයා අදහන්නේ තථාගත බුදුරජාණන් වහන්සේ ගේ අවබෝධය යි. මේ ලෝකයේ පුද්ගලයන් එක එක දේවල් විශ්වාස කරනවා. එක එක දේවල් අදහනවා. නමුත් ඒ අදහන බොහෝ දේවල් වලට පදනමක් නෑ. නමුත් බුදුරජාණන් වහන්සේ ගේ ධර්මය පදනම් වෙලා

තියෙන්නේ උන්වහන්සේ ගේ අවබෝධයෙන් ය. ඒ අවබෝධය නැමති පදනම තුළ හිඳගෙනයි, උන්වහන්සේ ධර්ම දේශනා කළේ. ආකාරවතී ශ්‍රද්ධාව කියන්නේ භාග්‍යවතුන් වහන්සේ යම් ධර්මයක් දේශනා කළා ද, ඒක අවබෝධයෙන්ම යි දේශනා කළේ. භාග්‍යවතුන් වහන්සේ ගේ ඒ අවබෝධය හරි කියලා අප තුළ ඇතිවෙන පැහැදීමටයි. ඒ අදහසට ආවාහම ඒ ඔස්සේ තමයි ඊට පස්සේ එයා කල්පනා කරන්නේ. සාමාන්‍ය මනුෂ්‍යයාට හිතන්න වත් බැරි, සාමාන්‍ය මනුෂ්‍යයන්ට නො තේරෙන, වටහා ගන්න බැරි මාතෘකා උන්වහන්සේ කතා කරලා තියෙනවා. විශ්වය ගැන, ලෝක ගැන, බුදුරජාණන් වහන්සේ සතු වූයේ අසමසම අවබෝධයක්. උන්වහන්සේ සමහර අවස්ථාවල “මහණෙනි මෙන්න මෙහෙමයි නිරය..” කියලා නිරය ගැන විස්තර කරනවා. විස්තර කරලා මහණෙනි, මේ දේවල් ශ්‍රද්ධාවට පැමිණි ශ්‍රාවකයා පිළිගන්නවා” කියලා දේශනා කරනවා. එතකොට ශ්‍රද්ධාව කියලා අදහස් කළේ භාග්‍යවතුන් වහන්සේ ගේ ඒ අවබෝධය විශ්වාස කිරීමයි. බුදුරජාණන් වහන්සේ ගේ අවබෝධය විශ්වාස කරන්නේ නැති අය තමයි දිව්‍ය ලෝකයි, නිරයයි ඔක්කොම තියෙන්නේ මෙහේ කියලා කියන්නේ. ඒ අය මේ මනුෂ්‍ය ලෝකයෙ සැප විඳින මිනිස්සු දෙස බලලා “ඔන්න දිව්‍ය ලෝකය..” කියලා කියනවා. දුක් විඳින අය දිවා බලලා “ඔන්න අපාය..” කියලා කියනවා. මේ විදිහට තමන්ගේ පෞද්ගලික මත විග්‍රහ කර කරා ප්‍රමාදී වෙනවා. ඒ කෙනා අමුලිකා ශ්‍රද්ධා මුලක් නැති ශ්‍රද්ධාවක් තියෙන කෙනෙක්. මේ නිසා අපට ආකාරවතී ශ්‍රද්ධාව උපදවා ගැනීම හරි වැදගත් වෙනවා. සාමාන්‍යයෙන් පොදුවේ කතාවක් තියෙනවානේ ප්‍රඥාව නැතුව ශ්‍රද්ධාව තිබුණොත් ඒ ශ්‍රද්ධාව මෝඩකමක් කියලා. එතැන මෝඩකම කියලා කියන්නේ ඔය අමුලිකා ශ්‍රද්ධාවට. ශ්‍රද්ධාව වඩවා ගැනීම

සඳහා කැමති පින්වතුන් රේරුකානේ වන්දවීමල මහා නාහිමියන්ගේ සුවිසි මහා ගුණය පොත බලන්නවා

**සතර අවිනිත්‍ය ධර්ම**

මිනිස් චිත්තන පථයට ගෝචර නො වන්නා වූ ද, එබැවින්ම මිනිසා විසින් මෙනෙහි නො කළ යුතු වූ ද, මෙනෙහි කරනු ලැබුව හොත් බුද්ධිය අවුල්වන්නා වූ ද, එමගින් ම ඒ තැනැත්තා ගේ පෞරුෂත්වයට හානි කරවන්නා වූ ද කරුණු සතරක් වේ යැ යි බුදුරජාණන් වහන්සේ විසින් අංගුත්තර නිකායෙහි දී වදාරනු ලැබ ඇත. මේ කරුණු සතර නම් බුද්ධ විෂය, ධ්‍යානයට සමවැදුණු උතුමෙකු පිළිබඳව පවත්නා ධ්‍යාන විෂය, කම්ම විෂය, හා ලෝක විෂය ද වේ. මිනිස් සන්තානයට මෙකරුණු ගෝචර නො වේ යැයි පැවසීමෙන් අදහස් කෙරෙනුයේ සීමිත වූ බුද්ධි ප්‍රමාණයකට අයිතිවාසිකම් ඇති සාමාන්‍ය ලෝකයා මේ පිළිබඳව මෙනෙහි කිරීමෙහි අසමත් වන බව යි. මේවා ඔවුන්ගේ ප්‍රඥා මහිමය ඉක්මවා පවත්නේ ය. ඊනියා වටිනාකමක් ආරූඪ කරනු ලබන නිපුණ මහා ප්‍රාඥයින්ට පවා සම්මා සම්බුදු කෙනෙකුන් ගේ ආධ්‍යාත්මික තත්ත්වය පිළිබඳව පවත්නා අසීමිත ගම්භීරත්වයේ මහිමය ද ධ්‍යාන සුවයෙහිලා ඇති ප්‍රමෝදය ද කර්ම නියාමය පිළිබඳව පවත්නා සුක්ෂම ක්‍රියාකාරිත්වය ද, තාරකා මණ්ඩලය හා නිහිරිකාවන්ගෙන් සැදුම් ලත් අප්‍රමාණ සක්වළ පිළිබඳ සම්පූර්ණ අවබෝධයක් ද ලබාගත නොහේ.

# කර්ම විපාක

“නමෝ තස්ස භගවතෝ අරහතෝ සම්මාසම්බුද්ධස්ස”

**“කම්මස්සකෝමිති කම්ම දායාදෝ කම්ම යෝති කම්ම ඛන්ධු කම්ම පටිසරණෝ යං කම්මං කර්ස්සාමි කලකානං වා පාපකං වා තස්ස දායාදෝ භවිස්සාමිති අභිණ්භං පච්චවෙක්ඛිතඛිඛං ඉත්ථියා වා පුරිස්සෙත වා ගහට්ඨේත වා පඛිඛජ්ජේත වා ති”**

(ධාන සූත්‍රය හෙවත් අභිණ්භ පච්ච වෙක්ඛන සූත්‍රය)

අනන්ත අපරිමාණ අසීමිත අචන්තෙය්‍ය ගුණයෙන් යුක්ත වූ සකල ලෝකානන්ද කරවූ සත්වහිත විධායක වූ කරුණා නිධාන වූ මහා කාරුණික සම්මා සම්බුදු රජාණන් වහන්සේට අප සමූහයේම නමස්කාරය වේවා. පින්වතුනි, මේ මාතෘකා කළේ “අභිණ්භ පච්චවෙක්ඛන” සූත්‍රයේ එන සූත්‍ර පාඨයකි. ඒ නිවන් රසයෙන් රසවත් ව ධර්ම පාඨයට අනුව සියලු සත්වයෝම කර්මය ස්වකීය

කොට ඇත්තෝය. කර්මය දායාදකොට ඇත්තෝය. කර්මය සැප දුක් වේදනා ගෙන දෙන මූල හේතුව කොට ඇත්තෝය. එසේම කර්මය ඥාතීකොට ඇත්තෝය. කර්මය පිහිට පිළිසරණ කොට ඇත්තෝය. ඉදින් යහපත් හෝ අයහපත් හෝ යම් කර්මයක් කරන්නේ නම් ඔහු විසින් ඒ කළා වූ කර්මයාගේ විපාක ද ඔහුට ම දායාද වන්නේය, කියන ආත්මෝපදේශාත්මක නිර්වාණ ධර්මය කාන්තාවක හෝ පුරුෂයෙකු විසින් හෝ ගිහියෙකු විසින් හෝ පැවිද්දෙකු විසින් නිරන්තරයෙන් සිහිකළ යුතු යැයි තථාගත සම්මා සම්බුදු රජාණන් වහන්සේ වදාරන්නට යෙදුනාහ.

මේ අනුව අප බැලිය යුතු, අවධානය යොමු කළ යුතු, කරුණු කිහිපයක්වේ.

- 01. කර්මය යනු කුමක්ද?
  - 02. යහපත් අයහපත් කර්ම මොනවාද?
  - 03. එම කර්මයේ අපට දායාද වන්නේ කෙසේද?
- කියාය

01. සම්බුදු දහමේ කර්මය යනු චේතනාව වේ. ඒ බව මෙසේ දැක්වේ. “චේතනාහං භික්ඛවේ කම්මං වදාමි” මහණෙනි, මම චේතනාව කර්මය යැයි වදාරමි කියාය. මේ අනුව සිතන චේතනාව අනුව සිදු කරන කර්මය ද යහපත් හෝ අයහපත් විය හැකිය. ඒ අනුව ත්‍රිවිධ පුණ්‍ය ක්‍රියා, දස කුසල ධර්ම, දස පාරමි ධර්ම, සම සතලිස් කර්මස්ථාන ආදී පින් කටයුතු යහපත් කර්ම ගණයටද, පස්පව්, දස අකුසල්, අධර්ම වෙළඳාම් අයහපත් කර්ම සංඛ්‍යාවට ද වැටෙනු ලැබේ. එසේම යහපත් කර්ම හේතුවෙන් සැපදායක සැනසුම් ඵලවන යහපත් විපාක ද,



අයහපත් කර්ම හේතුවෙන් දෙනෙත් කඳුලින් තෙත් කරවන දුක් විපාක ද ගෙන දෙනු ලැබේ. යහපත් කර්ම වලට ගෙන දෙන සැප විපාක ආනිසංස නමින් ද දැක්වා ඇත. අයහපත් කර්මයන්ගේ දායාදය ද එයම වේ.

**02. කුසල අකුසල කර්ම වලට විපාක ගෙන දෙන අවස්ථා හතරක් ධර්මයෙහි සඳහන්වේ.**

- 01. දිට්ඨධම්ම වේදනීය
- 02. උපපජ්ජ වේදනීය
- 03. අපරාපරිය වේදනීය
- 04. අහෝසි කර්ම කියාය.

තමන් කරන හොඳ හෝ නරක කර්ම වල කොටසකට මෙලොව විපාක ලැබේ. (එම අවස්ථාවේ වැඩකළ චිත්ත වීතියෙහි පළමු ජවනයේ ශක්තියෙනි) නිදර්ශන ලෙස පුණ්ණ නම් දුගියා, විංචිමානවිකාව, සුප්පඛුද්ධ රජු ආදී අය දැක්විය හැකිය. මේවා දිට්ඨධම්ම වේදනීය විපාක යැයි කෙටියෙන් දතයුතු.

එසේම අප කරන කුසල අකුසලකර්ම වලට මතු ජීවිතයේ කොටසක් විපාක දෙනු ලැබේ. (එහි දී පහළ වූ චිත්ත වීතියෙහි සත්වන ජවනයාගේ ශක්තියෙනි) මේ උපපජ්ජ වේදනීය කර්ම යයි කියනු ලැබේ. නිදර්ශන ලෙස දෙවිදන් තෙරුන් අපාගත වීම, සැරියුත් මහරහතන් වහන්සේට පහර දුන් නන්ද යක්ෂයාගේ අපාගතවීම, මහ ගුණැති උප්පලවණ්ණා මෙහෙණිය දූෂණය කළ නන්ද මානවකයා අපාගත වීම, ඉන්දික දුගියා අනුරුද්ධ මහ

රහතන් වහන්සේට එක් දන්හැන්දක් දී දෙව්ලොව ඉපදීම, බණ අසමින් සිටි මැඩියා දෙව්ලොව ඉපදීම ආදිය දැක්විය හැකිය.

අපරාපරිය වේදනීය නම් මේ ජීවිතය ද මතු මිලඟ ජීවිතය හැරුණු කල මේ දිගු සසර දී විපාක දෙන කර්ම වේ. (එම අවස්ථාවේ පහළ වූ චිත්ත වීතියෙහි ජවන් හතෙන් මැද ජවන් පහ වේ. එනම් 2, 3, 4, 5, 6 යන ජවන 05 වේ) නිදර්ශන ලෙස වක්ඛුපාල හිමිගේ දෙනෙත් අන්ධවීම, මුගලන් මහ රහතන් වහන්සේට සොරු පහරදීම, අපුත්තක සිටුවරයාට ධනය ලැබීම උප්පලවණ්ණා රහත් මෙහෙණියට විශිෂ්ඨ රූ සම්පත් ලැබීම දැක්විය හැකිය.

මෙලොව විපාක දිය යුතු කොටස මෙලොව විපාක දෙන්නට අවස්ථාවක් නොලැබුණොත් මතු විපාක නොදෙනු ලැබේ. ඒ විපාක කොටස අහෝසි වී යයි. පරලොව දිය යුතු විපාක එසේ දීමට අවස්ථාවක් නොපැමිණියහොත් අහෝසි වී යයි. උදා: දෙවිදන්තෙර අවුරුදු 36 ක් හොඳින් පැවිදි දිවිය ගත කර ඇත. ඒ අනුව හොඳ කර්මයනගෙන් හොඳ විපාක කොටසක් මතු දිවියේ ලැබිය යුතුව ඇත. නමුත් ඔහු අපාගත වූ බැවින් ඒ හොඳ සැප විපාක ඒ ස්ථානයේ නොදිය හැකි බැවින් එම මතු ජීවිතයට ලැබීමට තිබූ සැප විපාක කොටස ද අහෝසි වී යනු ලැබේ. නමුදු පිරු මහණදම අපතේ නොයන්නේය. මතු කුසල බලය අපරාපරිය වේදනීය ලෙස මතු වී සට්ඨිස්සර නමින් පසේ බුදු බව ලබන්නේ වේ. යමෙක් බුදු පසේ බුදු මහරත්හන් යන තත්වයකට පත් වුවහොත් සියලු කර්ම ඉන් එහා දී විපාක දීම නැති වන්නේය. උදා:



අංගුලිමාල මහ රහතන් වහන්සේ දැක්විය හැකිය.

**1 කුසල විපාක**

සත්පුරුෂ පින්වතුනි, අප මෙහි දී බලාපොරොත්තු වන්නේ ඉහත දැක් වූ මූලසූත්‍ර පාඨයම විග්‍රහ කිරීමට නොවන අතර,

“කළ්‍යාණං වා පාපකං වා තස්ස දායාදෝ හවිස්සාමීති” ධර්ම පාඨය විස්තර කිරීමට වේ. ඒ අනුව,

- 01. යහපත් කර්ම වලට ලැබෙන යහපත් විපාක ද
- 02. අයහපත් කර්මවලට ලැබෙන අයහපත් විපාක ද

පෙන්වනු ලැබේ. අප විසින් මූල දී යහපත් කර්ම මොනවාද කියන බව පැහැදිලි කරන්නට යෙදුනි. දැන් අපි ඒ ඒ කර්මයන්ගේ විපාක ම දැක්වන්නෙමු. යහපත් කර්ම අතර මුලින්ම සඳහන් කළේ ත්‍රිවිධ පුණ්‍ය ක්‍රියා ධර්ම වේ. ත්‍රිවිධ පුණ්‍ය ක්‍රියා ධර්ම නම් දාන සීල භාවනා වේ. ඒ අනුව අපි පළමුවම දාන විපාක දැක්වන්නෙමු. අ:නි. පඤ්චක නිපාතයෙහි සීහසේනාපති සූත්‍රයෙහි.

**03. සාන්ද්‍රාණ්ඩික (මෙලොවම තමා විසින් දැකගත හැකි දානානිසංස හතරක් දක්වා ඇත.)**

- 01. දායකතෙමේ බොහෝ දෙනාට ප්‍රියමනාප කෙනෙක් වේ.
- 02. දායකතුමා පිළිබඳව යහපත් කීර්ති රාවයක් පැතිරේ.
- 03. ඕනෑම පිරිසක් කරා විශාරදව එළඹීමේ ශක්තියක් ලැබේ.
- 04. මතුදුගී වීමකට, තෙද රහිත වීමකටද පත්නොවේ.
- 05. යහපත් කළ්‍යාණ මිත්‍ර ආශ්‍රය ලැබේ. එසේම දානානිසංස සූත්‍රයට අනුව ගිහි ධර්මයන්ගෙන් නොපිරිහුන කෙනෙක් වනබව දක්වා ඇත. අඛණ්ඩව පන්සිල් ආදී ගුණ රකින්නෙකු යනාර්ථයි.

06. තවද මරණින් මතු සුගති ලෝකයක ඉපදීමට ද මෙම දානමය පිංකම හේතුවන බව පෙන්වා දී ඇත.

පින්වතුනි, තවද සත්පුරුෂ දාන පහක් ඇති අතර එහි විශේෂ විපාක සප්තපුරිස දාන සූත්‍රයට අනුව මෙසේය.

**04. සත් පුරුෂ දාන විපාක පහ**

- 01. ශ්‍රද්ධාවෙන් දන්දීම හේතුවෙන් විශිෂ්ඨ රූප සම්පත් ලැබේ. එබැවින් ශ්‍රද්ධාවෙන්ම දන් දෙන්නා.
- 02. සකස්කොට දීම හේතුවෙන් කීකරු දූ පුතුන් අඹු දරුවන් ස්වාමි පුත්‍රයන් දැසි දස්සන් ලැබේ. (එබැවින් දෙන දෑ සකස්කොට දීමට පුරුදු වන්න.)
- 03. ආගන්තුක දාන, ගමික දාන, දුර්භික්ෂ දාන ආදී සුදුසු කල්හි දන්දීම හේතුවෙන් තරුණ වයසේදී බොහෝ සැප සම්පත් ලැබේ.
- 04. ලෝභයකින් තොරව දන්දීම හේතුවෙන් හොඳ ආහාර පාන, යාන වාහන, ගේ දොර ආදිය පරිභෝග කිරීමට සිත නැමෙනු ඇත. ලැබෙන දෑ පරිභෝග කිරීමට සිත නැමෙනුයේ ලෝභයෙන් තොරව දන්දීම හේතුවෙනි.
- 05. තමාද අන් අයද වෙහෙසට පත් නොකොට ධාර්මික වස්තුවෙන් දන්දීම හේතුවෙන් මතු ලැබෙන සම්පත් ගින්නෙන් ජලයෙන් සොර සතුරන්ගෙන් අකීකරු දුදන්නන්ගෙන් විනාශ වී තමාට අහිමි නොවේ. ලැබෙන සම්පත් සුරක්ෂිත වේ කියාය.

**05. සත්පුරුෂ පින්වතුනි,**

තවත් දාන හතරක විපාක ධර්මයෙහි මෙසේ සඳහන් වේ.

(ධම්ම පද්ධකතා 46 පිටුව)

- 01. තමන්ගේ ධනයෙන් දන්දෙන අතර අන්‍යන් ඊට සහභාගි කර නොගනී.ඒ හේතුවෙන් ඒ අයට මතු භෝග සම්පත් ලැබෙන අතර පරිවාර සම්පත් නොලැබී යයි.
- 02. තම ධනය වියදම් නොකොට බොහෝ පිරිස් එකතු කරගෙන ඒ අයගේ ධනයෙන් දන්දීමේ හේතුවෙන් මතු ධන සම්පත් නොලැබෙන අතර පිරිවර සම්පත් ලැබෙනු ඇත.
- 03. තමා ද දන් නොදෙන අතර දෙන දානයට ද සහභාගී නොවීම හේතුවෙන් මතු ධන සම්පත් ද පිරිවර සම්පත් ද යන දෙකම නොලැබේ.
- 04. තම ධනය යොදා අන් අයට ද ඊට සහභාගි කරගෙන දෙන දානය හේතුවෙන් මතු ධන සම්පත් පිරිවර සම්පත් ද දෙකම ලැබෙනු ඇත.

ශ්‍රද්ධාව අවදිකරගෙන නුවණින් යුක්තව එකඟ වූ නොවිසුරුන සිතින් දෙන පුංචි දෙයක් වුවද මහත්ඵල වන බව පෙන්වීමට අපදාන පාලියට අනුව කරුණු පෙන්වා දෙමි.

**06. මල් පූජාවේ ආනිසංස**

පදුම හිමි පෙර ජීවිතයක දී පදුමුත්තර බුදුරජාණන් වහන්සේ ප්‍රමුඛ මහ සංඝරත්නයට එක් පියුමක් ගෙන පූජාකළ පිනෙන් මල්පෙති ගණනට සක්විති රජව ඉපදුනාහ. හත්සිය වතාවක් පෘථිවි රාජ්‍ය කළා.

අවසානයේ නිවන් සුව ලැබීමට ඒ පින හේතු වූ බව පෙන්වා ඇත.

(අපදාන පාලි බු:ව:193පිට)

තිලස්පල මාලිය හිමි විපස්සී බුදුරජුට උපුල් මල් තුනක් පුදා කල්ප 91 ක් දුගතියට නොයන ලදී. මේ පිනෙන් තුන්සිය වතාවක් සක්දෙව් රජ වී ඉපදුනාහ. පන්සිය වතාවක් සක්විති රජ වුණා. අවසානයේ නිවන් දැකීමට ද මේ පින උපනිශ්‍රය වුනා. බලන්න සත්පුරුෂයෙහි, හැදුන සිතකින් පින්කම් කිරීමේ අගය.

(අපදාන පාලිය - 342 අපදානය)

සත්තුප්පලමාලක ථෙරණිය පෙර ජීවිතයක සිඬි බුදුරජාණන් වහන්සේට මහනෙල් මල් සතක් එකඟ සිතින් නුවණ යොදා පිදූ පිනෙන් වාර හැත්තෑ හතක් දෙදෙවුලොවට අධිපති සක්දෙව්ඳු ගේ බිරිඳ වී උපන්නාහ. ඒ මලේ පාට හා සුවඳ ඇයට හැම දිවියකම ලැබුණු අතර අවසානයේ නිවනට ද මේ පින උපනිශ්‍රය විය.

(ථෙරී:අපදානය - 8)

තිකණිකාර පුප්ඵය හිමි සුමේධ බුදු රජාණන් වහන්සේට කිණිහිරියා මල් තුනක් පැහැදුන සිතින් නුවණ යොදා පූජා කළ පිනෙන් තුන්සිය වතාවක් සක්විති රජ විය. පන්සිය වතාවක් සකදෙව් තනතුරද හැම ජීවිතයකදීම පහත සඳහන් විපාක ලැබීය.

- 01. මහත් බෝගසම්පත් ඇත්තෙකු වුණා.
- 02.පහත් කුලවල නොඉපිද උසස් කුලවලම

ඉපදුණා

- 03. කැමති කැමති යාන වාහන ලැබුණා.
- 04. බොහෝ රුමක් ස්ත්‍රීන් හා දූසි දූස්සන් ලැබුණා.
- 05. බොහෝ අගනා වස්ත්‍රාභාරණයන්ට ලාභි වුණා.
- 06. සෑම කල්හි අන් අයගේ ගෞරවයට පාත්‍ර වුණා.
- 07. උසස් කීර්තියක් ඇත්තෙක් වුණා.
- 08. සැමකල්හි බොහෝ පිරිවර ජනයා ඇත්තෙක් වුණා.
- 09. තම පිරිස කිසිවෙකුට හේද කළනොහැකි වුණා.
- 10. ශෝකීන් අතර උසස් (උතුම්) ශ්‍රේෂ්ඨයෙකු වුණා.
- 11. ශීත උෂ්ණවලින් පීඩාවක්වුණේ නෑ
- 12. කායික දාහ මානසික දාහ නැති උතුමෙක් වුණා.

අවසානයේ නිවන් සුව අවබෝධයට ද ඒ උතුම් පින් උපනිශ්‍රය වුණා.

(අපදාන පාලි: 501 වන අපදානය)

**07. පහන් පූජාවේ (විපාක) ආනිසංස**

අජිත ස්වාමීන් වහන්සේ පියුමතුරා බුදුරජුන්ට එක් මිනෙල් පහනක් පිදු පිනෙන් කල්ප හැටදාහක් දෙවුලොව සැප විඳ දහස් වතාවක් සක් දෙවි වුණා. වාර සත්සියයක් ප්‍රදේශ රජ වුණා. අවසානයේ නිවන දැකීමට ද ඒ කුසලයම උපනිශ්‍රය වූ බව දැක්වේ.

(අපදාන පාලි: 400 වන අපදානය)

පඤ්චදීපිකා ධරණීන් වහන්සේ පෙර බුදු සසුනක කළුවර රැයක බෝධීන් වහන්සේට පහන් පහක් පිදු පිනෙන් අසු වාරයක් දෙවි ලොවට අධිපති සක්දෙව්දුගේ

බිරිඳ වී උපන්නාය. දහස් ගණන් සක්විති රජ දරුවන්ට අග මෙහෙසිය වුණාය. අප බුදුසසුනේ දී සත් අවුරුදු විශේ දී නිවන් දැකීමට ඒ පින් උපනිශ්‍රය වී ඇත.

(9 වන ථේරී අපදානය)

සකුලා ධරණීය කාශ්‍යප බුදුරජුන් පිරිනිවීමෙන් පසු උන් වහන්සේගේ වෛත්‍යයට එක් රැයක් එක් පහනක් පුදා පහන සඳහන් ආනිසංස ලැබුණු බව ථේරී අපදානයේ දක්වා ඇත්තේය.

- 01. හැමතැනම ප්‍රදීප දල්වේ
- 02. දිවැස් ලැබේ.
- 03. තීක්ෂණ නුවණ ලැබේ
- 04. යසසින් දිලිසේ
- 05. ශ්‍රද්ධාව හා ප්‍රඥාව මනාව පිහිටයි
- 06. උසස් කුල සම්පත් ඇත්තෙකු වේ.

ඒකදීපිය හිමි සිද්ධාර්ථ බුදුරජුන්ගේ චිත්තයට එක් පහනක් පුදා එක්තිස් වරක් සක්දෙව්දු විය. විසි අට වතාවක් සක්විති රජ බවද ලැබුවා. තවත් විශේෂ අනුසස් දෙකක් ලැබුවා.

- 07. විෂම ස්ථාන වලට යන විට සම වෙන්නාහ
- 08. විනිවිද පෙනන දෙනෙත් ඇත්තෙක් විය.

(416 වන ථේරී අපදානය)

පින්වතුනි, පහන් සුවාසු දහසක් විසුරුණු කැළැඹුණු සිතින් පිදුවත් මේ පමණ අනුසස් ගෙන නොදෙන අතර, පැහැදුනු සිතින් එකඟ සිතින් බුද්ධිමත්ව එක් පහනක් පිදුවත් මහ අනුසස් ලැබෙන බව වටහාගනිත්වා.

08. සුවඳ දුම් පූජාවේ ආනිසංස

ධූපදායක හිමි පැහැදුනු එකඟ වූ සිතින් බුද්ධිය යොදා සිද්ධාර්ථ බුදුරජුන්ගේ ගඳ කිළිය සුවඳවත් කළ පිනෙන් කල්ප 94 ක් අපායට නොගොස් නිවන් දැකීමට එම කුසලය උපනිශ්‍රය වී ඇත.

(අපදාන පාලි 26 වන අපදානය)

පිළිඤ්චවිෂ් මහ රහතන් වහන්සේට සුවඳ දුම් පිදු පිනෙන් අනුසස් දහයක් ලැබුණු බව දක්වා ඇත.

(අපදාන පාලිය පිළිඤ්චවිෂ් අපදානය)

- 01. සුවඳවත් සිරුරක් ඇත්තෙක් වේ.
- 02. කීර්තිමත් ජීවිතයක් ලැබේ.
- 03. යසස් ඇත්තෙක් වේ.
- 04. වහා වැටහෙන නුවණ ලැබේ.
- 05. තීක්ෂණ නුවණ ලැබේ.
- 06. භූරි පඤ්ඤා යන නුවණ ලැබේ.
- 07. භාසු පඤ්ඤා යන නුවණ ලැබේ.
- 08. ගැඹුරු නුවණ ඇත්තෙක් වේ.
- 09. විපුල වූ නුවණක් ලැබේ.
- 10. ජවන ප්‍රඥාව ලැබේ.

එබැවින් සත්පුරුෂයෝ තැන්පත් සිතින් යුතුව කුසල කර්ම කෙරෙත්වා.

09. සුවඳ පැන් ඉසීමේ අනුසස්

චූසිත කම්පිය හිමි විපස්සී බුදුරජාණන් වහන්සේ ප්‍රධාන මහා සංඝරත්නය වඩින විට වනුක් මල් මිටක් තම්බා ගත් සුවඳ පැන් ටිකක් ගෙන ඉස්ස පිනෙන් දෙදහස් පන්සිය වතාවක් සක්විති රජ විය. දෙදහස් පන්සිය වතාවක් දෙව්ලොව අධිපති සක්දෙව්දු වී උපන්නේය. එසේම උපනුපන් ජීවිතයෙහි

- 01. හැම ආත්මයකදීම චූසිත යන නම ද
- 02. සැමදා බඹයක් පමණ සුවඳ වැසි පොදු වසීයි
- 03. සැතපුම් භාගයක් දුරට ඇගෙන් සුවඳ විහිදේ
- 04. තම අතට ගත් සියල්ල සුවඳවත් විය.

කල්ප ලක්ෂයක් සැප විඳ එම කාලය පාරමී ද පුරාගෙන නිවන් සුවයද අවබෝධ කරගත් බව අපදාන පාලියෙහි සඳහන් වේ.

ගන්ධෝකිය හිමි පෙර ආත්මයක දී පියුමතුරා බුදුරජුන් පිට දුන් බෝධීන් වහන්සේට මහ වර්ෂාවේ නමුදු සුවඳ පැන් කලයක් පිදු පිනෙන් දෙව්ලොව දිව්‍යාංගනාවන් පිරිවරාගෙන උසස් විමාන ලබා මනු ලොව දී ආබාධයෙන් තොරව, ශෝකයෙන් තොරව, ලතැවීමෙන් තොරව, පාරමී පුරාගෙන නිවන්දැකීමට ද ඒ පින උපනිශ්‍රය විය.

(අපදාන පාලි 54 වන අපදානය)

10. ධර්මශ්‍රවණානිසංස

ඒකධම්ම සවනීය හිමි පියුමතුරා බුදුසසුනේදී එක් ධර්ම දේශනයක් ශ්‍රවණය කළ පිනෙන් තිස් එක් වාරයක් සක්දෙව්දු විය. විසි එක් වතාවක් සත්විතිරජ විය.

(අපදාන පාලි 427 වන අපදානය)



ධම්ම සවනිය හිමි පෙර තැන්පත් සමාධි ගත සිතින් නුවණ යොදා අනිච්ච සඤ්ඤ පටිසංයුක්ත එක් ධර්ම දේශනයක් ශ්‍රවණය කළ පිනෙන්

- 01. කල්ප තිස් දෙදහසක් දෙව් සැප වින්දේය
- 02. පනස් එක් වතාවක් දිව්‍ය රාජ්‍ය ලැබුවේය.
- 03. හැත්තෑ එක් වාරයක් සක්විති රජ විය

අප බුදු සසුනේදී ඒ පින උපනිශ්‍රය වී සත්හැවිරිදි විශේෂී ම රහත් බව ලැබුවේය.

(අපදාන 339 වන අපදානය)

එබැවින් තැන්පත් සිතකින් ධර්මය ශ්‍රවණය කරත්වා

11 ආහාර පිදීමේ අනුසස් විපාක

මෝසරාජ හිමි පෙර අත්පදස්සී බුදුරජුන්ට තැන්පත් සිතින් නුවණ යොදා දඬුවැල් බැයක් පූජා කළ පිනෙන් දාහතර වතාවක් සක්දෙව්දු වුණා. පන්සිය වාරයක් සක්විති රජ වුණා. අටවිසි වතාවක් පෘථිවි රාජ්‍ය ලැබුවේය. අවසානයේ මේ පින නිවනට ද උපනිශ්‍රය වුණේය.

(අපදාන පාලි 35 වන අපදානය)

අධිමුක්ත හිමි අත්පදස්සී බුදුරජාණන් වහන්සේ ප්‍රධාන මහ සංඝරත්නයට උක්ගස් දානයක් දුන් පිනෙන් කල්ප එක්දාස් අටසියක් දුගතිගාමී නොවූ බව අපදාන පාලියෙහි සඳහන් වේ.

(අපදාන පාලි 36 වන අපදානය)

කටච්ඡුභික්ඛා දායිකා ථෙරණිය පෙර එක් ජීවිතයක

තිස්ස බුදුරජුන්ට එක් දන් හැන්දක් පිදූ පිනෙන් තිස්හය වාරයක් සක් දෙව්දු ගේ මෙහෙසිය වූවාය. පනස් වතාවක් සක්විති රජුට අගමෙහෙසිය වූවාය.

(7 වෙනි ථේරී අපදානය)

උප්පල දායිකා ථෙරණිය පියුමතුරා බුදු සමයෙහි එක් හික්ෂුවකට පිණිඩපාත දානයක් හා වස්ත්‍රයක් පුදා දහස් වතාවක් සක් දෙව්දුගේ මෙහෙසිය වූ අතර දහස් වතාවක් සක්විති මෙහෙසිය වූවාය. එසේම හික්ෂා දානය හේතුවෙන් එතුමියට සසරදී මෙම විපාකයන් ලැබී ඇත්තාහ.

(අපදාන පාලි උප්පල දායිකා අපදානය)

- 01. පැහැපත් වී ඉපදේ
- 02. විශිෂ්ඨ රූප සම්පත් ලැබේ
- 03. දැකුම්කළු කෙනෙක් වේ
- 04. උසස් කුලවල උපදියි
- 05. සර්වාංග සම්පන්න ශෝභමාන රූප සම්පත් ලැබේ.

ඒ වගේම ආයුෂ, වර්ණ, සැපය, බලය, නුවණ, යසස් භාවය යන ආනිසංස ලැබෙන බව ධර්මයෙහි සඳහන්කොට ඇත්තේය.

12. ඉදිකටු පූජාවේ විපාක

සුවිදායක හිමි විපස්සී බුදුරජුන්ට ඉදිකටු පූජාකළ පිනෙන් හත් වරක් සක්විති රජ විය. (94 වන අපදානය) පිළිඤ්චවිෂ් අපදානයට අනුව මේ විපාක ලැබෙන්නාහ.

- 01. කුකුස් සිදලීමේ ශක්තිය ලැබේ.
- 02. විශිෂ්ඨ රූප සම්පත් ලැබේ.
- 03. බොහෝ හෝග සම්පත් ලැබේ
- 04. තීක්ෂණ නුවණක් ලැබේ
- 05. ගැඹුරු වූ සියුම් ධර්ම කාරණා වහා වටහා ගැනීමේ ශක්තියක් ඇත්තෙක් වන්නේය.

13. වස්ත්‍ර පූජාවේ ආනිසංස

ඒකදුස්ස දායක හිමි පැහැදුනු සිතින් නුවණ යොදා පියුමකුරා බුදුරජුන්ට එක්වස්ත්‍රයක් පිදූ පිනෙන් තිස්භය වතාවක් සක්දෙවිඳු විය. තිස් තුන්වතාවක් රජවුණේය. මනුලොව දී පහත සඳහන් අනුසස් ලැබී ඇත්තාහ.

- 01. රූමත් පුද්ගලයෙකු විය.
- 02. ගුණවන්තයෙකු විය.
- 03. සතුරන්ට නොමැඩිය හැකි විය.
- 04. බොහෝ වස්ත්‍ර ලැබීය.
- 05. බොහෝ හෝග සම්පත් ලැබීය.
- 06. උඩු වියන් ලැබීය.
- 07. රන්වන්පාට ශරීරයක් හිමිවිය.

මීට අමතරව පිළිඤ්චවච්ච අපදානයට අනුව මේ ආනිසංස ද ලැබෙන්නාහ.

- 08. දූවිලි නොඇලෙන සමක් ඇත්තෙකු වීම
- 09. කාන්තිමත් ශරීරයක් ලැබේ.
- 10. සිනිඳු ශරීරයක් ලැබේ

14. මෙට්ට පිදීමේ විපාක

සුවණ්ණ බිම්බෝහන හිමි ට පෙර මෙට්ටයක් පිදීමේ පිනෙන් සක්විති සැපත ඇතුළු බොහෝ සැප ලැබී ඇති බව අපාදාන පාලියේ 271 වන අපදානයේ සඳහන් කොට ඇත. මෙට්ට පිදීමේ හේතුවෙන් පිළිඤ්චවච්ච හිමිට ප්‍රධාන අනුසස් සයක් ලැබී ඇත්තාහ.

- 01. සම වූ සිරුර ඇත්තෙක් වේ.
- 02. ගරු කරන ලද්දෙක් වේ.
- 03. මාදු ශරීර ඇත්තෙක් වේ.
- 04. මනා දැකුම් ඇති ශරීර ඇත්තෙක් වේ.
- 05. ඥානය ලැබේ.
- 06. පරිවාර සම්පත් ලැබේ.

15. ඡත්‍ර දානයේ විපාක

ඡත්‍ර දායක හිමි පෙර ජීවිතයක තම පුතා පැවිදිව රහත් ව පිරිනිවීය. සෑය දැක වැඳ සුදු රෙදි කැල්ලක් සෑයට කුඩයක් කොට නැංවූ පිනෙන් කල්ප අනුහතරක් සැප විපාක ලැබුණ අතර ඒ පිනෙන් තෙවරක් සක්විති රජ විය.

ඒත ඡත්ත හිමි පෙර අත්ථදස්සි බුදු හිමිට සුදු කුඩයක් දරා සිටි පිනෙන් කල්ප හත්තෑ හතක් සැප ලැබී ඇත. එසේම එම කුසල බලයෙන් හැත්තෑහත් වතාවක් සක් දෙවිඳු වූ අතර දහස් වතාවක් සක්විති රජ විය.

(412 වන අපදානය)

පිළිඤ්චවච්ච හිමිට ඡත්‍ර දානයේ අනුසස් අටක් ලැබී ඇත.

- 01. ශීතලෙන් පීඩා නොලැබේ.
- 02. තම ශරීරයෙහි කුණු නොඇලෙයි
- 03. උපද්‍රව නැත්තෙක් වේ.
- 04. හැම කල්හි අන්‍යයන් විසින් ගරු කරන ලද්දෙක් වේ
- 05. සියුම් වූ සමක් ඇත්තෙක් වේ
- 06. සිත පිරිසිදු වේ
- 07. උෞෂ්ණයෙන් පීඩා නොලැබේ
- 08. බොහෝ විචිත්‍ර කුඩ ලැබේ.

16. පාත්‍ර දානයේ විපාක

පත්තදායක හිමි සිද්ධාර්ථ බුදු හිමිට පාත්‍රයක් පූජා කොට කල්ප අනුභවයක් දුගතියකට නොගිය බව සඳහන් වේ.

(246 වන අපදානය)

පිළිඤ්චවච්ච හිමිට පාත්‍ර පිදු පිනෙන් අනුසස් දහයක් ලැබී ඇත්තාහ

- 01. බොහෝ වටිනා රන් රිදී තැලි ලැබේ
- 02. උපද්‍රව නැත්තෙක් වේ
- 03. අනතුරු නැත්තෙක් වේ
- 04. අන්‍යයන්ගේ ගෞරවයට පාත්‍ර වේ
- 05. ආහාර පාන, වස්ත්‍ර, සයනාසන, පහසුවෙන් ලැබේ
- 06. ලැබෙන සම්පත් අකාලයේ විනාශ නොවේ
- 07. ස්ථිර සිත් ඇත්තෙක් වේ
- 08. හැම කල්හිම ධර්මයට කැමති වේ.
- 09. කෙලෙස් අඩු කෙතෙක් වේ.

- 10. ආශ්‍රව ද රහිත වේ.

17. දෑලි පිහියා පිදීමේ විපාක

- 01. හැම කල්හිම ශූරයෙක් වේ.
- 02. තැන්පත් සිත් ඇත්තෙක් වේ
- 03. විශාරද පුද්ගලයෙක් වේ
- 04. ටෙට්ටය වන්තයෙක් වේ
- 05. චීරය වන්තයෙක් වේ
- 06. ඔසවා ගන්නා ලද සිත් ඇත්තෙක් වේ
- 07. තීක්ෂණ නුවණ ලැබේ

වාසිදායක හිමි මීට කල්ප අනු භතරකට පෙර පිහියක් දුන්පිනෙන් කල්ප අනුභවයක් යන තුරුම අපාගත වී නැත.

(අපදාන පාලි 240 වන අපදානය)

18. මහ පිහියා පිදීමේ විපාක පහ

- 01. යහපත් සිත් ඇත්තෙක් වේ
  - 02. චීරය වන්තයෙක් වේ
  - 03. ක්ෂාන්තිවාදී පුද්ගලයෙක් වේ.
  - 04. මෙහි නමැති ආයුධය ලැබේ
  - 05. කෙලෙස් සිදලන අනුත්තර වූ නුවණ ලැබේ
- (පිළිඤ්චවච්ච අපදානයට අනුවය)

19. නිය කපන අවි පිදීමේ විපාක පහ

- 01. බොහෝ දැසි දස්සන් ලැබේ
- 02. ගව අශ්ව සම්පත් ලැබේ
- 03. ආරක්ෂක මෙහෙකරුවන් ලැබේ
- 04. කෙස් රැවුල් කපන්නන් ලැබේ
- 05. බත් පිසන්නන් ලැබේ

(පිළිඤ්චවිෂ් අපදානයට අනුව)

20. පවන් අතු පිදීමේ විපාක අට

- 01. ශීතලෙන් හා උෘෂ්ණයෙන් පීඩා නොලැබේ
- 02. ශරීර දාහ නැත්තෙක් වේ
- 03. මානසික දාහ නැත්තෙක් වේ
- 04. රාග ගිනි නිවීමේ ශක්තිය ලැබේ
- 05. ද්වේශ ගිනි නිවීමේ ශක්තිය ලැබේ
- 06. මෝහ ගිනි නිවීමේ ශක්තිය ලැබේ
- 07. මාන ගිනි නිවීමේ ශක්තිය ලැබේ
- 08. මිසද්වු ගිනි නිවීමේ ශක්තිය ලැබේ.

(පිළිඤ්චවිෂ් අපදානය)

21. පෙරහන්කඩ පිදීමේ විපාක පහ

- 01. දීර්ඝායුෂ ලැබේ
- 02. සොර සතුරන්ට හිංසා කළ නොහැක්කෙකු වේ
- 03. අවි ආයුධ වලින් පීඩා නොලබයි
- 04. වස විෂ වලින් හිංසා නොවෙයි
- 05. අතුරු මරණයකට පත් නොවෙයි.

(පිළිඤ්චවිෂ් අපදානය)

22. තෙල් ලබාගන්නා බඳුන් පිදීමේ විපාක

- 01. මනා රු ඇත්තෙක් වේ
- 02. මනා වචන ඇත්තෙක් වේ
- 03. උසස් සිත් ඇත්තෙක් වේ
- 04. අවික්ෂිප්ත සිත් ඇත්තෙක් වේ
- 05. සකලාරක්ෂාවෙන් ආරක්ෂිත වූයේ ද වේ.

23. වෛත්‍යය පිරිසිදු කිරීමේ විපාක

පහංකර හිමි පෙර ජීවිතයක වන කාර්මිකයෙකු ලෙස සිටි මෙතුමා කැලේ යන විට පියුමතුරා බුදු සමීදුගේ ධාතු නිදන් කොට සාදා ඇති වෛත්‍යයෙහි කැලේ වැටී වන ග්‍රහණයට හසුව තිබෙනවා දැක පිරිසිදු කොට අට වරක් වෛත්‍යයට වැද පිටු නොපා ගිය කුසලයෙන් තව්තිසා දෙව්ලොව ඉපදුනි. මහ රත් විමනක්ද පහළ වුනි. තුන්සිය වතාවක් සක්දෙවිඳු වී උපන්නේය. විසිපස් වතාවක් සක්විති රජ විය. මනුලොව දී මේ විපාක ලැබුනාහ.

- 01. මහත් භෝග සම්පත් හැම විටම ලැබීම
- 02. වනයට ගියේ ද ඒ වනය තමාට පිහිට ලෙස පැවතීම
- 03. වනයේ කුණු, කටු ආදිය මාර්ගයෙන් ඉවත්වීම
- 04. කුෂ්ඨ රෝගයද, ගණ්ඩ, කිලෙස, මී මැස්මොර, විතච්ඡතානම් කුෂ්ඨ රෝග ද, දද කැසිලි ආදිය ද නොවීම
- 05. ස්වල්ප මාත්‍ර ද පිළිකාවක් ශරීරයේ හට නොගැනීම
- 06. රත් පැහැපත් සිරුරක් ලැබීම
- 07. අකැමැති දෑ බැහැර වේ. කැමැති දෑ එළඹේ.
- 08. සිත එකඟ වේ. මනාව සමාධි වේ
- 09. කල්ප ලක්ෂයක් තුළ දුගතියට නොවැටෙයි

අවසානයේ ශාන්ත නිවන් සුව ලැබීමට ද මේ පින උපනිශ්‍රය වී ඇති බව 336 වන අපදානයේ දැක්වේ.

24. ඉදිකටු ගුලා පිදීමේ විපාක තුන



- 01. චිත්ත සුඛය ලැබේ.
- 02. කායික සුඛයට ලාභීවේ
- 03. සැප ඉරියව් ඇත්තෙක් වේ.

(පිළිඤ්චවිෂ් අපදානය)

25. අංස කඩ පිදීමේ විපාක තුනකි

- 01. පරසිත් දන්තා නුවණ ලැබේ.
- 02. පෙර ජීවිත සිහිකරන නුවණ ලැබේ.
- 03. මනා සවි ඇත්තෙක් වේ.

26. ඉන පටි පිදීමේ විපාක සය

- 01. සමාධීන්හි කම්පා නොවේ
- 02. සමාධියෙහි හුරු පුරුදු බව ඇත්තේවේ.
- 03. නොබිඳෙන පිරිස් ඇත්තේ වේ
- 04. ඇදහිය යුතු වචන ඇත්තෙක් වේ
- 05. එළඹ සිටි සිහිය ඇත්තේ වේ
- 06. බය හැගීම් ඇති නොවේ.

27. පාත්‍ර තබන ආධාර පිදීමේ විපාක

පාත්‍ර ආධාර හිමි පෙර සිඛි බුදු හිමිට පාත්‍ර ආධාරයක් පුදා සමන්තවර්ණ නම සක්විති රජ විය.

බුද්ධජ්ඣත්තරාව මහා ධර්ම කථික උචුඤ්ඤාචාර්ය වුණේ ද පෙර පසේ බුදුන්ට තම අතේ දාගෙන සිටි වළලු අට ගලවා පාත්‍ර ආධාර ලෙස පිදූ පින් හේතුවෙනි. පාත්‍රය නොවැටී දරා සිටීමට මෙය උපකාර වුණා වගේම ඇයට ද

ධර්මය දරා සිටීමේ ශක්තිය ඇති විය.  
(මනෝරථ පූරණි අටුවාව 238 පිටුව)  
පිළිඤ්චවිෂ් හිමිට පාත්‍ර ආධාර පුදා අනුසස් පහක් ලැබුණි.

- 01. කිසිවකින් කම්පා නොවන සිතක් ලැබේ.
- 02. මනාව සිහිය පිහිටයි.
- 03. ධර්මය දරා ගැනීමට නුවණ ලැබේ.
- 04. දරාගත් ධර්මය අමතක නොවෙයි - 1
- 05. මනාව ධර්මය නිෂ්චිත ලෙස වැටහෙනු ලැබේ.

28. භාජන පිදීමේ විපාක

භාජනදායක හිමි පෙර කුඹල්කරුවෙක් වී සිටිය දී හික්මුන්ට භාජන දුන් පිනෙන් සක්විති රජ ද වී කල්ප අනු එකක් සැපවිඳ අවසානයේ නිවන් සැප ද ලැබීමට එය උපනිශ්‍රය වී ඇත.

(අපදාන පාලි 232 වන අපදානය)

පිළිඤ්චවිෂ් හිමිට භාජන දන්දීමෙන් විපාක තුනක් ලැබුණාහ.

- 01. හැමකල්හි වටිනා භාජනම පරිභෝජනයට ලැබේ.
- 02. පතිවත ඇත්තාවූ භාර්යාවන් ද, දෑසි දස්සන්ද යාන වාහන ද ලැබෙන්නාහ.
- 03. විද්‍යා ද, මන්ත්‍රයන් ද, නානා ආගමයන්ද සියලු ශිල්ප ද ඉගෙන ගැනීමේ ශක්තිය ද ලැබේ.

29. තැටි පිදීමේ විපාක තුන

තැටි යනු පිඟන් ආදී නොගැඹුරු බඳුන් වේ. ඒවා

පිදීමෙන්

- 01. නොයෙක් ආකාර විසිතුරු තලි ලැබේ.
- 02. වනෙහි ද ගුණයෙහි ද ප්‍රතිපත්තියෙහි ද මැනවින් පවතින්නෙක් වේ.
- 03. පිරිසිදු ආචාර ඇත්තෙක් වේ.

(පි.අප.අනුව)

30. බෙහෙත් ඖෂධ පිදීමේ විපාක

මෙත්ත ගුත්ත හිමි සුමේධ බුදු රජුන්ට ගිතෙල් පිදු පිනෙන් අට වරක් සක්දෙවිඳු වුණේය. පනස් එක්වරක් සක්විති රජකම ලැබුවා. එසේම හැම ජීවිතයකම පාහේ අප්‍රමාණ බෝග සම්පත් ලැබුවා හ. අවසානයේ ඒ පින් නිවනට ද උපනිශ්‍රය වූ බව 403 වන අපදානයේ පෙන්වා ඇත.

පිළිඤ්චවිෂ් හිමිට බෙහෙත් පිදීමෙන් අනුසස් දහයක් ලැබුණාහ.

- 01. දීර්ඝායුෂ ලැබේ.
- 02. බලවන්තයෙක් වේ.
- 03. චීර්ය වන්තයෙක් වේ.
- 04. වර්ණ සම්පත් ලැබේ.
- 05. යසස් ඇත්තෙක් වේ.
- 06. සැප ඇත්තෙක් වේ.
- 07. උපද්‍රව නැත්තෙක් වේ.
- 08. අන්තරා නැත්තෙක් වේ.
- 09. හැම කල්හි ගරු කරන ලද්දෙක් වේ.
- 10. ප්‍රිය විජ්ජයෝග දුක් නොලැබේ.

31. පාවහන් පිදීමේ විපාක

උපාහනදායක හිමි වන්දන නම් ශ්‍රාවකයන් වහන්සේට එකඟ වූ සිතින් නුවණ යොදා පාවහන් යුවළක් පිදූ පිනෙන් කල්ප අනූ එකක් දුගතියට නොගියේය.

පනාධිදායක හිමි අනෝමදස්සි බුදුරජාණන් වහන්සේට පයේ දා සිටි පාවහන් යුවළ පුදා පනස් පස් වතාවක් දෙදෙව්ලොවට අධිපති සක්දෙවිඳු ව උපන්නේය. දහස් වරක් සක්විති රජ විය. ඒ පිනෙන් සසර ගමනේ දී

- 01. වේගයෙන් යා හැකි වාහන ලැබුණා.
- 02. ප්‍රසාද, රත්සිවිකා, වටිනා ඇතුන්, අසුන් ද ලැබුණාහ.
- 03. අග්‍ර ගණයේ පාවහන් ද ලැබී ඇත. (අපදාන පාලි 479 වන අපදානය)

32. දියපිස්නා වස්ත්‍ර පිදීමේ විපාක

- 01. රන්වන් පැහැ ඇත්තෙක් වේ.
- 02. රජස් නැත්තේ වේ.
- 03. ශරීරයෙන් නික්මෙන රැස් ඇත්තෙක් වේ.
- 04. තේජස් ඇත්තේ වේ.
- 05. සිනිඳු සිරුරක් ඇත්තේ වේ.
- 06. සිරුරේ කුණු නොඇලේ. (පිළිඤ්චවිෂ් අපදානය)

33. සැරයටි පිදීමේ විපාක

දැනටදායකනිමි මහා සංඝරත්නයට උණලියකින් හැරමිටියක් කොට දීමේ පිනෙන් කල්ප අනු හතරක් දුගතියට නොගිය අතර දෙව් මිනිස් සැපම ලැබුවේය.

පිළිඤ්චවිෂ් හිමිට සැරයටි පිදීමෙන් අනුසස් හයක් ලැබුණාහ.

- 01. බොහෝ පුත්‍රයන් ඇත්තේ වේ.
- 02. තැනි ගැනීමි නොවේ.
- 03. හැම කල්හි අනුන් විසින් පීඩා නොකළ හැක්කේ වේ.
- 04. සකලාරක්ෂාවෙන් ආරක්ෂාව ලැබේ.
- 05. වැරදි නැත්තෙක් වේ.
- 06. විත්ත පීඩා ඇති නොවේ.

34. බෙහෙත් අඳුන් පිදීමේ විපාක අට

- 01. මහත නෙන් ඇත්තෙක් වේ. 2, 3, 4, ඇසේ සුදු කහ රතු පැහැයන් මනාකොට ඇත්තේ වේ.
  - 05. නොකැඩුනා වූ ප්‍රසාද ජනක ඇස් ඇත්තෙක් වේ.
  - 06. සියලු රෝගයන්ගෙන්ම මිදුනෙක් වේ.
  - 07. දිවැස් ඇත්තෙක් වේ.
  - 08. අනුත්තර වූ ප්‍රඥා වක්‍රසය ලැබේ.
- (පිළිඤ්චවිෂ් අපදානය)

35. යතුරු හා කොපු පිදීමේ විපාක

- 01. යතුරු පිදූ පිනෙන් ධර්ම ද්වාරය විවෘත කරගන්නා ඥානය නමැති යතුර ලැබේ.
- 02. යතුරු කොපු දීමෙන් ක්‍රෝධය මද වේ.

- 03. වෙහෙස නැත්තේ වේ.
- (පිළිඤ්චවිෂ් අපදානය)

36. පටි පිදීමේ විපාක පහ

- 01. නොසැලෙන සමාධිය ඇත්තේ වේ.
  - 02. සමාධියේ වශීභාවය ඇත්තේ වේ.
  - 03. නොබිඳෙන පිරිස් ඇත්තේ වේ.
  - 04. හැම කල්හිම විශ්වාස කරන කතා ඇත්තේ වේ.
  - 05. මහත් භෝග සම්පත් ඇත්තේ වේ.
- (පිළිඤ්චවිෂ් අපදානය)

37. බෝමලු ආදිය ඇමදීමේ විපාක

සකංසම්මජ්ජක හිමි විපස්සී බුදු රජුන් බුදුවීමට පිට දුන් පළොල් බෝධි මලුව ඇමදීමේ පිනෙන් පහත සඳහන් අනුසස් ලැබුවාහ.

- 01. නිශ්චල වූ සමාධිගත සිත් ඇත්තෙක් වේ.
- 02. පිරිසිදු පුද්ගලයෙක් වේ.
- 03. වැරදි නැති නිර්මල පුද්ගලයෙක් වේ.
- 04. ශෝක නොදනේ
- 05. විත්තපීඩා දැවිලි නොවේ.
- 06. කුෂ්ඨ රෝග නොසෑදේ.
- 07. ගෙඩි රෝග නොසෑදේ.
- 08. කැසිලිරෝග නොසෑදේ
- 09. මී මැස් මොර නොසෑදේ
- 10. විතච්ඡකා නම් වූ සම ගැලවී යන කුෂ්ඨ රෝග නොසෑදේ
- 11. දද රෝග නොසෑදේ

- 12. කසා සැරව ගලන රෝග නොසැදේ
- 13. වැලපීම් නැත්තේ වේ.
- 14. තැනි නොගනිත්
- 15. සෘජු සිත් ඇත්තේ වේ.
- 16. පැහැදිලි සිත් ඇත්තේ වේ.
- 17. කැමති කැමති සමාධිත් ලැබීමේ ශක්තිය ලැබේ.

(අපදානපාලි 421 වන අපදානය)

බෝධි සම්මජ්ජක හිමි ට පෙර ජීවිතයක දී බෝමළුවේ ගොඩගැසුණු බෝපත් දූක එයගෙන බැහැරට දැමූ පිනෙන් අනුසස් විස්සක් ලැබී ඇත. ඒ අනුව බැලූ කල ශ්‍රද්ධාවෙන් තැන්පත් සිතින් නුවණ යොදා බෝ මලුව ඇමැද්දක් පහත සඳහන් විපාක ලැබේ.

- 18. දුගතියට නොවැටී දෙව් මිනිස් සැප ලැබේ.
- 19. උසස් කුලයකම ඉපදේ
- 20. මනා අඟ පසඟ ඇත්තෙක් වේ.
- 21. ආරෝහ පරිණාහ දේහයක් ලැබේ.
- 22. පිරිපුන් අවයව ඇත්තෙක් වේ.
- 23. විශිෂ්ඨ රූප සම්පත්තියක් ලැබේ.
- 24. රන්වන් පාට දේහයක් ලැබේ.
- 25. මෘදු මොලොක් සිවියක් ඇත්තෙක් වේ.
- 26. සිනිඳු සියුමැලි ජීවිතයක් ලැබේ.
- 27. සිරුරේ දැලි කුණු නොතැවරේ.
- 28. අවු සුළං වලින් පීඩා නොවෙයි.
- 29. සිරුරින් දහඩිය නොවැගිරෙයි

- 30. කායික මානසික රෝගාබාධ නැත්තේ වේ.
- 31. සතුරන් නැත්තේ වේ.
- 32. නොඅඩු වූ බෝග සම්පත් ලැබේ.
- 33. ගින්නෙන් ජලයෙන් රජුන්ගෙන් සොරුන්ගෙන් බියක් නොවේ.
- 34. තමාගේ සිත නොරිදවන සේවක සේවිකාවන් ලැබේ.
- 35. අකල් මරණයන්ට පත් නොවෙයි.
- 36. සියල්ලෝම තමාට සැප කැමැත්තෝ වෙත්
- 37. මහා යසස් ඇත්තේ වේ.

අවසානයේ මේ පිත නිවනට ද උපනිශ්‍රය වී නිවන් සැප ද ගෙන දෙන්නේය. (අපදාන පාලි 528 වන අපදානය)

38. දුම්බොන පයිප්ප පිදීමේ විපාක තුන

නාසිකාවේ මස්දලු ආදිය සෑදී ඇති ගිලන් හික්ෂුන්ට දුම්පානය කළාට වරදක් නොවේ. එවැනි හික්ෂුන්ට දුම්බොන පයිප්ප පිදීමෙන්

- 01. සිහිය සෘජුවේ.
- 02. නහර මනා කොට සම්බන්ධ ඇත්තවුන් වන්නාහ
- 03. දිව්‍ය තේත්‍ර ලැබෙන්නාහ යැයි දක්වා ඇත  
(පිළිඤ්චවිෂ් අපදානය)

39. මහ සැලි හා කරඬු පිදීමේ අනුසස් දහය

- 01. සෑම කල්හිම ආරක්ෂාව ඇත්තේ වේ.
- 02. සැපයෙන් යුක්ත වේ.



- 03. මහත් යසස් ඇත්තේ වේ.
- 04. සියුමැලි වේ.
- 05. සියළු අනතුරු වලින් මිදුනේ වේ.
- 06. මහා ගුණවන්තයෙන් වේ.
- 07. විචිත්‍ර වූ මහත් සැලි හා කරඬු ලැබේ.
- 08. ඇත්, අස්, රථයන්ට ලාභී වේ.
- 09. බිය නැත්තේ වේ.
- 10. නොනැසෙන හෝග සම්පත් ඇත්තේ වේ.  
(පිළිඤ්චවිෂ් අපදානය)

40. අඳුන් නල පිදීමේ විපාක හතර

- 01. සර්ව ලක්ෂණයෙන් යුක්ත ජීවිතයක් ලැබේ.
- 02. දීර්ඝායුෂ ලැබේ.
- 03. නුවණැත්තෙක් වේ.
- 04. සකලාන්තරායෙන්ම මිදුනෙක් වේ

41. කුඩා පිහියා හා ලොම් උදුරන අඬු දීමේ විපාක

පිහියා පිදීම නිසා අතුලය වූ පාර්ශුද්ධ වූ කෙලෙස් සිදිනා නුවණ ලැබේ. අඬු පිදීමෙන් කෙලෙස් උදුරන නුවණ ලැබෙන බව අපදාන පාළියේ පිළිඤ්චවිෂ් අපදානයේ දක්වා ඇත.

42. නසා උපකරණ පිදීමේ විපාක අට

එනම් ගුණ ධර්ම අටකින් යුක්ත වීමේ ශක්තිය ලැබෙන බව පිළිඤ්චවිෂ් අපදානයේ සඳහන් වේ. ඒ ගුණ ධර්ම නම්,

- 01. ශුද්ධාව

- 02. ශීලය
- 03. පවි කිරීමට ලැජ්ජා ඇති බව
- 04. පවි කිරීමට බිය ඇති බව
- 05. බහුශ්‍රැත බව
- 06. ත්‍යාගවන්ත බව
- 07. ඉවසීම, ප්‍රඥාව යන මේවාය.

43. පුටු පිදීමේ විපාක

හේමක හිමි පියදස්සී බුදුරජාණන් වහන්සේට සාධිබලයෙන් රන් පුටුවක් මවා දුන්පිනෙන් හැත්තෑපස් වතාවක් සක්විති රජ විය. දෙතිස් වතාවක් දෙදෙව් ලොවට අධිපති සක්දෙව්දු විය.

ඒකාසනදායක හිමි පියුමතුරා බුදුරජුන්ට දඩු මැස්ස මත ආසනයක් පනවා දුන් පිනෙන් පනස් වතාවක් ශක්‍ර දේවෙන්ද්‍ර සම්පත් ලැබුවේය. අසුවතාවක් සක්විති රජ විය.

(අපදාන පාලි 423 වන අපදානය)

ඒකාසනදායිකා තෙරණිය පෙර එක් ජීවිතයක දී පැහැදුන සිතින් තැන්පත් සිතින්, නුවණින් යුක්තව එක් හිමිනමකට වැඩසිටීමට අසුනක් පනවා දුන් පිනෙන් අසුවතාවක් සක් දෙව්දුගේ බිරිඳ වී උපන්නාය. හැත්තෑහත් වතාවක් සක්විති රජුගේ මෙහෙසි වුණාය. මනුලොව දී පහත සඳහන් අනුසස් ලැබී ඇත.

- 01. හිඳ ගැනීමට රන් රිදී අසුන් පහළ වේ.
- 02. විත්තපීඩා ඇතිනොවේ
- 03. මෙට්ට පලස් ආදිය බොහෝ ලැබේ
- 04. බොහෝ හෝග සම්පත් ලැබේ
- 05. උසස් කුල සම්පත් ලැබේ

- 06. වෛතසික වේදනාවන්ට පත් නොවේ.
  - 07. ලස්සන වී උපදිසි
  - 08. තමා නාවන්න, කවන්න, පොවන්න, සතුටු කරවන්න, සුවඳගල්වන්න බොහෝ පිරිවර ලැබේ.
- අවසානයේ මේ උතුම් පින නිවනටද උපනිශ්‍රය වී ඇත.

(ඒකාසදායිකා ටෙරී අපදානය)

මීට අමරතව පිළිඤ්චවිෂ් අපදානයේ මේ විපාක ද පෙන්වා ඇත.

- 09. සියල්ලන්ගේම ගෞරවයට පාත්‍ර වේ
- 10. බොහෝ කීර්ති ඇත්තෙක් වේ.
- 11. දීමෙහි ඇලුණු සිත් ඇත්තෙක් වේ.
- 12. බොහෝ පුටු සසරදී ලැබේ යනුවෙනි.

44.කොට්ට පිදීමේ විපාක සය

- 01. වටිනා කොට්ට ලැබේ.
- 02. ආර්ය අෂ්ටාංගික මාර්ගයෙහි හිත එළවා විසීමට ශක්තිය ලැබේ
- 03. ඉඤ්ඤා දමනයෙන් යුක්ත වේ
- 04. සිත සමාධි කරගත හැකිවේ
- 05. වත් පිළිවෙත් ආචාර සමාචාර ගුණවලින් යුත් උතුමෙක්වේ.
- 06. බෝධිපාක්ෂික ධර්මයන් හා ත්‍රී ශික්ෂාවන් අනුගමනය කිරීමට ශක්තිය ලැබේ.

(පිළිඤ්චවිෂ් අපදානය)

45. පිඳුරු බිසි පිදීමේ විපාක

මෙහි විපාක ලෙස බොහෝ උසස් වටිනා පයඝිංක ලැබෙන බව පිළිඤ්චවිෂ් අපදානයේ දැක්වේ.

46. පා පුටු පිදීමේ විපාක දෙක

- 01. බොහෝ යාන වාහන ලැබීම
- 02. භාර්යාවන් ද දූසි දස්සන් ද කම්කරුවන් ද තමාට මැනවින් උපස්ථාන කරන්නාහ.

47. පාලම් ඒ දඬු ඉදිකිරීමේ විපාක

ධෝතක හිමි පියුමතුරා බුදුරජානාණ්චනන්සේ ප්‍රධාන මහා සංඝරත්නයට පාලමක් ඉදිකර පූජා කළ පිනෙන් පහතසඳහන් විපාක ලැබී ඇති බව අපදානයේ දැක්වා ඇත.

- 01. පර්වතයකින් හෝ ගසකින් වැටෙන්නට ගියේද පිහිට ලබයි.
- 02. සතුරන්ට මැඩලිය නොහැක්කේ වේ.
- 03. ලැබෙන වස්තුව සොරු පැහැර නොගනිත්.
- 04. අන් අය අවමන් නොකරත්.
- 05. සතුරු බලවේග ජයගත හැකිවේ.
- 06. එළිමහනේ ගියේ ද දැඩි අවුච්චන් තැවුනේ ද දුක් වේදනා නොදුනේ.
- 07. දෙවි මිනිස් දෙගතියෙහි කැමැති පරිදි ඇත් වාහන පහළවේ.

අවසානයේ නිවනටද මේ පින උපනිශ්‍රය වන්නේය.

48. ඇග ගල්වන තෙල් පිදීමේ විපාක පහ

- 01. නීරෝගී බව ලැබේ.

- 02. රූප සම්පත් ලැබේ.
- 03. වහා ධර්මය දැනගැනීමට සමත් වේ.
- 04. බොහෝ ආහාර පාන ලැබේ.
- 05. දීර්ඝායුෂ ලැබේ.

(පිළිඤ්චවිෂ් අපදානය)

49. ගිතෙල් හා තෙල් (පානය කරන) පිදීමේ විපාක

සප්පදායක හිමි ඵ්ඝස්ස බුදුරජාණන් වහන්සේට ගිතෙල් ටිකක් පිදූ පිනෙන් සක්විති රජ වී ඇත.

(අපදාන පාලි 166 වන අපදානය)

පිළිඤ්චවිෂ් හිමිට ගිතෙල් හා තෙල් පිදූ පිනෙන් අනුසස් පහක් ලැබී ඇත්තාහ.

- 01. බලවන්තයෙක් වේ.
- 02. රූප සම්පත් ලැබේ.
- 03. සිත් සතුටු කරන දරුවන් ලැබේ.
- 04. රෝග පීඩා නැත්තේ වේ
- 05. පිරිසිදු ජීවිතයක් ලැබේ.

50. මුව පිරිසිදු කරන දෑ දීමේ විපාක පහ

- 01. පිරිසිදු උගුර ඇත්තේ වේ.
- 02. මිහිරි හඬ ඇත්තේ වේ.
- 03. කාශරෝග නැත්තේ වේ.
- 04. ස්වාසරෝග නැත්තේ වේ.
- 05. දුගඳ නොහමන, සුවඳ හමන මුව මඩලක් ලැබේ.

(පිළිවඤ්චවිෂ් - අපදානය)

51. දී ආදිය පිදීමේ විපාක

දී පිදීමෙන් කායගතා සති භාවනාව වැඩීමට මහත් දිරියක් ලැබේ. මී පැණි සූජා කිරීම අතුලා වූ අනුපම වූ විමුක්ති රසය ලැබ ගැනීමට හේතු වේ. නොයෙක් රස වර්ග පිදීමේ හේතුවෙන් සතර ශ්‍රමණ ඵල රස විදු ගැනීමේ ශක්තිය ලැබේ. හකුරු පිදීමේ හේතුවෙන් කෙලෙස් සිදලන නුවණ ලැබේ.

52. සර්ව දානයෙහි විපාක

ඇත්, අස්, රථ පාබල යන සිවුරඟ සේනාව නිතර ඔහු පිරිවරත්, තව ද සියළු ආහරණයෙන් සරසන ලද හැට දහසක් රථයෝ හැම ජීවිතයකම පාහේ ලැබෙත්. එසේම හැට දහසක් තුය්යීයන් ද මැනවින් අලංකාර කරන ලද හේරිහු ද තමාට සතුට ගෙන දෙන්නේය. මැනවින් අලංකාර කරන ලද සයාසු දහසක් ස්ත්‍රීහු විසිතුරු වස්ත්‍රාහරණ ඇත්තාහු පළඳින මිණි කොඩොල් ඇත්තාහු දිගඇසිපිය ඇත්තාහු සිනා සහිත වූවා හු මනා වූ ශරීරාවලය ඇත්තාහු සිහින් කටි ප්‍රදේශ ඇත්තාහු නිරන්තරයෙන්ම ඔහු පිරිවරන්නාහුය. මෙය සර්ව දානයෙහි විපාක වේ. කල්ප තිස්දහසක් දෙව්ලොව සැප ලැබේ. දහස් වතාවක් දෙදෙව් ලොව අධිපති සක්දෙව්දු වන්නේය. දහස් වතාවක් සක්විති රජව උපදින්නේය. මෙසේ වන්නේ හිත තැන්පත්කරගෙන ශ්‍රද්ධාව උපදවාගෙන නුවණ යොදා සියල්ල පිදීමෙන් බව අවධාරණයෙන් දැන යුතුය.

53. දෙපාවල සඳුන් ගැල්වීමේ විපාක

තෝදෙයා හිමි සුමේධ බුදුරජාණන් වහන්සේගේ දෙපාවල සඳුන් ගැල්වූ පිනෙන් බොහෝ ආනිසංස ලබා ඇත.

- 01. සියල්ලන් විසින් පිළිගන්නා ලද වචන ඇත්තෙක් වේ.
- 02. ශ්‍රේෂ්ඨ වූයේ වේ.
- 03. සෘජු සිත් ඇත්තේ වේ.
- 04. එසේම කල්ප විසිපහක් කයෙන් ප්‍රභා විහිදී ඇත.
- 05. ඒ පිනෙන් කල්ප දෙදහස් හයසියයක් දෙව්ලොව සැප විඳින්න ලැබුණි.
- 06. දහස්වරක් සක්විති රජවිය.
- 07. බොහෝ වාර ප්‍රදේශ රාජ්‍යයන්ද ලැබුණි.

අවසානයේ අප බුදු සසුනේ නිවන් සුවය ද අවබෝධ කරගැනීමට ඒ පින උපනිශ්‍රය වූ බව 408 වන අපදානයේ දැක්වේ.

**54. මල් රේණු, මල්වියන් ආදිය පිදීමේ විපාක**

රේණු පූජක හිමි විපස්සී බුදුරජුන්ට නාමල් රේණු පිදූ පිනෙන් රේණු නම් සක්විති රජ බවට පත්විය. අවසානයේ නිවන් සැපයට ද එය උපනිශ්‍රය විය.

(110 වන අපදානය)

තිණසුලක හිමියෝ තිස්ස බුදුරජාණන් වහන්සේට බෝලිද්ද මල් පුදා විසිපස් වතාවක් සක්දෙව්දුව උපන්නාහ. හැත්තෑපස් වතාවක් සක්විති රජව උපන්නාහ. අවසානයේ නිවන් සුවය ලබාගත්හ.

(413 වන අපදානය)

අතිෂත්තිය හිමි අත්ථදස්සී බුදුරජාණන් වහන්සේගේ ධාතු නිදන්කොට හැඳු වෛත්‍යයට මල්

වියනක් පුදා කල්ප එක්දහස් හත්සියයක් අපාගත නොවීය. එතරම් කාලයක් දිව්‍ය රාජ්‍යද කරන්න ලැබුණු බව 141 වන අපදානයේ දැක්වා ඇත.

**55. කුටි පූජාවේ විපාක**

නළ කුටිදායක හිමි පෙර නාරද බුදුරජාණන් වහන්සේට බට දඩු වලින් කුටියක් කොට පූජාකළපිනෙන් තිස්හතර වතාවක් සක්විති රජ විය. අවසානයේ නිවන් සැපද ලැබීය.

(අපදාන පාලි 499 වන අපදානය)

නළාගාරික හිමි නාරද බුදු හිමිට බට කිලියක් කොට ඒ මත තෘණ අතුරා පිදූ පිනෙන් කල්ප දාහතරක් දෙව්ලොව සැප වින්දෙයි. හැත්තෑ හතර වතාවක් සක්විති රජ විය. අවසානයේ සිව්පිළිසිඹියාලාභිව රහත් වීමට ද ඒ පින උපනිශ්‍රය විය.

(අපදාන පාලි 345 අපදානය)

තිණකුටිදායක හිමි මීට කල්ප අනූ එකකට පෙර දාසයෙක්ව ඉපිදී සිටියදී දිනක් කැලයට ගිය විටක දී ලී කැලි හයක් ගෙන දෙක දෙක කතිර සිටින ලෙස බැඳ ඒ මත තෘණ අතුරා කුටියක්කොට මහ සංඝරත්නයට පිදූ පිනෙන්,

- 01. තච්චිසා දෙව්ලොව දෙවි විමනක් පහළ වුණා
- 02. උපනූපත් තැන තම සිතේ හැටියට ප්‍රාසාද පහළ වුණා
- 03. බිය, තැති ගැනීම, ලොමු දහැ ගැනීම, නැත්තෙක් වුණා.
- 04. සිංහ, ව්‍යාසු, වලස් වෘක, කරබානා වලස් ආදී වන සතුන් තමා යනවිට පාරෙන් ඉවත් වුණා.
- 05. සර්පයන්, භූතයන්, නාගයන්, කුම්භාණ්ඩයන්, රකුසන් තමා යන විට මාර්ගයෙන් ඉවත් වුණා.

අවසානයේ අප බුදු සසුනේ දී ශාන්ත නිවන් සුවයට පත්වීමට ඒ පින හේතු වුණා.

(අපදාන පාලි 337 වන අපදානය)



ආවාසයක් කොට පූජා කිරීම සියල්ල දුන්නා වෙයි කිදද සූත්‍රයෙහි බුදුරජාණන් වහන්සේ වදාරා තිබේ.

56. ධර්ම දානයේ විපාක

තිලෝවක තිලක වූ සම්මා සම්බුදු රජාණන් වහන්සේ “සබ්බ දානං ධම්ම දානං ජ්‍යාති” යයි වදාරා ඇති පරිදි ධර්ම දානය පින සියළුම දානය පින්කම් අභිභවනය කරන බව දත යුතුය. එහි ඇති අගය මෙසේ දත යුතුය.

“සචේපි හිම වක්කාල ගබ්භෙහි යාව බුභ්ම ලෝකා නිරන්තරං කඤ්ච චීවරානි දදෙය්‍ය තස්මිං සමාගමේ චතුප්පදිකාය ගාථාය කථානු මෝදනාව සෙට්ඨා”

(ධම්මපදට්ඨ කතා 760 පිටුව)

මෙහි සරල අර්ථය නම් ඉදින් වනාහි සක්වල ගැබ සිට නේවසඤ්ඤ නාසඤ්ඤායතන අරුපි බඹලොව දක්වා අතරක් නැතිව සිටින සේ වඩා හිඳුවා බුදු පසේ බුදු මහරහතන් වහනසේලාට කෙසෙල් බඩ (ගොබ) මෙන් අතිශයින්ම දුහුල් සිනිඳු සිවුරු දෙන්නේ වේද, ඒ විවර දානය පින්කමට ද වඩා එහි සතර පද ගාථාවකින් හෝ කරන ලද අනුමෝදනාවම ශ්‍රේෂ්ඨ වේ කියාය. තවද, “තං හි දානං තස්සා ගාථාය සෝලසිං කලං නාග්ඝතී” යයි එහි වදාරා ඇති පරිදි ඒ සක්වල ගලේ සිට හවාග්‍රය දක්වා අතරක් නැතිව බුදු පසේ බුදු මහරහතන් වඩා හිඳුවා දුන් දානයෙහි විපාකය, සතර පද ගාථාවකින් අනුමෝදනා

බණ කියා ලද විපාකයෙන් සොළොස් කලාවකුදු (දහසයෙන් කොටසකුදු) නොවටී යනුවෙන් දක්වා ඇත. මෙසේ බුදු බණ පදයක් නමුදු දේශනා කිරීම ශ්‍රවණය කිරීම මහත් ඵල ගෙන දේ යයි වදාරා ඇත. තව දුරටත් මෙය විග්‍රහ කරන ධම්මපදට්ඨ කතාව මෙසේ කියා ඇත.

“තථාරුපාය ඒව පරිසාය පණිත පිණ්ඩපාතස්ස පත්තේ පුරෙඤ්චා දින්න දානතෝපි. සප්පිතේලාදීනං පත්තේ පුරෙඤ්චා දින්න භේසජ්ජ දානතෝපි. මහා විහාර සදිසානං විහාරානාඤ්ච ලෝභ පාසාද සදිසානාඤ්ච පාසාදනං අනේකානං සත සහස්සානං කාරෙඤ්චා දින්න සේනාසන දානතෝපි අනාථ පිණ්ඩිකාදීහි විහාරං ආරබ්භ කත පරිච්චාගතො පි අන්තමසෝ චතුප්පදිකාය ගාථාය අනුමෝදනා වසේනාපි පවත්තිතං ධම්මදානමේව වරං සෙට්ඨං”

ඉහත කී සේ සක්වල ගැබ සිට හවාග්‍රය දක්වා අතරක් නැතිව බුදු පසේ බුදු මහ රහතන් වහන්සේලා වඩා හිඳුවා දෙන ලද ප්‍රතීත පිණ්ඩපාත දානයට ද වඩා ධර්ම දානය පින්කම ශ්‍රේෂ්ඨ වේ. එසේම වඩා හිඳුවා පාත්‍ර පුරවා දෙන ලද ගිතෙල් ආදී බෙහෙත් දානයට ද වඩා ධර්ම දානය පින්කම ශ්‍රේෂ්ඨ වේ. එසේම මහා විහාරයන්ට සමාන විහාරද එසේම ලෝවාමහපාය වැනි ප්‍රාසාදයන් නොයෙක් සිය දහස් ගණන් කරවා දෙන ලද සේනාසන දානයට ද වඩා ධර්ම දානය පින්කම උතුම් වේ.

අනාථ පිණ්ඩික සිටුතුමා දෙවරම් වෙහෙර සදහා

වැය කළ 54 කෝටියක ධනපරිත්‍යාග චේතනාවට ද වඩා යටත් පිරිසෙයින් සතර පද ගාථාවකිනුදු අනුමෝදනා ධර්ම දේශනයක් සිදු කෙරේ, නම් ධර්ම දානමය පිංකමක් සිදුකෙරේ නම් ඒ ධර්ම දානමය පිංකම ම දානමය පිංකම් අතර අග්‍ර වේ. ශ්‍රේෂ්ඨ වේ උතුම් වේ යයි දක්වා ඇත.

එයට හේතුව නම් ඉහත කී සිවුරු පිදීම පිණිච්චාන දාන සෙනසුන් ඉදිකිරීම ආදී පුණ්‍ය කර්ම කරණයේ ධර්මය අසා දැනගත් බැවිනි. ධර්මය දැන කියා ගැනීමට නොලැබිණි නම් කැඳ සරුලුවකු ද බත් හැන්දකුදු නොදෙන බව ධර්මයේ පෙන්වා දී ඇත. මේ කරුණින්ද ධර්ම දානමය පිංකම සියළු දන් පරදවන බව දැන යුතු තවද රහත් බෝධියෙන් නිවන් දුටු පිරිස අතර අග තැන්පත් සැරියුත් ස්වාමීන් වහන්සේට කල්පයක් මුළුල්ලේ වසින වර්ෂාවේ දී දිය බිඳු ප්‍රමාණය කිරීමට තරම් මහා නුවණක් ඇත්තේය. මෙතරම් නුවණක් ඇති සැරියුත් හිමිට ද බණ පදයක් දැනගැනීමට නොලැබිණ නම් නිවන් දැකීමට නොහැකි වන්නේය. මේ හේතුවෙන් ධර්ම දානමය පිනම සියළු දානමය පිංකම් වලට වඩා ශ්‍රේෂ්ඨ වන බව අග්‍ර වන බව තථාගත සම්මා සම්බුදුරජාණන් වහන්සේ සක් දෙවිඳුට වදාරන්නට යෙදුනේය.

එබැවින් සත්පුරුෂයෙහි, මෙය කියවා බැලූ ඔබ වඩ වඩාත් ධර්ම ප්‍රචාරක වැඩ කටයුතු වල නිරත වෙන්නවා. බණ කීම ධර්ම ග්‍රන්ථ පත්‍රිකා මුද්‍රණය කොට බොදාදීම ආදී පිංකම් වල නුවණින් යෙදෙන්නවා.

57. තිසරණ සමාදානයේ වටිනාකම

සරණ ගමනිය හිමි අනෝම දස්සී බුදුරජාණන් වහන්සේගේ කාලයෙහි නිසඟ තෙරුන්ගෙන් තිසරණ සමාදන් විය. ඒ හිත පහදා ගෙන තැන්පත් සිතින් තිසරණගත් පිනෙන් අසුවාරයක් සක්දෙවිඳුව උපන්නේය. හැත්තෑපස් වාරයක් සක්විති රජකම ලැබුණේය. මේ බුදු සසුනේදී හත් අවුරුදු විශේෂී ම රහත් වීමට ද ඒ පින උපකාර විය.

(අපදාන පාලියේ 23 වන අපදානය)

පක්ඛ සීල සමාදනීය හිමි පෙර ඒ නිසඟ හිමිගෙන් පන්සිල් සමාදන් වූ පිනෙන් තිස් වතාවක් සක්දෙවිඳු විය. හැත්තෑපස් වතාවක් සක්විති රජකම ලැබුණාහ. අප බුදු සසුනේ දී විශාලා මහනුවර දී පන්සිල් ගැනීමේ දී ම රහත් වීමට ද ඒ පෙර පින උපනිශ්‍රය වී ඇත.

(අපදාන පාලි 24 වන අපදානය)

යමෙක් පැහැදුනු සිතින් බුදුන් දහම් සඟුන් සරණ කොට, පිහිට කොට වාසය කරයි නම් ඒ අය අපායට නොයන බව මෙසේ දක්වා ඇත.

“මානුසං දේහං දේවකායං පරිපුරෙස්සන්තී”

මෙයින් දක්වා තිබෙන්නේ බුදුන් සරණ යන අය අපායට නොයන බව ඒ වගේම තමයි. ධර්මය ද සංඝයාද යමෙක් පිහිට කොට සරණකොට වාසයකරයි නම් ඒ අයද සුගති පරායනය වෙති. එසේම එක තිරිසන් සතෙකුට දානයක් දෙන ලද්දේ නම් ආත්ම සියයක් ආයුෂ, වර්ණ සැප, බල, ප්‍රඥාවන් ගෙන දේ. එසේම

මසුන් මරණ, අනුන්ට පීඩා කර ජීවත්වෙන, දුස්සීල පුහුදුන් පුද්ගලයෙකුට දානයක් දෙන ලද්දේ නම් ආත්මභාව දාහක් ආයුෂ,වර්ණ සැප බල ප්‍රඥාවන් ගෙන දේ. එසේම ඇති අගුණ වහන ස්වභාව නැති, නැතිගුණ පෙන්වන ස්වභාව නැති අනුන් නොපෙලා දැහැමින් සෙමින් කෘෂි වෙළඳ ආදී කර්මාන්ත වල යෙදී ජීවත්වන පුහුදුන් සිල්වනෙකුට දුන් දානයේ විපාක ආත්මභාව ලක්ෂයක් ආයු වර්ණ සැප බල ප්‍රඥාවන් ගෙන දේ. තවද කර්ම ඵල විශ්වාස කරන කර්ම වාදී කිරිය වාදී කාමයන් කෙරෙහි විතරාගී සිත් ඇති ලෞකික පඤ්ච අභිඥාවන් ඇති බාහිර තාපසයෙකුට දෙනදානයේ විපාක ආත්ම භාව කෝටි ලක්ෂයක් ආයුෂ වර්ණ සැප බල ප්‍රඥාවන් ගෙන් දෙන්නාහ.

තිසරණ උපාසක කෙනෙකුට දෙන දානයේ විපාක මෙපමණය කියා කිය නොහැකිය. අසංබෙදියා අප්පමෙදියා වශයෙන් මජ්ඣිම නිකා අටුවාවේ දක්වා ඇත. එයට වඩා පංචසීලයෙහි පිහිටියෙකුට දෙන ලද දානය මහත් ඵලවේ. ඊටත් වඩා දස සීලයක පිහිටියෙකුට දෙන දානය මහත් ඵල වේ. ඊටත් වඩා සාමනේර හිමි නමකට දෙන දානයද මහත් ඵලවේ. ඊටත් වඩා උපසම්පන්න හික්ෂුවකට දෙන දානය මහත් ඵලවේ. ඊටත් වඩා ව්‍යක්ත සම්පන්න හික්ෂුවකට දෙන දානය මහත් ඵලය. ඊටත් වඩා විදර්ශනා වඩන හික්ෂුවකට දෙන දානය මහත් ඵලය. එයටද වඩා අරඹන ලද විදර්ශනා ඇති හික්ෂුවකට දෙන ලද දානය මහත්ඵල වේ. සෝවාන් උතුමෙකුට දෙන

දානයට වඩා අරඹන ලද විදර්ශනා ඇති උතුමෙකුට දෙන දානය මහත් ඵල වෙන බව දක්බිණා විභංග අටුවාවේ දක්වා ඇත.

තවද, වේලාම සූත්‍රයට අනුව සෝවාන් පුද්ගලයන් සියයකට දෙන දානයට වඩා සකෘදාගාමී කෙනෙකුට ද සකෘදාගාමී සියදෙනෙකුට දෙන දානයකට වඩා එක් අනාගාමී උතුමෙකුට දෙන දානය ද අනාගාමී උතුමන් සියදෙනෙකුට දෙන දානයට වඩා එක් රහතන් වහන්සේ නමකට දෙන දානය ද රහතන් වහන්සේලා සියක් නමකට දෙන දානයට වඩා එක් පසේ බුදු කෙනෙකුට දෙන දානයේ විපාක සත සහස්ස ගුණයෙන් වැඩිවන්නේය. ඒ වගේම පසේ බුදුන් සියයකට දෙන දානයට වඩා එක් සම්මා සම්බුදුරජාණන් වහන්සේ නමකට දෙන දානය මහත් ඵල මහානිසංශවේ. එයටත් වඩා බුද්ධ ප්‍රමුඛ මහා සංඝරත්නයට දෙනදානය මහත් ඵල මහානිශංස වන්නාහ.

එයට ද වඩා සතර දිගින් වඩිනා මහ සංඝයා උදෙසා විහාරයක් කරවන්නේ නම් එය මහත්ඵල මහානිසංස වන්නාහ. එයට ද වඩා යමෙක් ප්‍රසන්න සිතීන් බුද්ධ ධම්ම සංඝ යන රත්නත්‍රය සරණ යා නම් මහත් ඵල වේ. එයට ද වඩා යමෙක් පැහැදුනු සිතීන් තිසරණ සහිත පන්සිල් සමාදන් වන්නේ නම් මහත්ඵල මහානිශංස වන්නාහ. එයට ද වඩා යමෙක් සුවදක් ආසුභනය කරන තරම් සුළු කාලයක් නමුදු මෙත් සිත පතුරවන්නේ නම් එය මහත්ඵල

මහානිශංස වන බව දන යුතුය.

මෙයට ද වඩා අසුරු ඤාණයක් තරම් කාලයක් නමුදු අනිත්‍ය සංඥාව වඩයි නම් මහත්ඵල මහානිසංස වන බව වේලාම සූත්‍රයේ දක්වා ඇත.

58 සුභ නම් තරණයා ඇසූ ප්‍රශ්න 14 හා පිළිතුරු දෙසුම

පින්වතුනි! දිනක් සුභ කියන තරුණයා බුදුරජාණන් වහන්සේගෙන් ප්‍රශ්න 14 ක් අසා සිටියා. එහි දී මහා කාරුණික බුදුරජාණන් වහන්සේ එය පහදා වදාළා. ඒ අනුව තවත් කර්ම විපාක 14 ක් මෙසේ දැනගත හැක.

- 01. සත්ව ඝාතනය හේතුවෙන් මතු ජීවිත වල දී අඩු වයසින් මරණයට පත්වන්නේය.
- 02. සතුන් නොමැරීම හේතුවෙන් දීර්ඝායුෂ ලැබේ.
- 03. සතුන්ට හිංසා පීඩා කිරීම හේතුවෙන් මතුජීවිත වල දී නිතර ලෙඩදුක් වලින් පෙළෙන්නෙක් වේ.
- 04. සතුන්ට හිංසා පීඩා නොකිරීමෙන් නිරෝගී ජීවිත ලැබේ.
- 05. ක්‍රෝධ කරන අය අවලස්සන වී උපදින්නාහ.
- 06. ක්‍රෝධ නොකරන අය ලස්සන වී උපදින්නාහ.
- 07. ඊර්ෂ්‍යා කිරීම හේතුවෙන් අප්‍රසිද්ධ ජීවිත ලැබේ.
- 08. ඊර්ෂ්‍යා නොකිරීම හේතුවෙන් ප්‍රසිද්ධ ජීවිත ලැබේ.
- 09. දන් නොදීමේ හේතුවෙන් දිළින්දන් වී උපදිත්
- 10. දන්දීම හේතුවෙන් පොහොසත් තැන් වල

උපදිත්

- 11. මානය හේතුවෙන් පහත් කුල වල ඉපදේ.  
(බොහෝ මානය ඇති අය සුනඛයන් වේ. තරමක මානය ඇති අය වඳුරන් වී ඉපදේ. "මානෝ මක්කටෝ අති මානෝ කුක්කුරෝ"
- 12. නිහතමානී අය උසස් කුල වල ඉපදේ
- 13. ධර්මය දැන කියා නොගෙන ජීවත්වන්නා අනුවණ වී ඉපදේ
- 14. ධර්මය දැන කියාගෙන ජීවත් වෙන අය නුවණැත්තන් වී ඉපදෙති.

(චුල්ලකම්ම විභංග සූත්‍රය)

59. පන්සිල් රැකීමේ විපාක

සිල් රකින පින්වතුන්ට ලැබෙන අනුසස් බොහෝ පවතී. සතුන් මැරීමෙන් වැළකී සිටින්නාට විශේෂ ආනිසංස විසිතුනක් ලැබේ. සොරකම් කිරීමෙන් වැළකී සිටින්නාට විශේෂ විපාක එකොළහක් ලැබේ. කාමයෙහි වරදවා හැසිරීමෙන් වැළකී සිටින්නාට ආනිසංස දහනවයක් ලැබේ. බොරු කීමෙන් වැළකී සිටින්නාට විශේෂ ආනිසංස දාහතරක් ලැබේ. මත්පැන් පානයෙන් වැළකී සිටින්නාට විශේෂ ආනිසංස තිහක් ලැබේ. පන්සිල් රැකීමෙන්ම ආනිසංස අනුහතක් ලැබෙන්නාහ. එම අනුහස් මොනවාද කියා අප විසින් මුද්‍රණය කොට බෙදා දෙන ලද පංචසීලානිසංස පත්‍රිකාවලින් බලා දැනගන්නවා.

භාවානානිසංග කීමට බොහෝ ඇත්තේ නමුදු



ග්‍රන්ථය දීර්ඝ වන බැවින් ඒවා නොලියමි. දන් දීමෙන් මෙපමණ අනුසස් ගෙන දේ නම් බුදු සසුනේ කළහැකි ඉහළම පිංකම වූ භාවනාවන් සිදු කළොත් මොන තරම් ආනිසංස ලබාගත හැක්කේ දැයි නුවණින් සිතා සතුටින් මේ උතුම් කුසල ධර්ම වල යෙදෙත්වා. පින්වතුනි, මා මෙතෙක් ලියූ දීර්ඝ විස්තරයෙන් ඔබට කියන්නට බලාපොරොත්තු වූණේ හිත හදාගෙන සිදුකරන කුඩා නමුදු පිංකම් මහත් සැප විපාකගෙන දෙන බවය.

එබැවින් මේ ධර්ම ග්‍රන්ථය කියවන සත්පුරුෂයින් පැහැදුනු සිතින්ම පින්කම් කෙරෙත්වා.

## II අදුරු විපාක

පින්වතුනි, දන් අප විස්තර කරන්න යන්නේ සිත දූෂිත කරගෙන සිදුකරනු ලබන කුඩා අකුසලයක් නමුදු ගෙන දෙන විපාකයක් අතිශයින් ජෛර වූ කටුක වූ අමිහිරි වූ විපාකයන් වන බවය. වැරදි කරන අය මැරී ගොස් උපදින දුක් වැඩිම සැප අඩුම තැන සතර අපාය ලෙස හඳුන්වන අතර එයින් ද නරකාදියේම දුක් අධික වන්නාහ. එම නිරයද කොටස් එකසිය තිස් හයකට බෙදා පෙන්වා ඇත. ඒ එක නිරයක වත් අසුරුසැනක් ගහන තරම් කාලයක් වත් සැපතක් නැත.

### 01. නිරා දුක

එහි ඇත්තා වූ අට මහ නරකයන්ගේ විස්තර මෙසේය. එහි නිර සත්වයන් ගින්නෙන් දවනු ලැබේ. වෑ පොරෝ ආදියෙන් ශරීරය කපනු ලැබේ. ගිනියම් වූ යම පොළොව තබා යකඩ උල් ගසනු ලැබේ. ගිනියම් වූ යකඩ ගුලි ගිල්වනු ලැබේ. පෙරලෙන පර්වත වලින් යට කොට

මරනු ලැබේ. ලෝභ තුඩු ඇති කපුටන් හා ගිජුලිහිණියන් ආදි සතුන් විසින් ඇඟ මස් කඩ කඩා කනු ලැබේ. එසේම යමරාක්ෂයන් විසින් මුඟුරු වලින් තලනු ලැබේ. තවද ගවයන් මෙන් කරත්ත බැඳ බර අද්දවනු ලැබේ. දැලිපිහියා මෙන් කැපෙන තෘණ හා කඩු මෙන් කැපෙන කොල ඇති ගස් තිබෙන ප්‍රදේශයන් හි මුළු සිරුරම කැපෙන තුරු ඒ මේ අත දුවවනු ලැබේ. සිරුර කැපී මස් කැබලිලක මෙන් වූ කල්හි කරදිය ගංගාවලට ඇද දමනු ලැබේ. තවද පුවක්ගස්, පොල් ගස්, කිතුල්ගස් පමණ තුඩුවලින් නිරි සතුන්ගේ ඇඟ විදගෙන කන ලෝභ තුඩු ඇති මහා පණුවන් වෙසෙන කැකැරෙන අසුවි වලවල් වලට ඇද දමනු ලැබේ. මෙලෙස එහි ඇති දුක් බොහෝ වේ.

නිරයන් 136 තිබෙන අතර ඉන් අටක් ප්‍රධාන නිරයෝ වෙති.

### 02. අටමහ නිරය හා එහි යෑමට සිදුවන කර්ම

එහි විස්තර අති, පූජනීය රේරුකානේ වෑදවිමල මහා ස්වාමීන් වහන්සේගේ 'බෞද්ධයාගේ අත්පොත' නම් ග්‍රන්ථයට අනුව මෙසේය.

සංජීව නරකය: යමපල්ලන් විසින් එහි උපන් සත්වයන් ගිනියම් වූ පොළොවෙහි පෙරලා කැලි කොට කපද්දීන් ඒ සත්වයන් කර්ම බලයෙන් නැවත ජීවත් වන බැවින් ඒ නිරය සංජීවය නම් වේ. අධික ක්‍රෝධයෙන් හා මානසයන් අනුන් හා කෝළාහල කළෝ ද, දුබලයන් පෙලූ

රජවරුන් හා නිලධාරීන් ද මැරයෝ ද සතුරන් මරන්නෝ ද මෙහි උපදින්නාහ.

**කාලසූත්‍ර නරකය:** මෙහි උපන් සත්වයින් ගිනියම් වූ යම පොළොවේ පෙරලා දැලිනුල් ගසා සහින්නා වූ බැවින් කාලසූත්‍ර නරකය නම වේ.

මා පියන්ට හා මිතුරන්ට ද ගුණවත් මහණ බමුණන්ටද අපරාධ කළවුන් එහි දුක් විඳින්නාහ.

**සංඝාත නරකය:** මේ නිරයේ සත්වයෝ නව යොදුන් සනකම පොළවෙහි එරි නිෂ්චලව සිටිති. එහි අහස ගුගුරුන්නාක් මෙන් මහ හඬ නංවමින් එරි සිටින නිර සතුන් අඹරමින් පර්වතයෝ ඒ මේ අත පෙරළෙති. ඒවාට යට වී සත්වයෝ සුණු විසුණු වෙති. ඇත්, අශ්, ගව ආදී සතුන්ට වද දෙමින් වැඩ කරන්නෝද සතුන් මැරුවෝද එහි උපදිති.

**රෝරව නරකය:** මේ නිරයෙහි සත්වයන්ගේ ශරීර තුළට වැද ඇතුළත දවන්නා වූ නපුරු දුමක් ඇත්තේය. ඇතුළත පිටත දෙකම දවනු ලැබීමෙන් හඬනු ලබන නිරි සතුන්ගේ හඬ නිරතුරුව එහි ඇසෙන බැවින් එම නරකයට රෝරව නරකයැයි කිනු ලැබේ.

**මහා රෝරව නරකය:** අතිශයින් රෝද වූ ගින්නෙන් හා දුමෙන් තවනු ලබන සත්වයන්ගේ නිරන්තරයෙන් පවත්නා මහා හඬ ඇති නිසා ද නිරි සතුන්ගේ ශරීරවලින් ගලන ලෙයින් පිරි තිබෙන නිසා ද ඒ නරකය මහා රෝරව නම් වේ. තුණුරුවන්ට අයත් වූද මාපියන්ට අයත් වූද වස්තුව පැහැර ගන්නෝ ද විනාශ කළ අයද එහි උපදිති.

**තාප නරකය:** මේ නිරයේ යම පල්ලන් විසින් ගිනියම් වූ පොළොවෙහි ගිනියම් වූ යනුල් වල අමුණන

ලද සත්වයෝ ගින්නෙන් දවමින් දුක් විඳිති. සතුන් පණ පිටින් දවා මැරුවෝද අනුන්ගේ ගෙවල ගිණි තැබුවෝද එහි උපදිති.

**ප්‍රතාප නරකය:** මෙහි ද තාප නරකයෙහි නිරිසතුන් පැසෙන අයුරින් දීර්ඝ කාලයක් සත්වයෝ පැසෙති. මරණින් මතු ඉපදීමක් නැත යැයි කියා මිත්‍යා දෘෂ්ඨි ගෙන පවිකම් කළ අය එහි උපදිති.

**අවිච්චි මහා නරකාදිය:** මේ නරකයෙහි එක් බිත්තියකින් නැගෙන ගින්න අනෙක් බිත්තිය දක්වා ගමන්කරන්නේය. පොළොවෙන් නැගෙන ගිණි ජාලාව උඩ පියන්පත දක්වා ද උඩ පියන් පතෙන් නික්මෙන ගිණි ජාලාව පොළොව දක්වා ද ගමන්කරන්නේය. සත්වයෝ නිතරම එම සදිසාවෙන්ම එන ගිණි දැල් වලින් වෙලී දුවෙන්නාහ. අතරක් නැතිව එහි සත්වයෝ වෙසෙති. ගිණිදැල් වලින් හා දුක් වලින් ද සත්වයන්ගෙන් ද අතරක් නැති බැවින් ඒ නරකය අවිච්චි නම් වේ.

මව මැරීම, පියා මැරීම, රහතුන් මැරීම, සංඝ හේදය, බුදුන්ගේ ඇගේ ලේ සෙලවීම, යන පංචානන්තරිය පාප කර්ම කළවුන්ද බෝසතාණන් වහන්සේලාගේ ජීවිත නැසුවෝ ද, ගුණවතුන්ගේ ජීවිත නැසුවෝද, වෛත්‍යය බිඳින්නෝද, බෝගස් විනාශ කළවුන්ද, රත්නත්‍රයට අයත් වස්තුව පැහැරගන්න වුන්ද, මිත්‍ර දෝහිනු ද, භාර්යාවන්ට අපරාධ කළෝද, බොරු කීවෝ ද, සුරා පානය කළවුන්ද, මිසදිටු ගැත්තෝ ද, එහි උපදිති.

තවද අපායන් ගැන හා එහි යෑමට හේතුවන කර්ම පෙන්වීමට නිමි ජාතකය ද දක්වන්නෙමු.

**03. නිමි රජු දුටු නිරයන් හා එහි යෑමට හේතුවන කර්ම**

අතීතයේ අප මහා බෝසතාණන් වහන්සේ නිමි මහා රජුව ඉපදී සිටිය දී මාතලී දෙවිපුත් පැමිණ

සක්දෙවිදුගේ අණින් නිමි මහා රජු වෛජයන්ත නම් රථයෙහි නන්වාගෙන දෙවිලොව බලා යන්නට වූහ. ඒ යන ගමනේ දී අපායේ දුක් විදින සත්වයන් ද දෙවිලොව දෙවි විමන් වල සැප විදින සත්වයන් ද මාතලී නම් දිව්‍ය රථාවාර්යා විසින් නිමි මහ රජතුමාට පෙන්නුවේය.

ඒ අතර මූලින්ම පෙන්නුවේ අපායේ දුක් විදින සත්වයෝය. එම නිරයන් අතරින් ද මූලින්ම පෙන්නුවේ චේතරණී නම් ඔසුපත් නරකයයි. කැකැරෙමින් පැසෙන රත් වූ ගිණිසිළු බදු පැහැ ඇති යා නොහැකි ලෝ දියෙහි පැසෙන නිරි සතුන් දෑක බියට තැතිගැනීමට පත් නිමි මහරජතුමා කුමන පව් කම් කළවුන් චේතරණී නරකයෙහි වැටෙත් දැයි මාතලී දිව්‍ය පුත්‍රයාගෙන් ඇසුවේය.

එවිට මාතලී දිව්‍ය පුත්‍රයා මෙසේ කීවේය

“යේ දුබ්බලේ බලවන්නෝ ජීවලෝකේ  
හිංසෙන්ති රෝසෙන්ති ජීවලෝකේ  
තේ ලුද්ද කම්මා පසවෙන්වා පාපං  
තේ වේ ජයා චේතරණීං පතන්ති”

(ජා.පා. 4779)

මේ ලෝකයෙහි බැනීමෙන් හාඅත් පා වලින් පහර දීමෙන් ද අක්‍රෝෂ පරිභව කිරීමෙන් ද දුබලයන්ට හිංසා කරන්නාවූ බලවත්හු ඒ පව් සාහසික ක්‍රියා හේතුවෙන් ඒකාන්තයෙන් චේතරණී නම් නරකයට පැමිණෙන්නෝ යැයි මාතලී දෙවිපුත් තෙමේ කීවේය.

ඉක්බිති මාතලී දෙවිපුත් වෙන නරකයන් වෙන රථය පදවා එහි දුක් විදින නිරි සතුන් රජතුමාට පෙන්වීය. එහි ගව් තුනක් පමණ ශරීර ඇත්තා වූ නිරි සතුන් මහා ඇතුන් පමණ විශාල රතු වර්ණ හා කබර වර්ණ ඇති

බල්ලන් විසින් එළවාගෙන ගොස් කෙණ්ඩා මාංසය හපා යම පොළොවේ පෙරළා ඇට පමණක් ඉතිරි වනසේ ඉර ඉරා කනු ලැබේ. තවද කරත්ත පමණ ශරීර ඇති ලෝහ තුඩු ඇති ගිජුලිහිණියෝ ඒ ලෝහ තුඩු වලින් නිරිසතුන්ගේ ඇට බිඳ බිඳ ඇට මිදුලු කති. තවද ලෝහ තුඩු ඇති අතිශයින්ම හයානක කපුටු රැන් දුටුතැන එළව එවා කොටා කති. මේ විදින දුක් දුටු නිමි රජතුමා කුමන පව් කළහුමේ නරකයෙහි වැටේ දැයි මාතලී දිව්‍ය පුත්‍රයාගෙන් ඇසුවේය. හෙතෙම මෙසේ පිළිතුරු දුන්නේය.

“යේ කේවිමේ මච්ඡරිනෝ කදරියා  
පරි භාසකා සමණබ්‍රාහ්මණානං  
හිංසෙන්ති රෝසෙන්ති සුපාප ධම්මා  
තේ ලුද්දකම්මා පසවෙන්වා පාපං  
තයිමං ජනං කාකෝළා අදෙන් තී’ති (ජා.පා. 4780)

මේ අනුව යම් කිසිවෙක් මසුරුකමින් අනුනට කිසිවක් නොදෙන්නාහු ද අනුනට දෙන දේත් වලක්වන කදරිය ස්වභාව ඇත්තෝ ද මහණ බමුණන්ට නින්දා කරත් ද හිංසා ආක්‍රෝෂ කෙරෙත් ද ඔවුහු පව් රැස්කොට නිරයට යති. ඒ මේ නිරිසතුන්ගේ මස් කවුඩෝ අනුභව කරතියි මාතලී දෙවි පුත් කීවේය.

ඉන් පසු වෙනත් නරකයක් කරා රථය පදවා එහි දුක් විදින සත්වයන් නිමි මහ රජතුමාට දැක්වීය. ඒ නරකයේ හයංකර මුහුණ ඇති යමපල්ලන් විසින් තල්කඳන් විතර ප්‍රමාණ ඇති දූවෙන යකඩ කඳන් වලින් නිරිසතුන්ගේ කකුල් වලට පහරදී ගිනියම් වූ යම පොළොව මත හෙළා එම දූල්වෙන යකඩ කඳන් වලින් නිරිසතුන්ගේ ඇඟ සුණු



විසුණු කරති. මෙය දුටු නිමි රජතුමා බියට පත් වී කුමන පව් කළවුන් මේ නිරයේ වැටේ දැයි මාතලී දිව්‍ය පුත්‍රයාගෙන් ඇසීය. ඔහු මෙසේ පැවසීය.

“යේ ජීව ලොකස්මිං සුපාය ධම්මිනෝ  
නරඤ්ච නාරිඤ්ච අපාය ධම්මං  
හිංසන්ති රෝසෙන්ති සුපාප ධම්මා  
නේ ලුද්දකම්මා පසවෙන්වා පාපං  
නේ මේ ජනා බන්ධනතා සයන්ති”

(ජා. පාලි 4785)

ඒ අනුව මිනිස් ලොව සීලාදි ගුණ සම්පත්ති යහපත් ආචාර පැවතුම් ඇති නිවැරදි පුරුෂයෙකුට හෝ ස්ත්‍රියකට හිංසා කරන බණින පව්කාරයෝ අකුසල් රැස්කොට මේ නිරයට වැටෙන බව මේ ගාථාවෙන් කියැවේ.

ඉන්පසු මාතලී දෙවි පුත් අන් නිරයන් කරා රථය පදවාගෙන ගොස් එහි දුක්විඳින සත්වයන් නිමි රජුට දැක්වීය. එහි යමපල්ලෝ වටකරගෙන ගිනිගෙන දිලිසෙන ආයුධ වලින් කොටමින් ගවයන් ගාලකට එළවන්නාක් මෙන් අගුරු වලට පන්නති. එහි වැටුනා වූ නිරිසතුන් තුනටිය දක්වා ගිනි අගුරු වලෙහි එරෙති. යමපල්ලෝ මහත් වූ කුඩා වලින් ගිනි අගුරු ගෙන නිරිසතුන්ගේ මත්තෙහි හලති. නිරිසත්තු වේදනාවෙන් විලාප දෙති. ඇතැම් නිරි සත්තු සිහි මූලාවෙන් තමාම දෝනින් ගිලි අගුරු ගෙන හිස ලාගනිති. මෙය දැක නිමි රජු බියට පත් වී කිනම් පව් කළ වුන් මේ නිරයෙහි වැටෙත්දැයි ඇසීය. එහිදී මාතලී තෙමේ මෙසේ කීවේය

යේ කේවි පුගායතනස්ස හේතු  
සක්ඛිං කරිත්වා ඉණං ජාපයන්ති  
නේ ජාපයිත්වා ජනනං ජනිඤ්ඤ  
නේ ලුද්දකම්මා පසවෙන්වා පාපං  
නේ මේ ජනා අංගාර කාසුං ථූනන්ති”

(ජා.පාලි 4788 ගාථාව)

අවස්ථාවක් ලද කල දානයක් හෝ දෙන්නෙමු. පූජාවක් හෝ පවත්වන්නෙමු. විහාරයක් හෝ කරවමුයි යයි පිරිස් එකතුව මහජනයාගෙන් මුදල් සම්මාදම් කොට සමූහයාගේ ප්‍රධානියාට අල්ලස් දී අසවල් තැන වැඩ සඳහා මෙපමණ වියදම් ගියේය. අසවල් තැන කටයුතු සඳහා අප විසින් මෙපමණ දෙන ලද්දේ යැයි බොරු සාක්ෂි දී, ඒ මුදල් කා දමා ජනයා රැවටූ හොර සම්මාදම් කාරයෝ මේ නිරයට වැටෙති. ඔහු අගුරු වලට වැටීමෙන් කම්පා වෙති යයි අටුවාවට ද අනුව අර්ථ දක යුතුය.

ඉක්බිති මාතලී තෙමේ රථය අන් නරකයක් වෙත පැදවීය. එහි ඇවිලගත් ගිනිදූල් සහිත මහත් ලෝහ සැලියක් පෙනේ. එහි ලෝදිය පිරි පවතී. එහි උපන් නිරිසත්වයෝ යමපල්ලන් විසින් අල්ලාගෙන පා උඩට හිස යට කොට ඒ ලෝදිය සැලියට දමනුලැබෙත්. නිරිසත්තු එහි පෙණ දම දමා පුපුරා පැසෙති. මෙය දැක බිය පත් වූ නිමි මහ රජතුමා මාතලීය. මොවුන් කුමන පව් කළාහු දැයි විචාලේය. එහි දී මාතලී තෙමේ මෙසේ කීවේය.

යේ සීලවං සමණං බ්‍රාහ්මණං වා  
හිංසෙන්ති රෝසෙන්ති සුපාය ධම්මිනෝ  
නේ ලුද්දකම්මා පසවෙන්වා පාපං  
නේ මේ ජනා (අවංසිරා) ලෝහ කුම්භිංපන්ති

(ජා.පාලි 4791 ගාථාව)

සිල්වත් වූ යහපත් වූ ආචාර ගුණ ඇති මහණ බමුණන්ට හිංසා කෙරෙත් ද එසේ කළ පාපකාරී හූ හිස පහලට වැටෙන සේ මේ ලෝහ කුඹු නිරයෙහි වැටී පැසෙත් යැයි අටුවාවට ද අනුව සරළව තේරුම් ගත යුතු.

ඉක්බිති මාතලී දෙවි පුත් තෙමේ ඒ දිව්‍ය රථය අන් නරකයක් කරා පදවන ලදී. එහි යමපල්ලන් විසින් තුන් ගව් පමණ ශරීර ඇති නිරිසතුන් ගේ බෙල්ලට ගිනිගෙන දිලිසෙන ලෝහ යොත් දමා ඉදිරියට නමා හිස කපා



ගිනියම් වූ ලෝභ දණ්ඩකින් ගෙන ගොස් ලෝභ කුඹු නිරයෙහි දමා එය බලමින් යම පල්ලෝ සතුටු වෙති. කර්ම බලයෙන් ඒ නිරි සතුන්ට නැවත නැවත බෙල්ල සහිත හිස් පහළ වෙති. සමපල්ලෝ ද නැවත නැවතත් පෙර සේම දුක් දෙති. මෙය දුටු නිමි රජු බියට පත්ව කිනම් පවි කළවුන් මෙහි ඉපිදී මෙසේ දුක් විදින්නාහු දැයි මාතලීගෙන් ඇසීය. එහි දී හෙතෙම මෙසේ කීවේය.

යේ ජීව ලෝකස්මිං සුපාප ධම්මිනෝ  
පක්ඛි ගහෙන්වාන විහේයයන්ති  
තේ හේයයිකවා සකුණං ජනින්ද  
තේ ලුද්දකම්මා පසවෙකවා පාපං  
තේ මේ ජනා ලුත්තසිරා සයන්ති.

(ජා. පාලි 4794 ගාථාව)

මහරජ මේ ලෝකයෙහි යමෙක් පක්ෂීන් අල්ලාගෙන අත්තටු සිඳ පිහාටු ගලවා ගෙළ සිඳ මරා කන්නේ හෝ වේද විකුණන්නේ හෝ වේද ඔවුහු මේ නරකයට වැටී සුන් වූ හිස් ඇතිව සයනය කෙරෙත් යැයි අටුවාවට ද අනුව අර්ථ තේරුම් ගත යුතුය.

ඉක්බිති මාතලී දෙව් පුත් රථය අන් නරකයක් කරා පදවන ලදී. එහි නොගැඹුරු කොට ඇති රමණීය ගංගාවක් ගලා බසීය. ගිනි රස්මියෙන් රත් වූ නිරිසතුන් ගිනි පොළව පාගමින් පැන් බීමේ අදහසින් ඒ ගඟට බසින්නාහ. එකෙනහිම ගං ඉවුර ගිනිගනී. එහි ගලාගිය වතුර ගිනියම් වූ බොල් වී බවට පත්වෙයි. පිපාසය

ඉවසාගත නොහැකි වූ නිරිසත්වයෝ ඒ ගිනි ගල් බොල් වී කන්නාහ. ඒ ගිනියම් වූ බොල් වී ඔවුන්ගේ සකල ශරීරයම දවාගෙන අධෝමාර්ගයෙන් නික්මෙයි. ඔවුහු දුක ඉවසාගත නොහැකිව දෙඅත් හිසේ බදාගෙන හඩති. මෙය දක නිමි රජු කිනම් පවිකම් කළවුන් දැයි මාතලීගෙන් ඇසීය. මාතලී තෙමේ මෙසේ කීවේය.

යේ සුද්ධ ධක්ඛං පලපේන මිස්සං  
අසුද්ධ කම්මා කයිනෝ දදන්ති  
සම්මාහිතත්තානං පිපාසිතානං  
පිවතඤ්ච තේසං භුසංභෝති පාණී

(ජා. පාලි 4798 ගාථාව)

ඒ අනුව වී ආදී සජ්ත විධ ධාන්‍යයෙන් කිසියම් ධාන්‍යයක් මිලට ගන්නා තැනැත්තෙක් හට බොල් හා මිශ්‍ර කොට දෙයි ද, අර්ථයක් නැති දෙයක් හා මිශ්‍ර කොට දෙයි ද, වැලි මැටි ආදිය සමඟ මිශ්‍රකොට දෙයි ද, මෙසේ ජනයා රවටා විකුණු සොරහු මෙහි ඉපිදී ගිනියම් වූ බොල් ගිලින්නාහ යැයි කීවේය.

ඉත්බිති මාතලී දෙව්පුත් දිව්‍ය රථය අන් නරකයක් කරා පදවන ලදී. එහි රෝද වූ යමපල්ලෝ දුනු ඊ ආදී නා නා ආයුධ ගෙන වනයෙහි මුව වැද්දන් මෙන් නිරිසතුන් වටකොට දෙපසින් විදිති. ඒ නිරි සතුන්ගේ ශරීර හැම තැනම සිදුර වී පණුවන් කෑ කොළ මෙන් වෙති. මෙය දුටු නිමි රජු මේ සතුන් පෙර මෙහි ඉපදීමට කිනම් පවි කළාහු දැයි ඇසීය. එහි දී මාතලී රියැදුරු තෙමේ මෙසේ කීවේය.

යේ ජීවලොකස්මිං අසාධු කම්මිනෝ  
 අදින්නනමාදාය කරොන්නි ජීවිකං  
 ධක්ඛං ධනං රජනං ජාතරූපං  
 අපේළකං වාපි පසුං මහීසං  
 තේ ලුද්ද කම්මා පසවෙත්වා පාපං  
 තේ මේ ජනා සත්තිහතා සයන්ති

(ජා.පාලි 4801 ගාථාව)

ඒ අනුව යමෙක් ධන ධාන්‍ය රත් රිදී බැටළු ගව ආදී හිමියන් විසින් නොදුන් අවික්ඛාණක සවික්ඛාණක යමක් සොර සිතින් අරගෙන ජීවත් වෙත් ද, ගෙවල් (වලසාධ) බිදීම් ආදිය කොට හෝ වංචා ප්‍රයෝගයකින් හෝ අනුන් සතු නොදුන් දෙය සොර සිතින් ගෙන දිවි පැවැත්වූ අය මෙහි ඉපිද ආයුධ වලින් නැසී හොවිත් යැයි කී බව අටුවාවට අනුව අර්ථ දැක යුතුය.

ඉක්බිති මාතලී දෙවු පුත් දිව්‍ය රථය අත් නරකයක් කරා පදවන ලදී. එහි උපන් ඇතැම් නිරිසතුන් යම පල්ලන් විසින් කපා මස් ගොඩවල් බවට පත්කරති. එහි උපන් ඇතැම් නිරිසතුන් යම පල්ලන් විසින් බෙල්ලට ලෝහ කඹ දා යම පොළව මත පෙරලා නා නා ආයුධ වලින් කපා කොටා කැලි කැලි වලට වෙන් කරන ලදී. මෙය දුටු නිමි රජු බියට පත්ව මොවුන් පෙර කුමන පවිකම් කළාහුදැයි මාතලී රියැදුරාගෙන් ඇසීය. එහි දී මාතලී දෙවු පුත් තෙමේ මෙසේ කීවේය.

මිරබ්හිකා සුකරිකාව මච්ඡරිකා  
 පසුං මහීසක්ඛ අපේළකක්ඛ  
 හත්ථාන සුනෙසු පසාරයිංසු  
 තේ ලුද්ද කම්මා පසවෙත්වා පාපං  
 තේ මේ ජනා බිලකතා සයන්තිති

(ජා.පාලි 4804 ගාථාව)

ඒ අනුව මිනිස්ලොව ගවයන් මීයන්, මීහරකුන්,

එළුවන්, බැටළුවන්, උගුරන් මරා මස්කොට ජීවත් වන්නෝද, මසුන් මරන්නෝද මොවුනගේ මස් මස්ලොඹු වල (මස් විකුණන ලැලිවල) විකිණීමට කොටස් වශයෙන් තැබුවාහු ද තවත් නොයෙක් සතුන් මරා මස් විකුණා දිවි පවත්වන්නෝ ද මේ නිරයේ ඉපිද, නිරි පල්ලන් විසින් කොටස් කළ මස් ගොඩවල් බවට පත්වී හොවිති යැයි මාතලී දෙවු පුත් කී බව අටුවා විස්තරයට අනුව අර්ථ දැකියුතු.

ඉක්බිති මාතලී දෙවුපුත් නිමි මහ රජතුමාට අත් නරකයක් දක්වන ලදී. එහි ඇති මළමුත්‍ර පිරුණු අතිශයින් දුර්ගන්ධ වූ අසුවි වළ ගිනිගෙන දුම් දමමින් පැසෙන්නේය. සා දුකින් පෙළෙන නිරි සත්වයෝ ඒ කුසගිනි වේදනාව ඉවසාගත නොහැකිව දුම් දමමින් පැසෙමින් ඒ අසුවිය ගුලි ලෙස පිටුකොට ගෙන අනුභව කරති. මෙය දුටු නිමි රජු මේසත්වයන් මනු ලොව දී කිනම් පවි කළාහුදැයි මාතලී දිව්‍ය රියැදුරාගෙන් විමසීය. හෙතෙම මෙසේ කීවේය.

යේ කේවි මේ කරණික විරෝසකා  
 පරේසං හිංසාය සදා නිච්චියා  
 තේ ලුද්ද කම්මා පසවෙත්වා පාපං  
 මිත්තද්දනෝ මිළ්භමදෙන්ති බාලා  
 රහදෝ අයං ලෝහිත පුබ්බ පුරො  
 දුග්ගන්ධරූපෝ අසුවි පුති වායති

(ජා. පාලි 4810 ගාථාව)

ඒ අනුව යම් සත්වයෙක් අත්පා කැපීම් ආදී වශයෙන් මිනිසුන්ට දරුණු වධ දෙන්නෝ ද මිතුරන් වෙහෙසන්නෝද අනුනට හිංසා පීඩා කරන්නෝ ද

අනුන්ගෙන් ආහාර පාන අනුභවකොට පනවන ලද අසුන්වලම නිදා පසුව ඒ උපකාර කළ මිතුරන්ගේ ධනය පැහැරගන්නා වූ ඔවුන්ගෙන් අල්ලස් ගන්නා වූ මිත්‍ර ද්‍රෝහී හු ද, මේ නිරයෙහි ඉපිද ගිනියම් වූ අසුවි අනුභව කරන් යැයි මාතලී දෙවිපුත් කියා ඇති බව අටුවාවට ද අනුව අර්ථ දත යුතු.

ඉක්බිති නිමි රජතුමාට අන් නරකයක් පෙන්වන ලදී. එහි කුණු වූ ලේ සැරව පිරුණු අතිශයින් දුර්ගන්ධ වහනය වන අපවිත්‍ර විලක් ඇත. ගිනි රශ්මියෙන් අතිශයින්ම පෙළෙන නිරි සතුන් ඉන් පිපාසිතව බීමට පැන් නැතිව මේ කුණු වූ අපවිත්‍ර ලේ සැරව පානය කරති. මෙය දුටු නිමි රජු මොවුන් කිනම් පවිකම් කළාහු දැයි විමසීය. එහි දී මාතලී දෙවිපුත් ඒ කරුණ මෙසේ පහදා දෙන ලදී.

යේ මාතරං වා පිතරං වා ජීවලෝකේ  
පරාජිකා අරහත්තේ හනන්ති  
තේ ලුද්ද කම්මා පසවෙත්වා පාපං  
තේමේ ජනා ලෝහිත පුබ්බ භක්ඛා  
(ජා. පාලි 4810 ගාථාව)

ඒ අනුව යමෙක් මව හෝ පියා හෝ රහතුන් හෝ මරා ගිහි පාරාජිකාවන්ට පත්වුවෝ ද පූජා සත්කාරයට සුදුසු වූ සිල්වත් ගුණවත් බුද්ධ ශ්‍රාවකයෝ නැසූ පවිකාරයෝ ද මෙහි ඉපිදී ලේ සැරව අනුභව කරන්නෝ වෙති යැයි මාතලී දෙවිපුත් කී බව අටුවාවට ද අනුව අර්ථ දත යුතු.

ඉක්බිති නිමි මහරජතුමාට අන් නරකයක් පෙන්වන ලදී. එහි යමපල්ලන් විසින් එහි උපන් නිරිසතුන්ගේ දිව ගිනියම් වූ බිලිකොකු වලින් අමුණා ඇද ගිනියම් වූ යම පොළවෙහි හෙලා තව හමක් ඇද උල්ගසන්නාක් මෙන් උල් ගසත්. නිරිසත්වයෝ ගොඩ දූමු මසුන් මෙන් දුක් ඉවසාගත නොහැකිව හඬමින් කෙළ වගුරුවත්. මෙය දුටු නිමි රජු බියපත් වී කිනම් පවිකලාහු මෙහි වැටී දුක් විදිත් දැයි මාතලී රියැදුරු ගෙන් අසන ලදී. එහි දී මාතලී දෙවිපුත් මෙසේ කීවේය.

යේ කේච්චි සන්ථානගතා මනුස්සා  
අග්ඝේන අග්ඝං කයං භාපයන්ති  
කුට්ටන කුටං ධනලෝභ හේතු  
ජන්තං යථා වාරිවරං වධාය  
නහී කුට කාරිස්ස භවන්ති තාණා  
සකේහි කම්මේහි පුරක්ඛතස්ස  
තේ ලුද්දකම්මා පසවෙත්වා පාපං  
තේ මේ ජනා වංකසස්ථා සයන්ති  
(ජා. පාලි 4814, 4815 ගාථාව)

ඒ අනුව බඩු මිළ නියම කරන ස්ථානයෙහි ඒ ඒ භාණ්ඩයේ අගය නියම කිරීම වශයෙන් හෙවත් මිළ ප්‍රමාණය කිරීම වශයෙන් නියුතුව සිටින පුද්ගලයෙක් භාණ්ඩ ගන්නට සිටින පුද්ගලයන්ගෙන්

අල්ලස් ගෙන වටිනා භාණ්ඩයේ මිළ පහත හෙළන කෙරෙහි කෙරෙහි ද, ඇමෙන් වැසූ බිලිකොක්ක රැගෙන මසකු මරන්නා සේ හොර කිරුම් මිනුම් ආදී කුඩ ක්‍රියා

කරන නිව වෙළෙන්දෝ ද මෙහි ඉපිද ගිනියම් වූ යබලි අමුණන ලදුව ගිනියම් වූ යම පොළවෙහි නිදන් යැයි පවසන ලද බව අටුවාවට ද අනුව අර්ථ දකයුතු.

ඉක්බිති මාතලී දෙවිපුත් තෙමේ නිමි මහ රජතුමාට අන් නරකක් පෙන්වන ලදී. එහි යම පල්ලන් විසින් කැපු ශරීර ඇති පිළිකුල් ඒ ස්ත්‍රීහු හිස අත බැඳගෙන හඬති. ගෙල සිඳි ගවයන් මෙන් ලේ සැරව තැවරුණු ශරීර ඇතිව ගිනියම් වූ යම පොළොවේ ඉඟටිය තෙක් එරී සිටුවන ලද කණු මෙන් සිටිති. එහි දී එක් එක් දිශාවලින් ගිනියම් වූ යකඩ පර්වත හෙණගහන්නාක් මෙන් ශබ්ද නංවමින් නැගී අවුත් ඔවුන්ගේ ශරීර සුනු විසුනු කරත්. එකෙනෙහිම කර්ම බලයෙන් නැවත ශරීරය තිබූ අයුරින්ම පහළ වෙත්. ගිනියම් වූ පර්වත ද නැවත නැවත ඔවුන්ගේ ශරීර සුනු විසුන් කරත්මය. විටෙක ගිනියම් වූ පර්වත දෙකක් දෙපසින් විත් උක්ගස් අඹරන්නාක් මෙන් පෙළන් ඉතා රත් වූ ලේ වැගිරෙති. කිසියම් විටෙක පර්වත තුන හතරක් ද විත් මෙසේම පෙළන්. මෙය දුටු රජු බියට පත් මාතලිය කිනම්පව් කළාහු දැයි විචාළේය. එහි දී මාතලී දෙවිපුත් මෙසේ කීවේය.

කෝලිනියායෝ ඉධ ජීවලෝකේ  
අසුද්ධ කම්මා අසතං අචාරුං  
තා දිත්ත රූපා පතිවිජ්ජහාය  
අඤ්ඤං අචාරුං රතිබ්බිසභේතු  
තා ජීව ලෝකස්මිං රමාපයිත්වා  
බන්ධානිවත්තන්ති සජෝතිභුතා  
(ජා.රාලි 4819 ගාථාව)

ඒ අනුව පිරිසිදු ක්‍රියා ඇති සමහර කුලස්ත්‍රීහු අසංයත ධූර්තිකාවන් මෙන් ආහාරපාන වස්ත්‍රාභරණ

සපයා දීමෙන් තමන් පෝෂණය කරන හිමියන් හැර පරපුරුණයන් සතුටු කරවන්නා වූ ඔවුන් හා සිත් පරිදි කම් රතියෙහි හැසිරෙන පාප ස්ත්‍රීහු මේ නිරයට පැමිණ ගිනියම් වූ යමපොළොවෙහි ගිනිදූල් සහිත පර්වත වලින් ඇඹරෙති යැයි කියා ඇති බව අටුවාවද අනුව අර්ථ දක යුතු.

ඉක්බිති මාතලී දෙවිපුත් තෙමේ නිමි මහරජතුමාට අන් නරකයක් පෙන්වන ලදී. එහි දිලිසෙන බියකරු ගිනි අඟුරු පිරුණු සම නරවලකි. එය දැක නිරසතුන් එහි පිවිසීමට බියව සිටින විට ගාලට නොපිවිසෙන හරකුන්ට මෙන් යමපල්ලන් විසින් නොයෙක් ආයුධ ගෙන විදිමින් තලමින් ඒ අඟුරු වල කරා ගෙන ගොස් නිරිසතුන්ගේ පාවලින් ගෙන හිස යටිකුරුව සිටින සේ ඒ බියකරු ගිනි අඟුරු වලේ හෙළත්. එහි ගිලෙන්නා වූ නිරිසතුන් දුටු නිමි මහරජතුමා බියපත්ව මොවුන් මේතාක් මහත් දුකට පත්වන්නට කිනම් පවිකම් කළාහුදැයි විචාළේය. එහිදී මාතලී තෙමේ මෙසේ කීවේය.

යේ ජීවලෝකස්මිං අසාධු කම්මිනෝ  
පරස්ස දාරනි අතික්කමන්ති  
තේ තාදිසා උත්තම භණ්ඩපේතා  
තේ මේ ජනා අවංසිරා නරකේ පාතයන්ති  
(ජා.පාලි 4822 ගාථාව)

ඒ අනුව මිනිස්ලොව මිනිසුන්ගේ උත්තම භාණ්ඩයන් වූ ඉතාම ඇලුම් කරන ප්‍රිය භාර්යාවන් හා යම් පුරුෂයෙක් පරදාර සේවනයේ යෙදෙද්දී ඒ පාපී පුරුෂයෝ මෙහි දී දෙපා වලින් ගෙන හිස පහළට සේ අඟුරු වලට හෙලනු ලැබෙත් යැයි කී බව කෙටියෙන් දක යුතු.



ඉක්බිති නිමි මහ රජතුමාට මාතලී දෙවිපුත් විසින් අන් නරකයක් පෙන්වන ලදී. ඒ නිරයෙහි කුඩා මහත් කම් කටොලු ඇති අතර (යමපල්ලන් බිම පෙරළා උල් ගැසීම, හරස් කියතින් ශරිය කැපීම, වෑයෙන් කැපීම, ලෝ දිය පෙවීම, ලෝහ ගුලි කැවීම ආදී අනේක දුක් දෙයි. (චත්තාලිසාකාර මහා විපස්සනා භාවනාව යන ධර්ම ග්‍රන්ථයෙහි දක්වා ඇත.) මෙහි නිරිසත්තු තියුණු රළු කටුක දුක් වේදනා විඳිති. නිමි රජු මෙය දැක බියපත්ව මොවුහු කිනම් පවි කළාහු දැයි මාතලී රියැදුරුගෙන් විමසීය. හෙතෙම මෙසේ කීවේය.

යේ ජීවලෝකස්මිං සුපාපදිට්ඨිනෝ  
 විස්සාකම්මානි කරොන්ති මෝහා  
 පරක්ඛ්ව දිට්ඨිසු සමාද පෙන්නි  
 තේ පාපදිට්ඨි පසවෙඤා පාපං  
 තේ මේ ජනා අධිමත්තා දුක්ඛා තිබ්බා  
 ඛරා කටුකා වේදනා වේදයන්ති

(ජා. පාලි 4826 ගාථාව)

ඒ අනුව මෙලොවක් නැත. පරලොවක් නැත. පිනෙහි විපාක නැත. මවිපියන්ට උපස්ථාන කළාට වැඩක් නැත. යනාදී ලෙස කම්ඵල විශ්වාස නොකරමින් මිසදිටු තමාද මෝහයෙන් නොයෙක් පවිකම් කොට අන්‍යයන්ට මිසදිටු දී ඔවුන් ද මුළාකරන අධිම පවිකාරයන් මෙහි ඉපිද තියුණු රළුකටුක වේදනා විඳිත් යැයි කියා ඇති බව දැක යුතු.

මේ අතර දෙවිලොව දෙවියෝ ද සුධර්මා දෙවි

සභාවේ රැස්ව නිමි මහ රජ මාතලී රථාවාසියා හා පැමිණෙන තුරු මග බලා සිටිති. සක්දෙවිදු මාතලී දෙවිපුත් ප්‍රමාද කුමක් නිසාද කියා බලනුයේ මේ කරුණ දැක මෙසේ සිතුවේය. මාතලී දෙවිපුත් නිමි රජුට අසවල් කර්මය කොට අසවල් නිරයෙහි පැසෙත් යැයි කියමින් නරකයන් දක්වමින් හැසිරෙයි. “නිමි රක්ඛෙඤ්ඤා පණ ආයු බියේථ නනිරය දස්සනස්ස පරියන්තං ගච්ඡෙය්‍යාති” ඉදින් නිමි රජුගේ ආයුෂ ගෙවුණේ නමුත් නිරයන් දැකීම කෙළවරකට නම් නොයන්නේ යැයි රජුන් සමඟ වහා එන්න යැයි දිව්‍ය පුත්‍රයෙකු අත පණිවිඩයක් යැවීය. එය ඇසූ මාතලී දෙවිපුත් (ගුවනට නැංවූ අහස් යානයක සිට නගරයක සිරි නරඹන්නාක් මෙන්) එක පාරටම සතර දිශාව බොහෝ නිරයන් දක්වා මෙසේ කීවේය.

විදිතානි තේ මාහාරාජ ආවාසං පාපකම්මිනං  
 ධානානි ලුද්ද කම්මානි දුස්සීලානක්ඛ්ව යා ගතී  
 උය්‍යානිදානි රාජ්සි දේවරාජස්ස සන්තිකේති

(ජා.පාලි 4827 ගාථාව )

මහරජ පවිකම් කළත් සතුන්වසන තැන් ද දරුණු පවිකම් කළ සතුන්ගේ උප්පත්ති ස්ථානයෝ ද දුශ්සීල සේවනයේ උපදනා ස්ථානයෝ ද, ඔබවිසින් දක්නා ලදහ. දේවයන් වහන්ස දැන් සක්දෙවි රජුගේ දිව්‍ය සම්පත් දක්නා පිණිස යනු මැනවි යැයි මාතලී දෙවිපුත් කීවේය. පසුව මෙසේම එහි දෙවි විමන් බලමින් ගිය බව නිමි ජාතකයේ දක්වේ.

මේ ඉහත දැක්වූ නිරයන්හි ඉපදීමට හේතුවන යම්

පවක් කළේ නම් එය චුතවන මොහොතේ සිහිවුව හොත් එම නියරන් හි ඉපදී දුක් විදීමට වේ. පසුව එයින් මිදී තිරිසන් සතුන් වී ඉපිද අපමණ දුක් ගැහැට විදීමට සිදුවේ. තිරිසන් ලෝකයේ ඇති දුක ටිකක් හෝ ඔබට පෙනෙන බැවින් මෙහි එය විස්තර නොකරන්නෙමු. ඉන්පසු සේසකර්ම විපාකලෙස ප්‍රේත ලෝකවල ද ඉපදී අපමණ දුක් විදීමට සිදුවේ. එම ප්‍රේත ලෝක කිහිපයක් මෙහි දක්වන්නෙමි.

**04. ප්‍රේත ලෝක දොළහ**

- 01. සෙම සොටු ආහාර කොට ඇති වත්තාස නම් ප්‍රේත ලෝකය
- 02. මිනිසුන්ගේ හා සතුන්ගේ මළකුණු ආහාර කොට ඇති කුණපාස නම් ප්‍රේත ලෝකය
- 03. අසුවී ආහාර කොට ඇති ගුඵබාදක නම් ප්‍රේත ලෝකය.
- 04. කටින් නික්මෙන්නා වූ ගිනිදූල් ඇති අග්ගිජාල මුඛ නම් ප්‍රේත ලෝකය
- 05. ඉදිකටු මලකය පමණ වූ මුඛයක් ඇති මහා සැලියක් පමණ බඩ ඇති සුවිමුඛ ප්‍රේත ලෝකය
- 06. සාගින්නෙන් හා පිපාසසයෙන් නිතර පෙළෙනබැවින් ආහාර පාන ආශාවෙන් පෙළෙන තණ්හාට්ටික ප්‍රේතලෝකය
- 07. ගින්නේ දාගිය කණුවක් මෙන්වියලී ගිය ශරීර ඇති සුනිජ්ඣාමක ප්‍රේත ලෝකය
- 08. ආයුධ වැනි වූ තියුණු තමාගේ ශරීරයම කැපෙන නිය ආදී ශරීර අවයව ඇති සඝ්ඵංග ප්‍රේත ලෝකය
- 09. පරචිත නම් විශාල ශරීර ඇති පබ්බතංග ප්‍රේත ලෝකය.

- 10. පිඹුරන්ගේ ශරීර වැනි ශරීර ඇති අජහරංග ප්‍රේත ලෝකය
- 11. විමානවල ඉපිද සැපදුක් දෙකම කලින් කල විදින්නා වූ වේමානික ප්‍රේතලෝකය
- 12. කැලෑවල වාසය කරන්නා වූ මහත් වූ සාධි ද අති මහිංධික නම් ප්‍රේත ලෝකය

මෙහි ලෝකය යන්නෙන් අදහස් කළේ කොටස, වර්ගය යන බව දතයුතුය. තවත් මස්පිඩු වැනි ශරීර ඇති ප්‍රේතයෝ, ඇට සැකිලි බඳු ශරීර ඇති ප්‍රේතයෝ, කටින් දුගඳ හමන පූතිමුඛ ප්‍රේතයෝ ආදී බොහෝ ප්‍රේතකොටස් ඇත. ලක්ඛන හිමි මෙවැනි විවිධ ප්‍රේතයන් විසිඑක් දෙනෙකු දැක ඇත. ප්‍රේත වස්තු ප්‍රකරණයේ ප්‍රේතයන්ගේ දුක්බර කථා පනස් එකක් දක්වා ඇත. දූෂිත සිතින් කරන කියන දෙයෙහි දුක්බර අඳුරු විපාක දක්වීමට මෙහිලා ඉන් කිහිපයක් දක්වන්නෙමි.

**05. ප්‍රේත වස්තු කිහිපයක් (15 කි)  
පච්චාල ගැහැණියකගේ දුක්බර කථාව  
(මත්තා ප්‍රේත වස්තුව)**

භූත යන පුතුවගේ පියාට තිස්ස හා මත්තා කියා බිරිඳන් දෙදෙනෙක් වූහ. පසු කලෙක නරක ගති පැවතුම් තිබූ මත්තා මැරී ප්‍රේතියක් ව ඉපදී දිනක් භූතගේ පියා නිවසේ නැති අතරේ නිවස අසලට ආවාය. මේ ප්‍රේතිය දුටු තිස්සාව ප්‍රේතියගෙන් තොප කවරෙක්දැයි ප්‍රශ්න කළාය. එහි දී ප්‍රේතිය තමා මේ නිවසේ සිටි මත්තා බව කීවාය. කුමන පවක් කොට ප්‍රේත ලෝකයේ උපන්නේ දැයි ඇසූ විට ප්‍රේතිය මෙසේ කීවාය.

i. වණ්ඩි ව එරුසා වාසිං ඉස්සුකී මච්ඡරී සයා

**තාහං දුරුක්තං වත්චාන ජේතලෝක මිතෝ ගතා**  
(ප්‍රේත වස්තු පාලි 137 ගාථාව)

මම ක්‍රෝධ කරන,පරුස බස් කියන, ඊර්ෂ්‍යා කරන, මසුරු සිත් ඇති, කෙරාටික ගති, ඇත්තියක් වූමු. මම ඒ නපුරු වචන කථාකොට මෙලොවින් ප්‍රේත ලෝකයට ගියෙමු යැයි ප්‍රේතිය කී බව අර්ථ දත යුතුය.

ii. ඉක්බිති තිස්සාව විසින් කවර පාපකර්මයක් හේතු වී පසින් ගැවසුනු සිරුරක් ඇත්තියක් වූයේ දැයි අසන ලදී. එහි දී තමා මනු ලොව දී ලස්සන ඇඳුමින් සැරසුන නිස්සාව හා ස්වාමි පුත්‍රයා කතාකරමින් සිටිනවා දැක ඊර්ෂ්‍යාවෙන් මැඩුනුසින් කෝපයෙන් පස් ගෙන එයින් තිස්සාවට ගැසූ පවින් මෙසේ වූ බව කීවාය.

iii. ඉක්බිති තිස්සාව විසින් ප්‍රේතියගෙන් කවර කර්මයක් හේතුවෙන් නුඹ කැසීම් රෝගයකින් පෙළෙන්නී දැයි ඇසීය. එහි දී ප්‍රේතිය මනුලොව මත්තා නමින් සිටිය දී කසඹිලියා ගෙඩි ගෙනවිත් තිස්සා (තම ස්වාමියාගේ අනෙක් භාර්යාව) නිදන යහනේ ඇතුරුවා වූ පාප කර්ම බලයෙන් මෙසේ වූ බව කීවාය.

iv. ඉක්බිති තිස්සාව විසින් ප්‍රේතියගෙන් නුඹ නග්නව ඉපදීමට හේතුව කුමක්දැයි අසනු ලැබුවාය. පෙර මත්තා නමින් මනු ලොව මිනිස් කතක්ව සිටිය දී වස්තු සොරකම් කළ පවින් මෙසේ නග්නව උපන්නේ යැයි ප්‍රේතිය කීවාය.

v. ඉක්බිති තිස්සාව ප්‍රේතියගෙන් කුමක් හෙයින් (තෝ) අසුවී දුගඳ හමන්නියක් වූයේ දැයි ඇසුවාය. පෙර ජීවිතයේ දී ස්වාමි පුත්‍රයාගේ අනික් බිරිඳගේ සුවඳ වර්ග ද මල් මාලාවක් ද අගනා විලවුන් ද, අරගෙන අසුවීවළක දමූ පවින් මෙසේ දුගඳ හමන්නියක් වූ බව ප්‍රේතිය කීවාය. පසුව තිස්සාව විසින් හික්ෂුන් අට

නමක් වඩම්මා දන් දී ඇය ප්‍රේත දුකින් නිදහස් කළාය. දිව්‍ය සම්පත් අත්කර දුන්නාය.

එබැවින් පින්වතුනි මනුලොව ජීවත්වන භව දුකට හේතුවන කිලිටි කර්මනොකොට පිරිසිදු ජීවිතයක් ගතකිරීමට සිතට ගත යුතුය.

**I. රන්වන් ගතක් හා තිරිසන් මුවක් ලද සුකරමුඛ ප්‍රේත වස්තුව**

නාරද හිමි රන්වන් ගතක් හා උගුරු කටක් ඇති ප්‍රේතයෙක් දක්නා ලදී. ඒ ප්‍රේතයාගේ පූර්ව කර්ම විමසා බැලූ විට හෙතෙම කාශ්‍යප බුදු සසුනේ හික්ෂුවක්ව සිටිය දී කායික සංවරය ආරක්ෂා කළ පිනෙන් රන්වන් පාට සිරුරක් ඇතැවෙක් විය. වචනයෙන් හික්ෂුන්ට අක්‍රෝෂ පරිභව කළ පවින් නිරයෙහි බුද්ධාන්තරයක් පැසී දූන් උගුරු කටක් ඇති ප්‍රේතයෙක් වී ඉපිද ඇති බව ප්‍රේතයා ම කීවේය.

(ප්‍රේ.ව.අ. 08 සිට)

**II. කේලාම් කීමේ බරපතල කම**

නාරද හිමි දුටු පූති මුඛ ප්‍රේතයාගේ ශරීරය දෙවියකුගේ බදු පැහැ අත්තේය. නමුදු දුගඳ හමන මුඛය පණුවෝ පිරි සිදුරුකොට කති. මෙසේ වීමට හේතුව මොහු කාශ්‍යප බුදු සසුනේ හික්ෂුවක් වී සිටිය දී කය සංවර කරගත් අතර ආවාසය ගැන ලෝභ උපදවා කේලාම් කියා එහි සිටි හික්ෂුන් දෙනම හේදකොට යවන ලදී. ඒ පවින් නොබෝ කලකින්ම ගිලන් වී මැරී නිරයේ ඉපදී බුද්ධාන්තරයක් පැසී දූන් ප්‍රේතව ඉපිද දුක් විඳින බව අටුවාවේ දක්වා ඇත.

(ප්‍රේ.ව.අ 10.පිට)

### IV. බොරු කියා දිවුරා ගැලවුන උපාසිකාව

සැවතට ආසන්න ගමක සිටියදී හික්ෂුන් අටනමක් දුටු පඤ්ච පුත්‍ර බාදක ප්‍රේතියගේ විස්තරය මෙසේය. ඇය නග්නය. විරූප වූ පිළිකුල් රූපයෙන් යුක්තය. සිරුරින් කුණු ගඳ හමයි. භාත්පස මැස්සන්ගෙන් පිරුණු සිරුරු ඇත්තීය. ඇය උදේ කාලයේ දරුවන් පස්දෙනෙක් වදා සාදකින් පෙළෙන බැවින් වැදූ පුතුන් පස් දෙනාම කනු ලැබේ. සවසද එසේම කරනු ලැබේ. හේතුව ඇය පෙර සැමියාගේ අනෙක් බිරිඳගේ ගැබ් හෙලන ලදී. එය ඇසූ කල එසේ නොකළ බව කියා කළේ නම් පෙර කී දුක් විදින්නියක් වේවායි බොරුවට දිවුරුවේය. එබැවින් මෙසේ වූ බව දක්වා ඇත. මෙසේම ඇය ස්ත්‍රියකගේ ගැබ් හෙලා එසේ කළේ නැත යයි බොරු කියා දිවුරා උදේ සවස දරුවන් සත්දෙනා ගානේ බිහිකොට, ඒ තම දරුවන් අනුභව කරන ප්‍රේතියක් බොහෝ හික්ෂුන් විසින් දක්නා ලද බව සඳහන් වේ.

(ප්‍රේ.ව.පාලි 1-6, 1-7 වස්තූන්)

### V. සැමියාට කළ ශාපය බිරිඳට විඳවන්න වූ කථාව

එක් හික්ෂුවක් කැලේ විවේකයෙන් සිටිය දී නින්දා ගොස් මොහු සමඟ සිටි අනෙක් පිරිස කථා නොකොට අමතකවී ගියහ. සවස අවදි වූ පසු වනයේ එක් දෙවියෙක් මිනිස් වෙසින් වින් උපස්ථාන කළා. ඒ අතර අසූචි හා මුත්‍රා ද, ලේ සැරව ද, අනුභව කරන ප්‍රේතියක් වින් දිව්‍ය පුත්‍රයාගෙන් හිමියනි මට ආහාර දෙන්න වස්තූ දෙන්න යයි ඉල්ලයි. ඇයට දෙන දුහුල් දිව්‍ය සඵල ලෝභ බවට පත්වෙයි. මෙය දුටු හික්ෂුව දෙවිපුතුන්ගෙන් විස්තර ඇසීය. ඇය මනුලොව දී තමාගේ බිරිඳ බව ද තමා දන් දෙන විට ඇය ලෝභයෙන් මසුරු බවින් මෙසේ ආක්‍රෝශ කළ බවද කීවේය. එනම් “මේ දානය නොපට පරලොව දී

අසූචි ද මුත්‍රා ද සරුව ද වේවා. මේ දෙන වස්තූ නොපට ලෝභ වස්තූ වේවා” කියාය. තමා දන් දී දෙවි විමනක් ලද බවද බිරිඳ දන් දෙන ඔහුට මසුරුවා කියා ශාපකොට මෙසේ ප්‍රේතියක් වී ඉපදී ඇති බවද දෙවිපුත් පැවසුවේය.

(මහාපේසකාර ප්‍රේත වස්තුව)

මේ කතා පුවතින් ඔබේ ජීවිතයට ද යමක් ගෙන යහපත් ජීවිතයක්ම ගත කෙරෙත්වා.

### VI. යහපත් දරුවාට ශාප කළ අයහපත් මවට වූ විපාකය

දිනක් රේවත ස්වාමීන් වහන්සේ ගංගා නදී තීරයේ සිටිය දී ප්‍රේතියක් වින් උන් වහන්සෙගෙන් බීමට පැන් ඉල්ලීය. සිහිල් දිය ඇති මේ ගඟ මෙහි තිබෙද්දී කුමක් නිසා පැන් ඉල්ලති දැයි ඇසූ විට තමා ඒ පැන් ගන්නා විට ඒ ගඟ දිය වතුර ලේ බවට පත්වන බව කීවාය. ඊට හේතුව මැය මනුලොව ඉපදී සිටිය දී මැයගේ උත්තර නම් පුත්‍ර කච්චායන ස්වාමීන් වහන්සේට දන්දෙන විට මසුරු කමින් පෙළුණු මෑ පුත්‍රට මෙසේ ශාප කළා. “යම් සේ ඔබ මගේ අකමැත්තෙන් මෙසේ මහණුන්ට දන් දෙවි ද මේ සියල්ලම ඔබට පරලොව දී ලේ වේවා” කියාය. එහි විපාක ඇයට මෙසේ ප්‍රේතියක් වී ගෙවන්නට වූ බව දක්වා ඇත.

(උත්තර මාතු ප්‍රේත වස්තුව)

### VII. කුට වෙළෙන්ඳාට හා මව්පියන්ට පහර දුන්නන්ට වන විපාක

එක් ප්‍රේතයෙක් විබොල් හිස විසුරුවාගනී. එක්



ප්‍රේතයෙක් මුගුරෙන් සිය හිස බිඳගනී. එක් ප්‍රේතියක් සිය මස් ලේ අනුභව කරයි. එක් ප්‍රේතියක් අසුවි අනුභව කරයි. මෙය දුටු මුගුලන් මහ රහතන් වහන්සේ අසුවි කන ප්‍රේතියගෙන් තොපි කුමන පවි කොට මෙසේ දුක් විඳින්නාහු දැයි ඇසුසේක.

පෙර කුට වෙළෙන්දෙක් හැල් වී (බොල්) රත් හැල් වී සමඟ මිශ්‍ර කොට හොර මිනුම් ක්‍රම ද ඇතිව වෙළඳාම් කර කළුරිය කළපසු මේ පළමු ප්‍රේතයා වූ බව කීවාය. මේ වෙළෙන්දාගේ පුත් තෙමේ තම මව හිත මිතුරන්ට සංග්‍රහ නොකරන්නීය කියා යෝග්‍ය යමක් ගෙන මවගේ හිසට පහරක් දුන්නේය. ඔහු කළුරිය කොට මේ කියූ දෙවන ප්‍රේතයා විය. ඒ මවට ගැසූ පුතාගේ බිරිඳ හැම දෙනාටම ආහාර පිණිස තිබූ මස් හොරට කා පසුව ඇසූ කල්හි තමා එසේ නොකල බවද කියා ඉඳින් මා විසින් ඒ මස කැවේ නම් යැයි බොරුවට සපථ කළාය. (දිවුරා ශාප කළාය) ඒ හේතුවෙන් ඇය සිය මස් ලේ අනුභව කරන තෙවන ප්‍රේතිය වූවාය. ඒ පුතාගෙන් ගුටි කෑ මව වූ මා යම් යම් දේ ඉල්ලාගෙන ආ කල නැති බව කියා, ඉඳින් තියාගෙන නැත යයි කියන්නේ නම් උප උපන් තැන අසුවි කන්නියක් වේවායි සපථ කළෙමි. (බොරුවට දිවුරා ශාප කළේය.) ඒ හේතුවෙන් තමා කළුරිය කොට විත් මෙසේ අසුවි කන ප්‍රේතියක් වූ බව මී තොමෝ කීවාය.

(ප්‍රේත ව්‍යුත්පන්න අර්ථ කතා - 137 පිට)

VIII. දෙමහල්ලන්ගේ දුක්බර කථාව

සංකිච්ච හිමි උකටලී වී සිවුරු හැර යන්නට සිටි සාමනේර නමකට මේ ප්‍රේත පිරිස පෙන්වන ලදී. මුළින්ම ඇති වාහනයකින් දිව්‍ය පුත්‍රයෙක් යයි. දෙවැනිව අශ්ව

වාහනයකින් දිව්‍ය පුත්‍රයෙක් යයි. තෙවැනිව සිව්කාවකින් දෙවගනක් යයි. ඒ හැම පසුපස ප්‍රේතයෙක් හා ප්‍රේතියක් එරූස වචන කියමින් ඔවුනොවුන්ගේ ඇඟ විද ලේ සැරව බොමින් අතෘප්තිමත්ව යති. ඒ ගමේ ඊට ටික දිනකට පෙර උපස්ථායක පවුලක් වැසි සුළඟට ගේ බිත්ති ඇද වැටී යටවී පස්දෙනෙක් මිය ගියහ. එනම් දෙමාපියන් හා පුත්‍රන් දෙදෙනා ද එකම දුව ද වේ. ඒ පෙර දන් දුන් පුත්‍රන් දෙදෙනා දිව්‍ය පුත්‍රයන් වූහ. දුව තමා ලද කොටසින් අඩක් දී දෙවගනක් වූවාය. මේ දෙමහල්ලෝ දන්දෙන දරුවන්ට ඒ දීම ගැන අක්‍රෝෂ පරිභව කොට ප්‍රේතව උපන් බව පෙන්වා දෙන ලදී. මෙය ඇසූ සාමනේර හිමි සංවේග වී බවුන් වඩවා රහත් විය.

(ප්‍රේත ව්‍යුත්පන්න පාලී නාගප්‍රේත වස්තුව)

IX. රැට දෙවි සැප දවල්ට අපා දුක (මීගලුද්දක ප්‍රේත වස්තුව)

මේ ප්‍රේතයාට රැට දෙවි සැප ලැබේ. දවල්ට බොහෝ දුක් විඳින්නවේ. හේතුව මොහු මුව වැද්දෙක්ව සිටිය දී එක් උපාසකතුමෙක්ගේ වචනය අසා රැ දඩයම් කිරීමෙන් වැලකී සිටියේය. නමුදු දවල් එහි යෙදෙන්නේය ඔහු කළුරිය කොට ද්වේමානික ප්‍රේතයෙකු වී ඉපිද මෙසේ රැට සැප ලැබෙන අතර දවල් දුක් විඳින්නෙකු වූ බව දත යුතුය.

X. වැරදි ලෙස විනිශ්චය කිරීමේ විපාක

බිම්සර රජුගේ සේවයේ නියුතු එක් පුරුෂයෙක් එක් දිනක රාත්‍රී කාලයේ පමණක් උපෝසථ ශීලය ආරක්ෂා

කොට කඵරියකළ පසු ගොස් වේමානික ප්‍රේතයෙකු වී උපන්නේය. හෙතෙම අධි රැයක් සිල් රැකි පිනෙන් මහත් සම්පත් ලැබුවේය. නමුදු මනුලොව දී කේලාමි කී බැවින් ද, අල්ලස් ගෙන අධිකරණ විනිශ්චය නිවැරදි ලෙස සිදු නොකළ බැවින්ද, තමාගේම පිටෙහි මස් තමාම අනුභව කරන්නෙකු වූ බව ප්‍රේත වස්තු අට්ඨකාථවේ 150 පිටෙහි දැක්වේ.

**XI. බුදුන් පුදන්නට මල් සුවඳ වැලැක්වීමේ විපාක**

තවද රජගහ නුවර එක් ධනවත් පුරුෂයෙක් අප බුදුරජාණන් වහන්සේ ගේ සෑය පිදීමට තම බිරිඳ හා දුවද ලේලිය ද යන්න හැදූ මල් සුවඳ විලවුන් වැළැක්වූ පවින් කුණු වී දුගඳ හමන පණුවන් පිරි මුහුණ බිඳගෙන කන අවි ආයුධ වලින් මුහුණ නිතර තුවාල කරගනු ලබන ප්‍රේතයෙකු වූ බව ධාතුවණ්නක ප්‍රේත වස්තුවේ දැක්වේ.

**XII. අභිප්‍රේත වස්තුව**

මේ ප්‍රේතයාගේ හිස මිනිසෙකුගේ වගේය. කඳ නාගයෙකුගේ වැනිය. මුළු ඇඟම ගිනිගෙන නිතර විලාප කියමින් දුවයි. මෙය ගිජුකුලපව්වේ දී දුටු මුගලන් හිමි බුදුරජාණන් වහන්සේ හමු වී ඒ බව ප්‍රකාශකොට ඔහුගේ පූර්ව කර්මය විචාළේය. සම්බුදුරජාණන් වහන්සේ එය වදාළ සේක. පෙර මොහු පන්සලක් අසල කුඹුරක් ඇති ගොවියෙකි. ඉදින් බොහෝ මිනිසුන් කුඹුර මැඩගෙන පන්සලට එන බැවින් මෙකුමා ද මේ පන්සල නැතිනම් මගේ කුඹුර රැකේ යැයි සිතා පන්සල ගිණිබත් කළේය. මේ පවින් අවිච්ඡේ පැසී දැන් ප්‍රේතව ඉපදී දුක් විඳින්නේ යැයි වදාළසේක. එබැවින් සත්පුරුෂයින් පවට බිය වෙත්වා.

**XIII. විහිළුවට කළ වරදින් ගෙනදුන් විපාකය**

පෙර එක් වෙළෙන්දෙකු තම කඩපිල සමීපයේ ඇති පාර අසල එක් මඩ වගුරක් මිනිසුන්ට පහසුවෙන් යන්න ලැබේවායි සිතා මැරී කල්ගිය ගොනුන්ගේ හිස්කබලේ ගෙන්වා ගෙන එය ගොඩ කළේය. දිනක් තම බැනාගේ මිත්‍රයෙක් දියෙහි බැස නාන කල්හි ඔහුගේ වස්තු ක්‍රීඩා පිණිස විහිළුවට සැඟවුයේය. පසුව නැවත දෙන ලදී. මේ වෙළඳාගේ බැණා කළ වරදට මොහුගේ හිස ගසා දමන ලදී. මැරීගොස් භූමාටු දෙවියෙක් විය. පොදුපාර සැදූ පිනෙන් වේගයෙන් යා හැකි වාහනයක් ලැබුණි. ගුණවතුන්ගේ ගුණ වර්ණනා කළ කුසලයෙන් ශරීරයෙන් සුවඳ හමන්නේය. නමුත් කෙළි පිණිස වස්තු සඟවා අනුන් වෙහස කළ අකුසලයෙන් නග්නව උපන් බව දතයුතුය. එබැවින් සත්පුරුෂයෙහි, විහිළුවටවත් අනුන්ට වෙහෙස කිරීමක් නොකෙරෙත්වා.

(අම්බ සක්බර ප්‍රේත වස්තුව ඇසුරිනි)

**XIV. අධර්මවාදීන් හා එක්වී සිල්වතුන්ට පරිභව නොකරනු**

පෙර ඊර්ෂ්‍යා කරන සුලු වූ මසුරු බවින් යුත් පාපී හික්ෂුවකගේ කීම අසා එක් සැදුහැවැත් දායකයෙක් සිල්වත් හික්ෂුවකට නින්දා කළේය. ඔහු මැරීගොස් ප්‍රේතයෙකු වී උපන්නේය. දිනක් වැසිකිළි වලකින් මතු වන මෙම ප්‍රේතයා දක ඔහුගෙන් මෙසේ වීමට හේතුව ඇසුවිට හික්ෂුන්ට මෙය කියන ලදී. ඒ ලාමක හික්ෂුව දැන් කොහිදැයි ඇසූ විට ඒ පාපී හික්ෂුව ද තමාගේ මෙහෙකරුවෙක් වී ශ්‍රමණ ප්‍රේතයෙකු වී සිටින බවද මා ඒ ශ්‍රමන ප්‍රේතයාගේ හිස උඩ සිටින බවද කීවේය. තවදලාමක හික්ෂුවකගේ වචන පිළිගෙන සිල්වතුන්ට

නින්දා කළ දායක ප්‍රේතයා මිනිසුන්ගේ අසුවි කා ජීවත්වන අතර දායකයා නොමඟට යැවී ශ්‍රමන ප්‍රේතයා ඒ දායක ප්‍රේතයාගේ අසුවි කා ජීවත් වන්නේය.

මේ පරිද්දෙන්ම පාපී භික්ෂුවකගේ වචන අදහා සිල්වතුන්ට නිග්‍රහ කොට ප්‍රේතියක්ව ඉපදී ඒ පවිටු භික්ෂුව ද ප්‍රේතයෙක් වී ඉපදී ඒ ප්‍රේත දායකාව භිස උඩ තබාගෙන ඇගේ අසුවි කා ජීවත්වන කථාවක් ද දක්නට ලැබෙති. (ප්‍රේත වස්තු ප්‍රකරණයේ ගුඵ බාදක, ගුඵ බාදිකා ප්‍රෙන ව්‍යුථ) එබැවින් සත්පුරුෂයෙනි, භික්ෂුවක් නමුදු ඔබට කෙනෙකු ගැන චෝදනාවක් කළ පමණින් අදහා අනුන්ට දොස් නගා අපාගත නොවෙත්වා.

**XV. බිම්බිසාර රජුගේ 8400 ඥාති ප්‍රේතයෝ විමට හේතුව**

ඵ්‍රස්ස බුදු සමයේ දී ඒ ප්‍රේතයෝ දුප්පත් මිනිසුන් වී සිටි අතර ඔවුන් රජුට සේවය පිණිස රජ නිවසේ මහ සඟරුවනට දානය සකසන්නට යෙදුනා. මේ අතර ඔවුන්ගේ අසරණ දරුවන් ආහාර ඉල්ලා අඩන්නට වුණා. මුල් කාලයේ සඟුන් වළඳා අවසන් කළ ඉතිරි වූ ආහාර දුන් නමුත් පසු කාලයේ මහා සඟරුවන සඳහා සකස් කරන භෝජනය මහ සඟරුවන වැළඳීමට පෙරදී දරුවන්ට දුන්නා. පසුව බිය සැක අඩුවී ඔවුන් ද අනුභව කළා. දාන ශාලාව ද ගිනි තැබුවා. මෙයට සම්බන්ධ සියල්ලෝම නිරයෙනි ඉපිද දුක්විද ඉන් චුතව ප්‍රේතව උපන්නා. පසු කාලයක බිම්බිසාර රජු දානයක් දී ඔවුන්

සැපවත් කළා. බලන්න පින්වතුනි බුද්ධාන්තර හතක් දුක් දුන් කර්මයක හැටි.

සත්පුරුෂයෙනි, තව දැක්විය යුතු බොහෝ කතා ඇතත් මෙහිලා කෙටි කරමි. මසුරු බව හේතුවෙන් ප්‍රේතව ඉපිද ඇති කතා බොහෝය. එය ප්‍රේත ලෝකයේ දුක්විද ඉන් චුත වී සමහරු අසුර ලෝක වල ඉපදෙති. සමහරු තිරිසන් යෝනි වල ඉපදෙති. අසුරයෝ කොටස් පහක් වෙති. කෙටියෙන් ප්‍රේත ලෝක මෙන් යැයි දතයුතු.

(ධම්මපදට්ඨ කථා - සක්ක පඤ්ච ව්‍යුථ)

දුක් විදීමට වන අතර ඉන්පසු තිරිසන් ලෝකයේ ද ප්‍රේත ලෝකයේ ද ඉප දී දුක් විදීමට හේතු වේ. මනු ලොව ඉපදුන විට ප්‍රධාන වශයෙන් පහත සඳහන් දු:බියන්ට මුහුණ දීමට සිදුවේ.

- 01. සතුන් මැරීම බහුල ලෙස කළේ නම් අල්පායුෂ්ක වේ.
- 02. සොරකම් බහුල ලෙස කළ පුද්ගලයෝ මනුලොව දී භෝග ව්‍යසනයට පත්වේ.
- 03. කාමය වරදවා හැසිරීම බහුල ලෙස කළ පුද්ගලයෝ මනුලොව දී බොහෝ සතුරන් ඇත්තෝ වන්නාහ.
- 04. බහුලලෙස බොරු කී පුද්ගලයෝ මිනිස් ලොව දී අහුත චෝදනා වලට ලක්වෙති.
- 05. නිතර කේළාම් කී පුද්ගලයෝ මිනිස් ලොව දී මිතුරන් සමඟ නිතර හේද බින්න (තරහා) වන්නෝ වෙත්.
- 06. එරූෂ වචන බහුලලෙස කී පුද්ගලයන්ට මනු ලොව දී අමනාප වූ කටුක වූ කර්කශ වූ ශබ්දයෝම අසන්නට

ලැබෙත්.

07. නිතර හිස් වචන බහුල ලෙස කී පුද්ගලයන් මනුලොව දී නොම අදහන නොපිළිගන්නා වචන ඇත්තන් වෙති.

08. මත්පැන් බීම බහුල ලෙස කළ පුද්ගලයෝ මනුලොව උම්මත්තකයෙකු වී හෝ විසිරුණු සිත් ඇත්තෙකු හෝ දිශා විදිශාවක් තේරුම්ගත නොහැක්කෙකු වී හෝ ඉපදෙති.

(අං. නි. අට්ටක නිපාතයේ දාන වර්ගයේ සංවත්තනික සූත්‍රය)

06. මසුරු ධර්ම පහෙහි අඳුරු විපාක

තවද පඤ්ච මච්ඡරිය (මසුරු) ධර්ම අකුරින් ආවාස මච්ඡරිය (තමා වාසය කරන තැන කෙරෙහි මසුරු වීම) හේතුවෙන් යක්ෂයෙක් හෝ ප්‍රේතයෙක් හෝ වී එම ආවාසයාගේම කසල හිසින් අරගෙන හැසිරෙන්නෙක් වේ.

කුල මච්ඡරිය (කුලය කෙරෙහි මසුරුකම) හේතුවෙන් ඒ කුලයේ මිනිසුන් විසින් අන්‍යයන්ට දානමානාදිය දෙන කල්හි දැක ‘ඒකාන්තයෙන්ම දන් මේ කුලය මා කෙරෙහි බිඳෙන්නේ යැයි’ සිතනුයේ ලේ හෝ මුඛයෙන් නික්මෙයි කුස විරේකයක් හෝ වෙයි. බඩවැල හෝ කැඩී කැඩී නික්මෙති. ලෝභ මසුරු කමින් සංගයාගේ හෝ ගණයාගේ සන්තක ලාභයෙහි මසුරු බව කොට පුද්ගලික පරිභෝගයක් මෙන් පරිභෝග කොට යක්ෂයෙක් වී හෝ ප්‍රේතයෙක් වී හෝ මහා පිඹුරෙක් වී

හෝ උපදිත්.

ගරීර වර්ණය හෝ ගුණවර්ණය හෝ පරියප්තිධර්මය පිළිබඳ හෝ මසුරු වී තමාගේම ගුණ කියයි. අන්‍යයන්ගේ ගුණ කියන කල්හි ඔවුන්ගේ කුමන ගුණයක් දැයි කියන යම් යම් දෝෂ කියනුයේ පරියාප්ති ධර්මය ද කිසිවක් (ඇසුවොත්) කියා නොදෙන්නේ වේද හෙතෙම දුර්වර්ණ වී ද දිශා විදිශා කුමන ගුණයක් දැයි කියන යම් යම් දෝෂ කියනුයේ ද පරියප්ති ධර්මය ද කිසිවක් (ඇසුවොත්) කියා නොදෙන්නේ වේද හෙතෙම දුර්වර්ණ වී ද දිශා විදිශා ආදී ව්‍යවහාර මාත්‍රය පවා නොදෙන්නේ ජාති ඵලයෝ වී උපදිත්.

තවද ආවාස මසුරු බව හේතුවෙන් ලෝභයෙන් පැසෙන්නට වේ. කුලය කෙරෙහි මසුරු බව හේතුවෙන් අල්ප ලාභ ඇත්තෙක් වේ. ලාභය කෙරෙහි මසුරු බව හේතුවෙන් ගුප්ත නිරයෙහි උපදියි.

චණ්ණ මච්ඡරිය හේතුවෙන් භවයෙහි උපන්නාහුට වර්ණයක් නම් නොවෙයි. ධර්ම මච්ඡරිය හේතුවෙන් කුක්කුඵල නිරයෙහි උපදී යැයි අත්තසාලිනී නම් ධම්ම සංගණිප්පකාරනට්ඨ කථාවේ 317 පිටෙහි දක්වා ඇත.

පව කළ සත්වයෝ ඉහත කී සතර අපායෙහි ඉපිද අපමණ දුක් විඳ යම් හෙයකින් පසු කලෙක මිනිසත් බවක් ලදහොත් එහි දී ද නිවන් දැක පිරිනිවන් පාන තුරුම අඳුරු විපාක ගෙන දෙනු ලැබේ. මනුලොව දී එසේ කර්ම විපාක දෙන්නට යෙදුනු කථා කිහිපයක් මෙහි දක්වන්නෙමි. මේව හොඳින් දැන ඉගෙන සියළු සත්වයෝම පාපයෙන් මිඳෙත්වා. කුසල ධර්මයෙහි අප්‍රමාද වෙත්වා.



III. මිනිස් ලොව දී විපාක දුන් පූර්වකර්ම

01. බුද්ධත්තරාව දාසියක් වීමට හේතුව

බුද්ධත්තරාව බොහෝම ධර්ම කටීක කාන්තාවක් වුවද ඇය උදේනි රජ නිවසේ දාසියකි. ඊට හේතුව පෙර කාශ්‍යප බුදුරජුන්ගේ කාලයේ දී මැය සිටු දියණියක්ව ඉපිද දිනක් නිවසට වැඩි රහත් සාමනේර තෙරණියකට දුර තිබූ රන් ආභරණ පොදිය තමා සමඟ හිතවත් බැවින් අරන් දෙන න යැයි කියා වැඩගත් පවින් බව දතයුතුය. ඒ හේතුවෙන් ආත්ම 500 ක් ම දාසියාවක්ව ඉපදුනාය.

(මනෝරථපුරාණි අටුවා - 238 පිටුව)

එබැවින් පින්වතුනි, හික්ෂු හික්ෂුණින් කොතරම් හිතවත් වුවත් කල්පනාවෙන් ඇසුරු කළ යුතුය.

03. බුද්ධත්තරාව කුඳු වීමට හේතුව

බුද්ධත්තරා උපාසිකාව තරමක් කුඳු ශරීරයක් ඇති උච්ඡාසියකි. එසේ වුවත් උදේනි රජුගේ සාමාවතිය ඇතුළු 500 ක් බිසෝවරුන්ට ධර්මය දෙසා සෝවාන් ඵලයෙන් නිවන් සැප ලබා දුන්නාය. ඒ පිරිසට ධර්මය ඉගැන්වීම ද කළාය. ඇය කුඳුව ඉපදීමට හේතුව පෙර ධනවත් පවුලක කුමාරිකාවක්ව සිටිය දී මදක් කුඳු පසේ බුදුන් වහන්සේ නමක් දැක කෙලිකවට සිතින් දඟකාර කමට පසේ බුදුන් වැඩියේ මෙහෙමයි කියා අන් පරිවාර කාන්තාවට ගිය

අයුරු ඇද කොට (කුඳු ආකාරය) පෙන්වීය. ඒ පවින් ඇය කුඳු වී උපන් බව දත යුතුය.

(අංගුත්තර නිකායට්ඨ කතා 238 පිට)

මුල්ල පණ්ණාසික හිමිට සිව්මසක් ගත වී ද එක් ගාථාවක් පාඩම් කරගන්නට බැරිවුණු හේතුව

උන් වහන්සේ මහ පන්ථක හිමිගේ බාල සහෝදරයාය. පැවිදි වී සාරමසක් ගත වී නමුදු එක් ගාථාවකු ද පාඩම් කර ගැනීමට බැරිව අසරණ විය. ඊට හේතුව පෙර කාශ්‍යප බුදු සසුනෙහි පැවිදිව නුවණැත්තෙක් වී ගෝල පිරිසට ධර්මය කියාදෙනවිට ඉගෙන ගැනීමට අපහසු නූගත් මෝඩ හික්ෂුවට කවටකම් කළේය. ඒ හික්ෂුව එයින් ලැජ්ජාවට පත්ව ධර්මය නොම කියවා ගත්තේය. ඒ අකුසල කර්මයෙන් මේ ජීවිතයේ පැවිදි වී නමුදු අන්ධ විය. නූගතෙක් විය. පසුව බුදු කරුණාව නිසා පෙර පිරු පාරමී මතුකරගෙන රහත් වී අසු මහා ශ්‍රාවකයන් අතර එක් නමක් විය.

(ධම්ම පදට්ඨ කථා 152 පිට)

පින්වතුනි, අදට ද සමාජයේ නූගතන් ඇත. මේ රහත් හිමි නමකට විහිළ කිරීමෙන් විපාක දුන් කර්මයක් නොව අර පුහුදුන් හික්ෂුවකට විහිළ කිරීමෙන් පලදුන් කර්මයක් ඇත. මේ රහත් හිමි නමකට විහිළ කිරීමෙන් විපාක දුන් කර්මයකි. එබැවින් උගත් වූ බුද්ධිමත් වූ ඔබ විහිළ තහළ කිරීමෙන් වැලකෙත්වා.

04. වක්ඛුපාල හිමිගේ දෙනෙත් අන්දවීමට හේතුව

මේ ස්වාමීන් වහන්සේ පෙර දක්ෂ වෛද්‍යවරයෙක්ව සිටිය දී “මාගේ දෙනෙත් සුව කළොත් මම දූ පුතුන් සමඟ ඔබගේ දාසියක්වෙමි යි” කී එක් අන්ධ කාන්තාවකට බෙහෙත් කොට දැස සනීප කළේය. ඇය සනීප වූ පසු දාසියක් වීමට අකමැතිව ඇස් නොපෙනෙන බව වෛද්‍යවරයාට කීවාය. කරුණු වටහාගත් ඔහු කෝප වී දූෂිත සිතින් දැස් අන්ධවන බෙහෙතක් ගැල්වීමට දුන්නේය. එය ගැල්වූ විට ඇගේ දෙනෙත් සහමුලින්ම අන්ධ විය. එම අකුසලය බොහෝ වාර ගණන් විපාක දී මේ රහත් වූ ජීවිතයේ දී ද මහාපාල හිමිගේ දැස් අන්ධ වී චක්ඛුපාල හිමි යැයි ප්‍රසිද්ධ වූ බව දනගුණය.

(ධම්ම පද්ධිකාවා 12 පිට)

**05. බිම්බිසාර රජුගේ කකුල් පලා ලුණු දූමීමට හේතුව**

මගධාධිපති බිම්බිසාර රජු ඔහුගේ පුත් වූ අජාසත් කුමරු විසින් සිරකරවා යටිපතුල් තෙල් ලුණු ගිල්වා ගිනි ගෙන දිලෙන කිහිරි අඟුරෙන් පිළිස්සුවේය. නොයෙක් වද දෙන ලදී. මේ සෝවාන් රජුට මෙසේ දුක් විදීමට හේතු වූයේ පෙර භවයෙක වෛතාසය මලුවෙහි පාවහන් පයලා යෑම හා ඉදගැනීමට එලූ පැදුරක් නොසේදු පයින් පෑගු බව සුමංගල විලාසිනී අටුවාවේ සාමක්ඛදාසීචලසූත්‍ර වර්ණනාවේ පෙන්වා ඇත.

**06. බිහි වූ දිනම කසල ගොඩකට දමන ලද අසරණ දරු ජීවිතයක ශෝකාකූල කථාව**

මෙතුමා කිලිටි කර්ම කොට ජීවත්ව නගර සෝභිතියකගේ කුස ඉපදුනේය. ඇය දරුවා බිහිකළ දිනයේ පිරිමි දරුවකු බව අසා කෙනකු ලවා මේ කිරි කැටි

බිලිදාව සොහොනෙහි දමන ලදී. නමුදු කිසිම සතෙකුගෙන් හිංසාවක් නොවීය. දෙවියන් රැකවරණ දෙන ලදී. පසුව තථාගතයන් වහන්සේ බුදු ඇසින් දූක එහි වැඩිසේක. මිනිසුන් ද එහි රැස් වූහ. එහි දී මේ දරුවා පෙන්වා මොහුගේ අනාගත වාසනාව ද පෙන්වා මෙසේ වීමට පූර්ව කර්මය ද වදාල සේක. සැවැත් නුවර බොහෝ උපාසක පිරිසක් එකතුව මහත් දානයක් දෙන ලදී. මෙය දුටු මසුරු පුරුෂයෙක් “මේ මුඩු මහණන්ට මේවා දුන්නාට වඩා මේ සියල්ල කසල ගොඩකට දූමීමේ නම් උතුම් වේ” යැයි කියන ලදී. පසුව මවගේ කීම නිසා සමාව ගෙන දින 07 ක් මහත් කැඳ දනක් දෙන ලදී. මොහු මැරීගොස් පෙර කී සේ ගණිකාවගේ කුස ඉපිද ඇය විසින් බිහි වූ දින මොහු කසල ගොඩකට දූමීම වූ බව දන ගුණය.

(කුමාරප්‍රේත වස්තුව 3 -5)

**07. දෙමාපියන් විසින් අතහැරදා ගිය සෝසක සිටු**

පෙර එක දිවියක සෝසක ධනවතෙකු ව සිටිය දී අභිවාතක රෝගයෙන් ඒ නගරය පෙලුණු බැවින් බිරිඳ හා එකම දරුවා ද රැගෙන දිවි ගලවා ගැනීමට වෙන රටකට යෑමට පිටත් වූණා. කාන්තාරයකින් යනවිට ගෙන ගිය ආහාර පාන ද ඉවර වී දුක්විඳිමින් යද්දී පුතු වඩාගෙන යන්න බැරි බැවින් පසුව වෙනත් පුතෙක් හදාගත හැකි යැයි සිතා දරුවා අතහැර දමා ගියා. පසුව බිරිඳගේ විලාපය නිසා දරුවානැවත ගෙනාවා. නමුදු දරුවා අතහැර දා ගිය කර්ම බලයෙන් ඔහු හත්වාරයක් ම මරා දූමීමට අතහැර දමුවා. පෙර සුන්දරයෙක් ව සිටිය දී වනයේ දී බුරා වනසතුන්ගෙන් පසේ බුදු කෙනෙකුන්

අහිමි වුණා. අද ද මවුපිය සෙනෙහස අහිමි දරුවන් කොතෙක් සිටිනවාද?

(ධම්ම පදට්ඨකථා - 105 පිට)

**08. සාමාවතිය ඇතුළු 500 ක් ස්ත්‍රීන් ගිනිගෙන මැරෙන්න හේතුව**

උදේනි රජුගේ අග්‍ර මහේසිකාව වූ සාමාවතිය පරිවාර ස්ත්‍රීන් 500 ක් දෙනා ද සමඟ මාලිගය පිටින්ම ගිනිගෙන මරණයට පත්විය. මේ ගින්න ඇතිකළේ මාගන්දියා නම් බිසවගේ කීමට ඇයගේ මාමා ඇතුළු පිරිසක්ය. කෙසේ නමුදු මෙසේ අවාසනාවන්ත ලෙස මැරෙන්නට හේතුව පෙර සාමාවතිය රජ බිසවක්ව සිටිය දී මේ 500 ක් කාන්තාවන් ද පරිවාර ස්ත්‍රීන් වූවාහ. මේ හැම දෙනාම දිනක් දිය කෙළියට ගොස් හවස්වනතුරු දිය ක්‍රීඩා කොට පසුව ගිනි තැපීමට දර ආදිය බලා ගං ඉවුරේ තෘණ ලැහැබක් දැක එහි පසේ බුදු කෙනෙකුන් නොදැක ගිනි තැබුවේය. ගිනිගොඩ මැද පසේ බුදු හිමි දිස්වන විට බියට පත් වී රජු මෙය දැනගත්තොත් මහ විපත් වේ යැයි බියෙන් වධක චේතනා ඇතිවම මේ පසේ බුදුරජු හොඳටම දවමු යැයි නැවත ගිනි තැබූහ.

පසේ බුදුරජුන් සමවතින් සිටි බැවින් කිසිම අපහසුවකට පත් නොවී පසුව අහසින් වැටීයාහ. නමුදු දූෂිත සිතින් ගිනි තැබූ පවින් නිරයේ පැසී ශේෂ විපාක ලෙස ආත්මභාව 100 ක්ම මෙලෙසින් ගෙය තුළ හිරවී දැවී මියයන්නට වූ බව තථාගතයන් වහන්සේ වදාළ සේක. එබැවින් පින්වතුනි අකුසලයට බිය වෙන්නවා.

**09. පූනිගතතිස්ස හිමි සිරුර කුණු වී දුක් විදීමට හේතුව.**

උන් වහන්සේ පෙර කාශ්‍යප බුදු රජාණන් වහන්සේගේ කාලයෙහි පක්ෂි වැද්දෙක්ව බොහෝ පක්ෂීන් මරා විකුණමින් ජීවත් විය. එසේම පියාසර කරන්න නොහැකි සේ පක්ෂීන්ගේ කෙණ්ඩා ඇටක් පියාපත් ඇටක් කඩා ගොඩ ගසා තබයි. කුණු වී යයි. මෙසේ සතුන්ට දුක් දුන් පවින් සසර බොහෝ දුක් විඳි නිවන් දකින ආත්මයේ දී ද ඇට සන්ධිවලින් ගැලවී කැඩී ගත කුණු වී එක්තැන් වී දුක් විඳින්න වූයේය. එබැවින් නිවන් දකින ජාති දක්වාම මෙවන් පාපකර්ම නොකිරීමට අධිෂ්ඨාන කරගනිමු.

**10. සෝරෙය්‍යක සිටුගේ අද්භූත කර්මය**

සෝරෙය්‍යක සිටු පුත්‍රයා දෙදරු පියෙකි. දිනක් යාළුවන් සමඟ නාන්ත යන විට මහා කච්චායන මහ රහතන් වහන්සේ ගේ රන්වන් පාට දේහ සම්පත්තිය දැක රාග සිත් පහළකොට මුත් වහන්සේ මාගේ බිරිඳ හෝ වන්නේ නම් මැනවි, නැත්නම් මාගේ බිරිඳගේ සිරුර හෝ මුත් වහන්සේගේ සිරුරේ පැහැය වන්නේ නම් මැනවි යැයි සිතීය. ඒ අඥාන දූෂිත සිත සමඟම ඔහුගේ පුරුෂ නිමිති අතුරුදහන්වී ස්ත්‍රී නිමිති පහළ විය. පසුව ලැජ්ජාවෙන් තක්ෂිලා නුවරට පැනගොස් එහි සිටු කෙනෙකුගේ බිරිඳ වී දරු දෙන්නෙක් ද ලොවට බිහි කළාය. පසු කලෙක මහා කච්චායන මහරහතන් වහන්සේගෙන් සමාව ගෙන නැවත පුරුෂයෙක් විය.

පසුව පැවිදිව රහත් විය. රහතුන් කෙරෙහි සිතන වැරදි සිතුවිල්ල ද දුකට පත්කරන බව මින් දත යුතුය.

(ධම්මපද අට්ඨකතා 201 පිට)

**11. සප්පදාය හිමි නයෙකුගේ කටේ අතදමා නාගයා දෂ්ඨ නොකරීමට හේතුව.**

මේ ස්වාමීන් වහන්සේ පැවිදි ජීවිතය ගතකිරීමට අපහසු යැයි කළකිරී සිය දිවි නැති කරගන්න සිතා හික්ෂුන් ගිනිහල් ගෙයි සිටි නාගයෙක් කලයක දමාගෙන යන විට තමා බැහැර කරන්නන් කියා ඉල්ලාගෙන නාගයා ලවා දෂ්ඨ කරවා ගැනීමට කලයට අත දමා උගේ මුඛයේ අත දැමීම ද දෂ්ඨ නොකළේය. කලයෙන් වැසී තිබූ නාගයා දෂ්ඨ නොකරීමට කරුණ තථාගතයන් වහන්සේ පහදා දුන්නේය. මේ නාගයා මෙයින් තෙවන අත්භවයෙහි මේ හික්ෂුවගේ දාසයෙක් විය. ඒ බැවින් නාගයා මොහු එදා ස්වාමියා යයි දැනීගොස් දෂ්ඨ නොකළ බව වදාළ සේක. මිනිසුන්ට නොතේරෙන සමහර දෑ සතුන්ට ද වැටහේ.

(ධම්මපදට්ඨ කථා 417)

**13. නාවිකයාගේ බිරිඳට මුහුදේ ගිලී මැරෙන්න වූයේ ඇයි**

දිනක් හික්ෂුන් නැගී එන නැවක් හිටි හැටියේම මුහුද මැද නතර වූයේය. පරීක්ෂාකළේද කිසිදු යාන්ත්‍රික දෝෂයක් නොවීය. නමුත් නැව ඉදිරියට නොයන්නේය. අවසානයේ මෙහි කවුරු හෝ අවාසනාවන්තයෙකු කාලකන්නියෙකු සිටින්නේ යැයි කුසපත් ඇද බැලීය.

අවාසනාවන්ත කුසපත ලැබුණේ නාවිකයාගේ බිරිඳටය. තුන් වතාවක්ම කාලකන්නි කුසපත ඇයට ලැබුණු බැවින් නාවිකයාගේ ද කැමැත්ත ඇතිව ඇයගේ බෙල්ලේ වැලිකලයක් එල්ලා මුහුදට දැමීමේය. පසුව නැව පණගන්වාගෙන ගොඩබිමට ආවේය. හික්ෂුන් මෙහි පූර්ව කර්මය තථාගතයන් වහන්සේගෙන් විමසීය.

මේ කාන්තාව මීට පෙර රූමත් කාන්තාවක් ව සිටියාය. ඊට ආත්ම තුනකට පෙර ඇයගේ ස්වාමී පුත්‍රයා ඒ නිවසේ සුනඛයෙක් විය. අහෝ සසර හැටි පූර්ව සෙනෙහස නිසා ඇය යන යන තැනට මේ සුනඛයා ද යයි. ගම්මු ඇයට මේ සුනඛයා පස්සෙන් ඒම ගැන පද හදා විහිළු කළෝය. ලැජ්ජාවට පත් වූ ඇය සුනඛයාගේ ගමන වලක්වාලන්නට නොහැකිව වැලි කලයක් බෙල්ලේ බැඳ දියේ ගිල්වා බල්ලා මැරීය. මේ පවින් අපාගත වී ශේෂ කර්ම ලෙස ආත්මභව 100 ක්ම ගෙල බැඳි වැලි කලයක් ඇතිවම දියේ ගිලී මැරෙන්න සිදු වූ බව වදාළ සේක. එබැවින් සත්පුරුෂයෝ අනුවනයන්ගේ නින්දාවට බිය වී පවිකම් කොට මහත් දුකට පත්නොවේවා.

(ධම්මපද අට්ඨ කථා - 452 පිට)

**14. ගිනිගෙන දූවෙන කපුටාගේ කථාව**

දිනක් සැවැත් නුවර නිවසක් ගිනිගෙන ගිනි සහිත තෘණ හුලක් අහසට නැගුනේ පියාසර කරන කපුටකුගේ ඇඟට වැටුනි. කපුටා ඉන් බේරීමට අසමත්ව ගිනිගෙන දැවී මැරී වැටුණේය. මෙය දුටු හික්ෂු පිරිසත් තථාගතයන් වහන්සේගෙන් මෙහි පූර්ව කර්මය විචාළේය. මේ කපුටා පෙර ගොවියෙක්ව සිටිය දී කුඹුර මැඩවීමට සිටි ගොනා බොහෝම කම්මැලි බැවින් මෙයට කිපුණු ගොවියා පිදුරු ගොඩක් ගෙන ගවයා පිදුරු වලින් වෙලා පිදුරු වලින්



යටකොට ද්වේශයෙන් ගිනි තැබුවේය. ඒ අසරණ තිරිසනා දැව් මළේය. මේ මිනිසා කළ තිරිසන් කර්මය බොහෝ අපා දුක් ගෙන දුන්නේය. අවශේෂ කර්ම ලෙස තිරිසන්ව ඉපිද මේ පස්වන වතාවට ද මෙසේ දැව් මළේ යි වදාළ සේක. එබැවින් මිනිසන් බව ලැබූ ඔබ මෙබඳු තිරිසන් කර්ම කොට දුකට පත් නොවේවා.

(ධම්ම පද අට්ඨ කථා 452 පිට)

15. හික්ෂුන් හත් නමක් ගල්ලෙනක සිරවී දුක්විඳි කථාව

බුද්ධ දර්ශණයට එන හික්ෂුන් හත් නමක් අතර මඟ එක් විහාරයක ගල් ලෙනක නවාතැන් ගෙන සිටිය දී රූ ගලක් ගැලවී විත් ලෙන් දොර වැසුණේය. දින හතක් එළියට ආ නොහැකිව ආහාර පාන නොමැතිව දුකට පත්වන්නට විය. පසුව එළියට විත් ටික දිනකින් බුද්ධ දර්ශණයට ගොස් එහි දී මෙසේ විමට පූර්ව කර්මය කුමක්දැයි ශාස්තෘන් වහන්සේගෙන් විචාළාහ. එහිදී මේ හික්ෂුන් හත් නම පෙර ගොපඵ දරුවන් වී සිටිය දී තලගොයෙක් තුඹසක දින හතක් සිරකර තැබූ පවින් මෙසේ ආත්මභාව 14 ක් ම ආහාර පාන කිසිවක් නොමැතිව දින හතක් ගල්ලෙනක සිරවී දුක් විඳි බව වදාළ සේක.

(ධම්ම පදට්ඨ කතා - 453)

16. ලද සම්පත් පරිභෝගකිරීමට වාසනාවක් නැති අපුත්තක සිටු

සැවැත්නුවර සිටුවරයෙක් වූ මොහුට විශාල

සම්පත්තියක් අයිතිව තිබුණේ ද කිසිම දිනක හොඳ වස්ත්‍රයක් ඇන්දේ නැත. ඇන්දේ වැරහැළිය. ප්‍රණීත භෝජනයක් අනුභව කිරීමට හොඳ රථයක ගමන් කිරීමට සිත් පහළ නොවීය. අන්ත අසරණ දිළින්දකු මෙන්වාසය කොට කඵරිය කළේය. මෙසේ මෙම සිටාණන්ට තම සම්පත් පවා පරිභෝගකිරීමට සිත නොනැමුණේ පෙර මොහු සිටුවරයෙක්ව සිටිය දී තගරසිබී නම් පසේ බුදුරජුන් දැක තම බිරිඳට උන් වහන්සේට දානය දෙන්න යැයි කියා නිවසින් බැහැරව ගොස් නැවත එන අතර මගදී බුදුහිමි මුණගැසී නිවසින් දානය ලැබුනේදැයි අසමින් පාත්‍රයට එබී බැලුවේය. තම බිරිඳ පූජා කොට ඇති ප්‍රනීත දානය දැක මසුරුකම නිසා අසතුටු විය. මොහු දානය දෙන්න යැයි තම බිරිඳ යෙදවූපිනෙන් දෙවිලොව සත්වරක් ඉපදුනු අතර සත්වරක් මනුලොව සිටුවරයෙක් විය. දානය දී පසුව සතුටු නොවී කළකිරුණු බැවින් පසුතැවුණු බැවින් වස්තුව ලැබුණේ ද පරිභෝග කිරීමේ පිනක් නොවීය. එබැවින් මෙය දැන ත්‍රිවිධ චේතනාව පිරිසිදු කරගෙන කුසල් කෙරෙත්වා.

(සං. නි. දුතිය අපුත්තක සුත්ත)

17. පිනට පහළ වූ උක්ගස් දඩුවම් දුන් කථාව

ලෝභී පුද්ගලයෙක් මියගොස් ප්‍රේත ලෝකයෙහි උපන්නේය. මොහුගේ පිනකට උක්වනයක් ද පහළ විය. මේ ප්‍රේතයා සා පිපාසයෙන් මිරිකී උක්දඩු කඩක් කපා අනුභව කරමියයි උක්වත්තට යයි. උක් වනයට ගිය විට එහි ඇති උක්දඩු තෙමෙම නැමී ඇඹරී අවුත් මේ ප්‍රේතයාට පහර දෙන්නේය. ඔහු විලාප කියමින් දුවන්නේය. දිනක් එතැනින් වැඩි හිමි නමකට මොහුගේ

ඒ බැගෑපත් හඬ දිවකණට ඇසී කරුණු විමසා තතු දන මොහුට උක්දඩු කැමට කපාගත හැකි ක්‍රමයක් කීවේය. උක් දඩු වලට මුහුණ නොදී උක්දඩු ගන්න යයි කීවේය. එහිදී එසේ ගෙන සා පිපාසාදී දුක නිවාගත්තේය. මෙසේ වීමට හේතුව පෙර ආත්මයක උක්දඩු මිටියක් කර තියාගෙන උක් දණ්ඩක් සපමින් මාර්ගයේ යනවිට අසරණ මිනිසෙක් මෙය දක උක් ගසක් ඉල්ලමින් පසුපස ආවේය. එවිට කෝපයෙන් උක් දණ්ඩක් ඇද නොබලාම ඔහු දෙසට විසි කළේය. මෙසේ නමුත් දීම නිසා උක් වත්තක් ලැබුණේය. නමුත් මුහුණලා ගොස් උක්දඩු ගැනීමට පින නැතැයි මේ කර්මය වදාළේය.

(ප්‍රේත ව්‍යුත්පාලි - උච්ඡු ප්‍රේත වස්තුව)

**18. රහත්වූවේද පිරිනිවෙන තුරු කුස පිරෙන්න ආහාරයක් නොලද ලෝසක හිමි**

සිඟමනින් ජීවත් වූ කුඩා දරුවෙක් සැරියුත් මුගලන් වහන්සේ කරුණාවෙන් පැවිදි කළා. මොහු නමින් ලෝසක හිමිය. ඒ හිමිට කිසි දිනක කුස පිරෙන්න ආහාරයක් ලැබුණේ නැත. ඒ හිමියන් සමග වැඩියොත් සැරියුත් හිමියන්ට වත් දානය ලැබෙන්නේ නැත. එතරම්ම අවාසනාවන්ත වුවද පෙර පිරු පාරමී තිබුණා. ඒ පින් බලයෙන් රහත් විය. නමුත් දානය බෙදන්න මිනිසුන් ගෙනෙන විට පාත්‍රය පිරී දානය තියෙනා වගේ ජේනවා. දානය බෙදුවේ ද ඒවා වියලී යන්නේය. ජීවත් වීමට පමණක් ස්වල්පයක් ඉතිරි වෙයි. පිරිනිවන් පානතුරු කුස පිරෙන්න ආහාරයක් නොලැබුණේය. මෙය දැනගත් සැරියුත් හිමියෝ පිරිනිවන දිනයේ ප්‍රතිත දානයක් හික්ෂුවක් අතේ එවන්නට යෙදුනා. දානය

ගෙනා හික්ෂුව එය මගදී වළඳා එය නොලැබුණි. මෙය දැනගත් විට සැරියුත් හිමියෝ සංවේග වී වතුමධුර පාත්‍රයක් ගෙන තම අතේ තියෙද්දීම ලෝසක හිමිට එය වළඳන්න දුන්නා. එදින තමයි මුළු ජීවිත කාලයේම කුස පිරෙන්න ආහාරයක් ගත් දිනය. මේ හිමියන්ගේ පූර්ව කර්මය බුදු නුවණින් දක මෙසේ වදාළේය.

මේ ලෝසක හිමි කාශ්‍යප බුදු සසුණේ පැවිදිව හොදින් සිල් ගුණ පුරමින් භාවනා කළේ ද ලාභාශාවෙන් මැඩි රහත් හිමි නමකගේ සිව්පසය වලකාලයේය. තම දායකයෝ රහත් හිමිට සිව්පසයෙන් සළකන විට කැමති නොවුනි. රහත් හිමිට දෙන්න යැයි දුන් කිරිබත් පාත්‍රය ද තරහා සිතින් ගිනි අගුරෙහි ලා පුළුස්සා දමමේය. මේ දුෂිත කර්මයෙන් අපායෙහි ඉපිද අවුරුදු ලක්ෂ ගණනක් දුක් වින්දේය. ආත්ම පන්සියක්ම පිළිවෙලින් යක්ෂයෙක් වී ඉපදුනාහ. ඒ ජාති පන්සියෙහිම බඩපුරා කෑයේ එකම දවසකය. කෑයේ ද ගැබ්මල ගොඩකි. එයින් පසු තවත් ආත්ම පන්සියකම සුනඛව ඉපදුනා. එදාද කෑයේ වමනය කළ බත් අසුවියකි. මනුලොව ඉපිද බොහෝ දුක් විදි අතර මේ අවසන් ආත්මයේ ද පිළිසිදගත් දින පටන් මුළු ප්‍රදේශයේම කටයුතු පිරිහී ගියේය. මිනිසුන් කාලකණ්ණියා කවුදැයි සොයා මේ මව ගමින් ද පන්නා දැමීය. ඕ නොමෝ ඉන්නට තැනක්, කන්නට බතක්, බොන්නට දියක්, අදින්නට වතක් යන්නට මගක්, නොවූයෙන් දුකින් දුකටම පත්වූවාය. පසුව මොහු ලොවට බිහිකොට පයින් ඇවිදින්න හැකිවෙනකල් හදා කබලක් දී පාරේ අතහැර දැමීය. එදා සිට ඉඳුල් කා හැදුනේය. බලන් සත්පුරුෂයෙනි, එක් දිනක් රහත් හිමි නමකගේ ලාබයක් වැළැක්වූ පව බුද්ධාන්තරයක්ම දුක් දුන්නේය. එබැවින් කර්මයට බිය වෙත්වා.

(ජාතකට්ඨකතා - ලෝසක ජාතකය 209 පිට)

**19. අවුරුදු 20,000 ක් මහණදම් කළ හිමිනමක් නාගයකු වූ කපා පුවත (ඒරක පත්ත නාගරාජ කපාව)**

කාශ්‍යප බුදු සසුනේ පැවිදි වූ මෙතුමා අවුරුදු 20,000 ක් මහා සිල්වත් පැවිදි ජීවිතයක් ගත කළ අතර දිනක් අඟුලක නැගී යනුයේ එක් තැනෙක එරු ගහක් තිබී එහි කොළයක් ඇල්ලීය. එය කැඩී අතට ආයේය. මෙහි ඇවතක් නොවූව ද ඇවතක් වූනේ යැයි විනය නොදත් බැවින් කුකුස් කළේය. ඊට පිළියම් නොකළේය. අපවත් වනවිට මෙය සිහිවී මහා නාගරාජයෙකු වී ඉපදුනේය. නම ඒරකපත්ත වේ. අප බුදු සසුන වනතුරු බුද්ධාන්තරයක්ම මේ තිරිසන් ආත්මයේ ඉන්නවුනේ කොළයක් කැඩී පිළියම් කරගන්න බැරවීම නිසාය. ඉදින් ලොකු වරදක් කළේ නම් කෙසේ බේරෙන්න දැයි නුවණින් සිතන්න.

(ධම්මපද අට්ඨකපා 566 පිට)

**20. දරුවන් නැති සිටුවරයෙකුගේ කපාවක්**

එක් ජීවිතයක දී මේ සිටුතුමා ධනය කෙරෙහි තෘෂ්ණාවෙන් තම සොහොයුරාගේ එකම පුතා මරණට පත් කළේය. ඒ හේතුවෙන් ඔහු නිරයෙහි වැටී අවුරුදු ලක්ෂ ගණන් දුක් වින්දේය. මනුලොව ඉපිද තගරසිබී නම් පසේ බුදුරජුන්ට දන් දුන් පිනෙන් සත්වරක් සිටු තනතුරු ලැබීය. නමුදු ඒ කිසිවරක ඔහුට දරුවන් නොවීය. දරුවන් නැති වස්තුව ඔහු මළ පසු රාජසන්තක විය. නැවත

රෝරව නිරයෙහි ඉපදුනි. මෙසේ දරුවන් නැතිවීමට හේතුව උක්ත කරුණ බව වදාළ සේක.

(සංයුත්ත නිකායෙ දූතිය අපුත්තක සූත්‍රය)

**21. රජගහ නුවර සුප්පබුද්ධ කුෂ්ඨ රෝගියා**

දිනක් මොහු බණ අසා සෝවාන් විය. බණ අසා යනවිට අතරමගදී අලුත වැදූ දෙනක් ඇත මියගිය අතර මෙය අසන්නට ලබුණු හික්ෂුන් වහන්සේලා මේ බව බුදුරජාණන් වහන්සේට මතක්කළෝය. ඔහු උපන් තැනද කුෂ්ඨ රෝගය සැදීමට පූර්වකර්මය ද විචාළේය. ඔහු තව්තිසා දොව්ලොව උපන් බව තථාගතයන් වහන්සේ වදාළ සේක. එසේම මොහු පෙර අත්භවයක දී තගරසිබී නම් පසේ බුදුන් දෑක කාරා කෙළගැසූ පවින් නරකයෙහි ඉපිදී දුක් විඳ මෙලොවදී රෝගයකින් (කුෂ්ඨ) පෙලුන බව වදාළ සේක. එබැවින් මෙය බලන සත්පුරුෂයෝ පවට බිය වෙත්වා.

(ධම්මපදට්ඨ කපා 202 පිට)

**22. බෝධිරාජ කුමාරයාට දරුවන් නැති හේතුව**

මෙතුමා කොකනද නම් මාළිගාවක් කරවා එහි ප්‍රවේශ මංගල්ලයට බුදු පියාණන් වහන්සේට ආරාධනා කළේය. ඔහු මාළිගාවේ පළමු එළිපත්තේ පටන් දිගටම ඇතිරිල්ලක් එලා මෙසේ සිතුවා” මට දරුවන් ලැබේ නම් බුදු පියාණන් වහන්සේ මෙය පාගාගෙන වඩිනා සේක්වා” කියා. තථාගතයන් වහන්සේ එතැනට වැඩ එය ආනන්ද හිමි ලවා අස්කරවා වැඩිසේක. කුමරු ඒ බව විචාළ කළ ඔහුට දරු සම්පත් අහිමි බව වදාළා. ඊටහේතුව

එක ජීවිතයක බිරිඳ හා නැව් නැගී යද්දී නැව මුහුදුබත් වී අසල දූපතකට ගොඩ වුණා. එහි බොහෝ පක්ෂීන් හා කරුළු බිත්තර තිබුණා. දිවිගෙවීමට වෙන කළයුතු යමක් නැති බැවින් මේ දෙපළ පක්ෂී බිත්තර හා කුඩා පැටවුන් මරාගෙන අනුභව කොට ජීවත් වුණා. ඒ අකුසල කර්මය නිසා දරු සම්පත් නැති වද මිනිසුන් වුණා. එබැවින් සත්පුරුෂයෙහි, මේ අනුව තමන් කරන කියන දේ ගැන මදක් සිතා බලන්න.

(ධම්මපදට්ඨ කථා 509 පිට)

23. මල්ලිකා දේවිය දින 07 ක් අපායට යෑමට හේතුව

මෙතුමිය සැවැත්නුවර කොසොල් රජුගේ අග්‍රමහේමිකාව වුණා. ඇය බොහෝ සැදෑ ඇති අතර නිතර බණ ඇසීම්. දන් දීම, සිල් රැකීම, ධර්මය කටපාඩම් කිරීම් ආදී පින්කම් කළාය. බුදු සසුනේ එක් වරක් පමණක් දීමට හැකි අසදාස මහා දානය දහතරකෝටියක් වියදම් කොට දෙන ලදී. නමුදු මිය යන විට ඇය බල්ලෙකු හා සංවාසයේ යෙදීමෙන් කළ පව සිහිවී ආපාගත විය. අපායේ ඉපදුන ද කළ කුසල්බොහෝ හෙයින් දින 07 ක් දුක් විඳ ඉන් වුන වී තුසිත දෙවිලොවට ඉපදී සිටින බව වදාළ සේක.

24. රෝහිණි කුමරියගේ කුෂ්ඨ රෝගයට හේතුව

අනුරුද්ධ හිමිගේ නැගණිය වූ රෝහිණි කුමරිය බලවත් කුෂ්ඨ රෝගයකින් පෙළෙන්නීය. එබැවින් ඇය මහත් දුකක් විඳින්නීය. පසු කලෙක මෙතුමිය අනුරුද්ධ

හිමිගේ උපදෙස් පරිදි තම ආහරණ මිලකොට දෙමහල් අසුන් හලක් කොට බුදු පාමොක් මහ සඟුනට පුදා නිතර පින් කළාය. ඒ පිනෙන් ඇගේ කුෂ්ඨ රෝගය සුව විය. මේ කුෂ්ඨ රෝගයට හේතුව තථාගතයන් වහන්සේ මෙසේ වදාළ සේක. ඇ පෙර බරණැස් රජුගේ අග මෙහෙසිය වී සිටිය දී අන්‍ය අන්ත:පුර ස්ත්‍රියක් කෙරෙහි ක්‍රොධයෙන් කසඹිලියා පත් ගෙන්වා සුනුකොට ඇගේ නිදන ඇඳේ ද ගා තබා ඇයගේ ඇඟට ද දමුවාය. එම ස්ත්‍රිය කසඹිලියා සුනු ඇඟට දමූ කළ තමා නිදන කාමරය වෙත දුවගොස් යහනේ පෙරළිනි. එහි දී දමා තිබූ කසඹිලියා පත්නිසා වේදනාව බලවත් වූවාය. මෙසේ ක්‍රෝධ සිතින් අනුන්ට කළවිපාක තමා වෙත විත් හොඳ නොවන කුෂ්ඨ රෝගයක් සෑදී සමාජයට මුහුණ දීමට නොහැකි තත්වයකට පත් වූ බව වදාළ සේක.

(ධම්මපදට්ඨ කථා - 607 පිට)

25. කුණ්ඩදාන හිමි පසු පස කාන්තාවන් ඒමට හේතුව

මෙම තෙරුන් මහණ වූ දා පටන් කාන්තා රූපයක් පසු පස එනු ලැබේ. මෙය තෙරුන් නොදන්නා අතර අන්‍යයන්ට පෙනේ. මේ කාන්තාවක් සේ පසු පස යන රුව දකින මිනිසුන් තෙරුන්ට නොමනා බස් කියති. මෙය දකිනා හික්ෂුන් ද දුස්සීල වාදයෙන් බනිති. තෙරුන්ට එබන්දක් නොපෙනෙ බැවින් තෙරුන් ද අන් අයට මුසාවාදීන් දුස්සීල යැයි බනිති.

පසුව තෙරුන් පසු පස කාන්තාවක් නොයන බව ද කර්ම බලයෙන් එවැන්නක් පෙනෙන බව ද කොසොල් රජු සොයාගත්තේය. තථාගතයන් වහන්සේ අතීත



කර්මය වදාළ සේක.

මේ හිමි කාශ්‍යප බුදුන් කල දෙවියෙක්ව ඉපිද සමගිව විසු සගදෙනමක් හේද කළේය. ඒ සමගි දෙනම වඩින විට එක නමකට කැසිකිලි කිස කිරීමට අවශ්‍ය විය. එබැවින් කැලැවට පිවිසියේය. ඒ හික්කු ව කැසිකිලි කිස කොට එන කල මේ දෙවියා කාන්තා වෙසක් ගෙන රෙද්ද හදමින් අත්වල වැලි ගසා දමමින් කෙසද බඳිමින් වට පිට බලමින් පසු පස ආවාය. මෙය දුටු අනෙක් හික්කු ව දුස්සීල වාදයෙන් වෝදනා කළේය. දෙදෙනාම බහින් බස් විය. පෝය කිරීමට ද විරුද්ධ වූ කළ දෙවියා විත් තමා කළ වරද කියා සමාව ගත්තේද පෙර තිබූ හිතවත්කම නැවත පෙර සේ ඇතිකර ගත නොහැකි විය. මේ පෙර ආත්මයකදී දෙවියකු ව සිටියදී කළ පාප ක්‍රියා බලයෙන් අවිච්ඡේ ඉපිද දුක්විද දැන් ද මෙසේ කර්මය පලදුන් බව වදාළ සේක.

(මනෝ රථ පූර්ණි නම් වූ අං. නි අට්ඨ කථා 146 පිටුව)

26. කපිල මත්ස්‍යයාගේ කථාව

සැවැත් නුවර අවිරවතී නදියෙන් කෙවුලන් පිරිසකට රන්වන් මත්ස්‍යයෙක් දැලට අසුවිය. ඔවුහු ඒ රන්වන් මත්ස්‍යයා දැක සතුටුව කොසොල් රජු වෙත ගෙන ගියහ. රජු බුදු සමීදු වෙත ගෙන ගියේය. මේ මාළුවා රන්වන් පාට නමුදු මුඛය විවර කළ කල්හි මහා දුගඳක් පිටවේ. මෙතෙම කාශ්‍යප බුදු සසුනේ පැවිදිව අවුරුදු 20,000 ක් මහණකම් කළ කෙනෙකි. එකල මොහු ත්‍රිපිටකාධාරී බහුශ්‍රැත ධර්ම කථික හික්කු වක් වී සිටියේය. ඒ පරියාප්ති ධර්මය දරාගෙන සිටි බැවින්ම

පිරිවර ද බොහෝ විය. පිරිවර නිසා බොහෝ ලාභ සත්කාර ද ලැබෙන්නට විය. හෙතෙම බහුශ්‍රැත මානයෙන් මත්ව ලාභ තත්භාවෙන් මැඩුණේ අති පණ්ඩිත මානය බැවින් අකැප දැ කැප ලෙස ද කැප දැ අකැප ලෙස ද වැරදි සහිත දැ නිවැරදි ලෙසද නිවැරදි දැ වැරදි ලෙසද ධර්ම විනය වරදවා කීය. එහිදී ලජ්ජී ජේසල හික්කුහු ඔහු හැර දැමූහ. පසුව හෙතෙම දුරාවාරයේ යෙදෙමින් කාශ්‍යප සම්බුදු සසුනේ පරියාප්ති ධර්මය පසු බැස් වූ බැවින් කෙළෙසු බැවින් අවිච්ඡි මහා නිරයේ උපන්නේය. බුදු සසුනේ පැවිදිව සිටි ඔහුගේ සොයුරු සෝධන තෙරුන් වහන්සේ රහත් වී පිරිනිවුණේය. හික්කුණි ශාසනයේ පැවිදිව සිටි සාධිනී නම් මොහුගේ මව හා තාපතා නම් බාල නැගණිය මොහුගේ දෘෂ්ඨී ගෙන ජේසල හික්කුන්ට ආක්‍රෝෂ පරිභව කොට එම නිරයේම උපන්නේය. බුද්ධාන්තරයක්ම අවිච්ඡේ පැසී පසුව අවිච්ඡේ මිදී තිරිසන් ආත්මයක් ලැබී මත්ස්‍යයෙකු වී උපන්නේය. පෙර මොහු කාශ්‍යප බුදු සසුනේ ධර්ම දේශනා කළ බුදු ගුණ කී පිනෙන් රන්වන් විය. හික්කුන්ට ආක්‍රෝෂ පරිභව කළ පවින් මුඛින් දුගඳ හමන්නට වූ බව වදාළ සේක.

(ධම්ම පදට්ඨ කථා - 739 පිට)

27. මහා කාල උපාසක ගුටිකා මැරුම් කැමට හේතුව

මොහු බණ අසා සෝවාන් වූ උපාසක තුමෙකි. දිනක් රාත්‍රි බණ ඇසීමට දෙවරමට ගොස් බණ අසා උදැසන දෙවරම් වෙහෙර පොකුණකින් මුහුණු සෝදමින් සිටියේය. ඊ ගෙයක් බිඳ වස්තුව පැහැරගත් සොරු ගේ

හිමියන් ලුහුබඳිනා කල මහාකාල උවසු ඉදිරියේ බඩු දමා පැන ගියහ. පසු පස පන්නා ආ ගේ හිමියෝ ඒ භාණ්ඩ , දෑක නුඹ ගෙවල් බිඳිමින් බණ අසන්නෙකු සේ හැසිරෙනු දැයි, කියමින් හොඳටම ගසා මරා ගියහ. හික්කුන් මෙය දැක නිවැරදි මිනිසාට පහර කා මියයන්න වීම ගැන කම්පා වී බුදු සම්ප්‍රදායට සැල කළේ. තථාගතයන් වහන්සේ මෙසේ වීමට හේතුව වදාළ සේක. මොහු පෙර ආත්මයක දී එක් ස්ත්‍රියක් කෙරෙහි ප්‍රේමයෙන් ඇලී ඇය හිමිකර ගැනීමට ඇගේ නිරපරාද වූ ස්වාමියාට බොරු වරදක් පමුණුවා මැරුවේය. අකුසල කර්මය මතු වී මේ දිවියේ මෙසේ දුක් දී මැරෙන්නට වූයේ යැයි වදාළ සේක.

(ධම්ම පදට්ඨ කථා - 517

පිට)

**28. සසර පුරුදු ඉදිරියට යන බව**

දිනක් බණ ඇසීමට පස්දෙනෙකු පැමිණි අතර සිව්දෙනෙක් මනාව බණ නොඇසූහ. ඒ පිරිස අතර එක් තැනැත්තෙක් නිදි කිරා වැටුණේය. එක් තැනැත්තෙක් ගසක අත්තක් සොළවමින් සිටියේය. එක් තැනැත්තෙක් බිම ඉරි අඳිමින් සිටියේය. එක් තැනැත්තෙක් අහස දෙස බලා සිටියේය. එක් තැනැත්තෙක් මනාව බණ ඇසීය. අනඳ හිමි අර සිව්දෙනා බණ නොඅසන්නේ මන්දැයි ඇසූ කල තථාගතයන් වහන්සේ මෙසේ වදාළ සේක. , ආනන්දයෙනි, හිඳගෙන නිදා සිටි තැනැත්තා පන්සියක් ජාතියෙහි සර්පව උපන්නෙකි. ඉරි අඳිමින් සිටි තැනැත්තා පන්සියක් ජාතියෙහි ගැඩවිල්ව උපන්නෙකි. අත්තක් සොළවමින් සිටි තැනැත්තා පන්සියක් ජාතියෙහි වඳුරුව උපන්නෙකි. අහස දෙස බලමින් සිටි තැනැත්තා පන්සියක් ජාතියෙහි නැකත් බලන්නෙකි. මනාකොට බණ අසමින් සිටි තැනැත්තා පන්සියක් ජාතියෙහි

බ්‍රාහ්මණව උපන්නෙකි. එකල ඔවන්ගේ සසර පැවැති පුරුද්දට අනුව ඔවුන් දැනුත් මෙසේ කරති , යි වදාළ සේක.

මෙසේම පිලින්දිවච්ඡ මහරහතන් වහන්සේ , වසලයා, යැයි කියා මිනිසුන්ට කථා කරති. ඊට හේතුව ද පන්සියක් ජාතීන්හි බ්‍රාහ්මණව ඉපිද සිටීමය. තව ද රහත් හිමිනමක් මහා මඩ වලෙන් පැනගොස් කුඩා මඩ වලෙන් බැස යාමට හේතුව ද උන් වහන්සේ පෙර ආසන්නයේ ආත්ම ගණනාවක්ම වඳුරුව ඉපදී ඇති බැවිනි. මෙසේම අකීකරු වීම, ස්ත්‍රීන්ට රැවටීම, මෝඩ ක්‍රියා කිරීම, කළගුණ සැලකීම, නුවණින් කටයුතු කිරීම ආදී බොහෝ ගුණාගුණ සසර පුරුදු ලෙස ඉදිරියට එන බව ජාතකට්ඨ කථාවට අනුව පෙනේ. බොහෝ කථාවල මහණෙනි දැන් පමණක් නොව මොහු පෙරත් මෙසේ කළේය. යනාදි ලෙස දක්වා ඇත. ඒ අනුව පුරුදු ඉදිරියට යන බව වටහාගෙන කුසල ක්‍රියා වලම නිරතවෙත්වා.

**29. පනස් පන් වසක් අසුවී කා ජීවත් වූ මිනිසෙක්**

මොහු නමින් ජම්බුක ආජීවකයාය. මොහු දැන තේරෙන වයසේ සිට ආහාර ලෙස අනුභව කරනුයේ අසුවිය. වෙන කිසිවක් නොකයි. මේ නිසා දෙමව්පියෝ ආජීවකයන්ට බාරදුනි. එහිදී ආජීවකයෝ තල් ඇටයක් ගෙන මොහුගේ කෙස් එක එක උගුලා දමා මොහු මහණ කළේය. මොහු දැන තේරෙන වයසේ පටන් නිර්වස්ත්‍රව සිටිති. වස්ත්‍ර නොඅඳිති. ඇඳක නොසැතපෙති. බිමම නිදති. දිනක් සුගතයන් වහන්සේ මොහු සිටින තැනට වැඩ එහි එක් තැනක් නවාතැන් ගෙන මොහු දමනය කළ සේක. එහිදී ඔහු මෙසේ වීමට කළ පූර්ව කර්මය ද වදාළ සේක.

පෙර මොහු කාශ්‍යප බුදු සසුනේ පැවිදිව සිටියදී දායකයන් කෙරෙහි බොහෝම කුළුපගව විසිය. ආගන්තුකව වැඩි රහත් නමකට දායකයන් පැහැදී දන් දී සිවුරුකට සඵවක් ද පුදා පසුව කෙස් රැවුල් බැමට කරණවැමියෙක් හා නින්දට ඇඳක් ද ලබා දුනි. නේවාසික හික්ෂුව මෙයට හිත රිදවා ගෙන ආගන්තුකව වැඩි රහත් හිමිට බැණ වැදුණේය. ඇවැත්නි ආගන්තුකය (1) නුඹට සුදුසු කෙළෙඹියගේ බත නොව අසුවී කැමටය. (2) කරණවැමියා ලවා කෙස් රැවුල් බැවීම නොව තල් ඇටයක් ගෙන කෙස් රැවුල් ගලවා දුමීමය. (3) දායකයන් දුන් රෙදි හැදීමට වඩා නග්නව ඇවදීම වටින්නේය. (4) ඇඳෙහි නිදීමට වඩා බීම නිදීම කළයුතු වේ. යනාදි ලෙස ගර්ජනා කළේය. රහතන් වහන්සේ මොහු තමන් නිසා පවී කරගන්නා බැවින් නොකියාම වැඩි සේක.

එදා මේ කරගත් අකුසලය නිසා මැරීගොස් අවිච්චි මහා නිරයෙහි ඉපිද අප බුද්ධ ශාසන කාලය වෙනකල් බුද්ධාන්තරයක්ම එහි මහත් දුක් වින්දේය. එයින් චුතව දන් මේ මිනිස්ව ඉපිද පනස් පස් වසරක් අසුවී කා ජීවත්වීමට සිදුවුවායැයි තථාගතයන් වහන්සේ වදාළ සේක. ඔහු පෙර ජීවිතයේ රහතන් වහන්සේට කළ ආක්‍රෝෂ හතරම තමන්ට විපාක දෙන ලදී. පසුව මේ ජම්බුක ආජීවකයා බණ අසා සිව් පිළිසිඹියාලාහි මහරහතන් වහන්සේ නමක් වී පැවිදි විය. බලන්න පින්වතුනි අවුරුදු විසිදාහක් පිරු ශ්‍රමණ ධර්මයේ

කුසලයට වත් ඔහු කළ අකුසලය යටකරගන්න බැරිවුණා. අපායේ ඉපිදී දුක් වින්දා, අසුවී කා නග්නව ජීවත් වන්නෙක් වුණා, පසුව අවුරුදු විසිදාහක් තුළ පැවිදිව පිරු පාරමී මතු වී රහත් බවද ලබා දුන්නා. මේ නිසා කර්ම බලය මනාව තේරුම් ගෙන කල්පනාකාරීව ජීවත්වීමට පෙළඹෙන්නවා.

(ධම්ම පදටිය කථා - 301 පිට)

**30. ලකුණ්ඨක හද්දිය හිමි මිටි වී ඉපදීමට හේතුව**

මෙම හිමියෝ රහතන් වහන්සේ නමකි. නමුදු බොහෝ මිටි බැවින් බොහෝ නො හික්මුණන්ගේ කෙළි කවටකම් සමච්චල් කිරීම් ආදියට ලක්වූහ. තථාගතයන් වහන්සේ දිනක් මේ හිමි මිටි වී ඉපදීමට හේතුව වදාළ සේක. පෙර කාශ්‍යප බුදු සසුනේ මහත් ධන පරිත්‍යාගයක් කොට බොහෝ දෙනා එකතුව කරන්න ගිය වෛත්‍ය පිංකම මෙතුමා මැදිහත් වී පිංකම කුඩාවට කරවීය. යොදුන් හතකට හදන්න සුදානම් වූ වෛත්‍ය යොදුනකට කිරීමට යෝජනා කළේය. ඒ හේතුවෙන් මෙසේ බලන්නට අප්‍රසන්න ලෙස නින්දාවට සුදුසු සේ මිටිවී ඉපදුන බව වදාළ සේක. එබැවින් සත්පුරුෂයෙහි, අනුන්ගේ පින්කම් බාල නොකෙරෙන්නවා.

(අපදාන පාලිය 541 වන අපදානය)

**31. මුගලන් හිමි සොරුන්ගෙන් මැරුම් කැමට හේතුව**

මුගලන් ස්වාමීන් වහන්සේ අප බුදු සසුනෙහි සාද්ධිලාහින් අතර අග්‍ර වූ අග්‍ර ශ්‍රාවකයන් වහන්සේ වේ.

නමුදු තීර්ථකයන්ගේ අල්ලස් දීම නිසා සොරුන් විසින් කාලසීලා පර්වතයේදී දේහය හාල් ඇට ගණනට කුඩු කළේය. මෙසේ සොරුන්ගේ පහර කෑමෙන් විනාශ වීමට හේතුව පෙර එක් ජීවිතයක බිරිඳගේ කේලාම් අසා තම නිරපරාද දෙමව්පියන් කැලයට ගෙන ගොස් මරා දැමූ පාප ක්‍රියාව බව වදාළ සේක.

(විසුද්ධි පා. විලාසිතී නම් අපදානට්ඨ කථා 207 පිට)

**32. සිවලී මහරහතන් වහන්සේ බොහෝ කාලයක් මච්ඤා දුක්විඳි කර්මය**

මේ හිමිට අවුරුදු හතකුත් මාස හතකුත් දින හතක් මච්ඤා හිර වී දුක් විඳීමට සිදුවිය. මච්ඤාමය වූ සුප්පාචාසාව ට ද මෙතරම් කාලයක් දරුකුස දරා සිටීමට සිදුවිය. අවසානයේදී දින 07 ක් දරුගැබ හරස්වී මහත් කටුක දුක් විඳීමට සිදුවිය. මෙයට හේතුව සුගතයන් වහන්සේ වදාළ සේක. සිවලී හිමියෝ පෙර රජෙකු ව සිටියදී දුර්වල රාජ්‍යයක් අල්ලා ගැනීමට යුද්ධ කළේය. නමුදු ඒ කුඩා රට අල්ලා ගැනීමට නොහැකි විය. එවිට රටට ආහාර පාන එන මාර්ග සියල්ල වසා සත් අවුරුද්දකුත් සත් මසක් රැකවල් දා සිටියේය. නමුදු රට අල්ලාගත නොහැකි වූ අතර මවගේ උපදෙස් පරිදි ඒ නුවරට ආහාර සපයන එකම උමගද වසා දැමීය. පසුව රට වැසියන් යටත් විය. එදා බලය පාවිච්චි කරමින් දුර්වල රටකට දුන් දුක් හේතුවෙන් මෙදා මෙසේ දුක් විඳීමට වූ බව ද මව දුන් උපදෙස් හේතුවෙන් මවටද ඒ කර්මය ආ බව වදාළ සේක. එබැවින් සත්පුරුෂයෝ බලය නොමගට නොයොදන්වා.

(ආසාන රූප ජාතකය)

**33 සුවිලෝම යක්‍ෂයා වූ හික්‍ෂුව**

බුදු රජුන් ජීවමාන කාලයෙහි ගයා ප්‍රදේශයෙහි සුවි ලෝම නම් කර්කෂ වූ ඉඳිකටු බඳු ලෝම ගස් ඇති යක්‍ෂයෙක් විය. දිනක් තථාගතයන් වහන්සේ ඔහුගෙ හවනට වැඩ ඔහු දමනය කොට සෝවාන් ඵලයෙහි පිහිටුවා වදාළ සේක. පෙර පිරු පාරමී ඇති මොහු මෙලෙස ඉඳිකටු බඳු ලොම් ඇති යක්‍ෂයෙක් වීමට හේතුව මෙසේ වදාළ සේක. මොහු කාශ්‍යප සම්බුදු සසුනෙහි හික්‍ෂුවක්ව සිටියදී දිනක් දිගු මාර්ගයක පැමිණ බොහෝ ධනදිය තිබුණි. ඒ හික්‍ෂුව ඇඟ පිරිසිදු කර නොගෙන ඇඳට තම ඇතිරිල්ලක් ද නොගෙන සාංඝික ඇතිරිල්ල මත අනාදරව ඇලවුණා.

වසර 20,000ක් පැවිදි දම් පිරුවත් මේ වරද මතු වී ධනදිය එන රෝම කුප ඉඳිකටු බඳු වූ යක්‍ෂයෙක් වී ඉපදුනි. ඒ දිවියේ ද සසර දී පිරු පාරමී ඇති බැවින් මග ඵල නිවන් සුව ද ලැබූ සේක. මේ සඳහන් කළේ සාරථුප්පකාසිනී නම් සංයුත්ත නිකායට්ඨ කථාවේ 233 පිටුව අනුවය. නමුත් සුත්ත නිකායේ නිපාතට්ඨ කථාවේ 271 පිටුවේ මොහු පෙර උපාසකයෙකු වී සිටියදී බණ ඇසීමට ගොස් සගසතු ඇතිරිලි කිලිටි කළ පවින් ඉහත ආත්මය ලැබූ බව පෙන්වා දී ඇත.

**34. බරලෝම යක්‍ෂයා වූ උපාසක තුමා**

මොහු සුවිලෝම යක්‍ෂයාගේ මිත්‍ර යක්‍ෂයෙකි. මොහුගේ ශරීරය අතිශයින්ම කර්කශ සේම විසම ද වේ.



එසේ වීමට හේතුව හෙතෙම කාශ්‍යප බුදු සසුනේ උපාසක මහතෙක් වී සිටියදී විහාරයෙහි විසිතුරු ලෙස සාංඝික ඇතිරිළි බිම අතුරා තිබූ අතර එහි තමාගේ උතුරු සඵව එලා නොගෙන නිකම්ම වාඩි විය. එසේම සඟසතු තෙල් සහිත අතින් තම සිරුරද පිරිමදින්න යැයි කීවේය. එසේ සඟසතු තෙල් ද පරිභෝග කළ බැවින් මෙසේ කර්කශ වූ ශරීරයක් ඇති යක්ෂ ආත්මයක් ලැබූ බව වදාළ සේක. මෙහි සඳහන් කළේ සංයුක්ත නිකායටිඨ කථාවෙහි සුවිලෝම සූත්‍ර වර්ණනාව අනුවය. පරමඝට්ඨ ජෝතිකා නම් සුත්ත නිපාතටිඨ කථාවට අනුව සඟසතු තෙල් නොවිචාරා ගෙන තමාගේ ඇගේ ගා ගත් පවින් මෙසේ වූ බව කියා ඇත.

**35. උත්තර නම් සාමන්තරයන් වහන්සේ උල තැබීමට**

දම් සෙනෙවි සැරියුත් මහ රහතන් වහන්සේගේ ශිෂ්‍ය නමක් වූ උන්වහන්සේ දිනක් සැරියුත් මහරහතන් වහන්සේ ලෙඩ වී ඊට බෙහෙතක් සෙවීම සඳහා වැඩියේය. මගදි දිය කඩිත්තක් දැක මුව දෝවනය කරද්දී ගම් දරුවන් ලුහුබදිනා හොරු පිරිසක් මුදල් පොදිය පාත්‍රයට දා ගියේය. මේ දරුවන් පාත්‍රයෙහි තිබූ මුදල් පොදිය දැක සාමන්තරයන් වහන්සේට පහර දී වස්සකාර බමුණාට පෙන්වා ඔහු අණ පරිදි උල තියන්න නියම විය. වස්සකාර බමුණාගේ දුව පෙර විවාහ කරගන්න කියද්දී විවාහ කර නොගත් බැවින් මෙසේ නො විමසා උල තැබීමට ඔහු නියම කළ බව දත යුතු.

දූෂිත නීතියෙන් උල තබන ලද මුත් වහන්සේ සැරියුත් හිමිට බෙහෙත කෙසේ ගෙන යනුයේ දැයි සිතිය. මෙය නුවණින් දුටු සැරියුත් මහ රහතන් වහන්සේ

සුගතයන් වහන්සේට මෙය දන්වා පිරිස හා එතැනට වැඩි සේක. එහිදී මෙසේ විපාක දීමට කල අතීත කර්මය වදාල අතර උත්තර හිමියෝ දෙසුම කෙළෙවර රහත් විය. පෙර මුත් වහන්සේ කුඩා ළමයෙකුට සිටියදී කොහොඹ කුරක් ගෙන මැස්සෙක් උල තැබූ කර්මය හා තම මෑණියන්ට පෙර එක ජීවිතයකදී තරහ ගෙන, ඔබ දවසක් උල තබනවා, යැයි කළ ශාපය ද යන මේ කර්ම දෙක හේතුවෙන් 500 වාරයක් මෙසේ කොහොඹ උල් උඩ දිනයක් මුලුල්ලෙහි තබන ලද බව වදාල සේක.

(සද්ධර්මාලංකාරය 197 පිට)

**36 පද්මාවතී දේවියගේ තබන පියවරක් පාසා මල් පිපෙන පින නැති වීමට හේතුව**

මෙතුමිය පෙර කාශ්‍යප බුදු සසුනටත් අප බුදු සසුනටත් අතර කාලය තුළ එත් ජීවිතයක කීර්ට වච්ඡගේ දුව උම්මාදත්ත නම් දාසියක් වූවාය. දිනක් කුඹුරෙහි කුරුල්ලන් එලවමින් සිටියදී පසේ බුදු කෙනෙක් දැක පැහැදී විලද හා නෙලුම් මලක් පුදා පැතුමක් කළාය. මේ විලද ගණනට දරුවන් ලැබෙන්නාත් ඒ අය පසේ බුදුන් වහන්සේ අවබෝධ කරගත් ධර්මය අවබෝධ කරගන්නෝ වෙන්නත් මතු තමා සියළු ස්ත්‍රීන්ට වඩා රුමතියක් වී ඉපදෙන්නත් පැතුවාය. නෙලුම් මල පිදු පිනින් තබන පියවරක් ගානේ නෙලුම් මල් පිපේවායි ද පැතුමක් කළාය. පසුව පසේ බුදුන් වඩිද්දී පසේ බුදුන්ට නෙලුම් මලින් කවර ප්‍රයෝජනයක් ඇත්දැයි සිතා නැවත දුවගොස් නෙලුම් මල් ඉල්ලාගත්තීය.

පසුව නැවතත් සිතන්නී පසේ බුදුන් නෙලුම් මල අනවශ්‍ය නම් ගෙන නොයනු ඇත. එය ගෙන ගියේ

ප්‍රයෝජන ඇති බැවින් සිතා නැවත දුටුගොස් ඒ මල දී සමාව ගන්නා ලදී. මෙතුමිය කළ පැතුම් සියල්ල පත්මාවකී නමින් උපන් ජීවිතයේ ඵලදායී අතර රජ මහේෂිකාවක් ද වූවාය. ඇය තබන පියවරක් පාසා නෙලුම් මල් ද පිපුණේය. පසු කලෙක ඇය රජුට එපා වී යැවූ අතර තබන පියවරක් පාසා නෙලුම් මල් පිපෙන බව ද නැතිවිය. මෙසේ වීමට හේතුව එදා ඒ නෙලුම් මල පුදා නැවත ගත් බැවින් බව දත යුතු පසු කලෙක ඇ රජ මෙහෙසිය වූ අතර පෙර තිබූ ඉසුරුමත් දිවිය නැවත ලැබුවාය. ඊට හේතුව ගත් නෙලුම් මල නැවත පිදූ බැවින් යැයි දත යුතුය.

( සද්ධර්මාලංකාරය 172 පිට )

**37. නිග්‍රෝධ සාමන්තයන් වහන්සේ වණ්ඩාල ගමක අනාථව ඉපදීමට හේතුව**

පෙර එක් දිවියක දඹදිව ධර්මාගෝච්ච රජු ද ලංකාවේ දෙවන පෑතිස් රජු ද නිග්‍රෝධ සාමන්තයන් වහන්සේ ද මී පැණි විකුණා දිවි ගෙවන පවුලක ඉපදුණු අතර එහි පසේ බුදු කෙනෙක් ගිලන්ව සිටින හෙයින් ඒ සඳහා පසේ බුදු කෙනෙකු මී පැණි සොයාගෙන වැඩි සේක. බාල සොහොයුරා මී පැණි කලයක් ගෙන පාත්‍රය උතුරා යන තරම් පුදා දඹදිව අධිරාජ්‍ය කිරීමට පැතුවේය. සොයුරන් තිදෙනා හවුලේ කරන වෙළඳාමක් බැවින් වැඩිමහලු සොයුරා මෙය අසා හිස මුඩු කළ සැඩොලන් ද ඇත. එබැවින් මොහු මී පැණි කලය වණ්ඩාලයෙකුට දෙන්න ඇතැයි ගර්භා කළේය. මේ දානය ගැන දැනගත් දෙවැනි අයියා කිව්වේ නුබේ ඔය පසේ බුදුන් අපට අවශ්‍ය නැත. මුහුදින් එතෙර දමාපිය යැයි කීය. පසුව බාල සොහොයුරාගේ පසේ බුදු වර්ණනාව අසා පිනද

අනුමෝදන් විය. නමුදු මුලදී දොස් නැගි බැවින් එහි විපාක මෙසේ විය.

ශුද්ධාවෙන් මී පැණි පුදා දඹදිව අධිරාජ්‍යයා වීමට පැතු බාල සොහොයුරා ඒ පිනෙන් ධර්මාගෝච්ච අධිරාජ්‍යයා විය. පසේ බුදුන්ට නැති තැන නමුදු වණ්ඩාල වාදයෙන් බැන්න වැඩිමහල් සොයුරා එකල සැඩොල් ගමක් මැද නුග ගසක් මුල අනාථව ඉපිද පසුව පැවිදිව නීග්‍රෝධ මහ රහතන් වහන්සේ විය. නුඹේ පසේ බුදුන් මුහුදින් එතෙරට දමව යැයි කී දෙවන අයියා ඉන්දිය මුහුදින් වෙන් වූ ලංකා තලයේ දෙවන පෑතිස් රජු විය. එබැවින් සත්පුරුෂයෙනි, තමා කියන කරන දැ බොහෝ කල්පනාකොටම කියත්වා (මහා වංශය සිංහල 21 පිට)

**38. ස්වර්ණ තිලකා කුමරිය සැඩොල් කුලයක ඉපදීමට හේතුව**

මෙතුමිය දිනක් මව සමග ලංකාවේ අභයගිරි චෛත්‍ය වැදීමට ගොස් මල් අසුන අපිරිසිදු බැවින් එය පිරිසිදු කිරීමට පැන් ගෙන ඒමට මව ගිය අතර මෙතුමිය ඒ අපිරිසිදු මල් ආසනයේ , නමුදු සිත පහදවාගෙන ගෙනා සියළු මල් පුදා දුටු දුටු පුරුෂයන් වසඟ කරවන රූප සම්පත් පැතුවාය. මව්තුමිය පැන් ගෙනැවිත් බලන කල අපිරිසිදු මල් අසුනේම මල් පුදා ඇති බව දැක තම දුටුට සැඩොල් කෙල්ල යැයි කියා කළ වරදට දොස් නැගීය. ඇයද තම මවට කිපී වණ්ඩාල කෙල්ල නම් ඔබමයි කියා කීවාය. පසු කලෙක මේ දුටු දඹදිව මධුරා නුවර විණා වාදනය කරන සැඩොල් කුලයක උපන් අතර දුටු දුටු පුරුෂයන් වසඟ කරන රූප සම්පත්තියක් ද ලැබුවාය.

ඇය ලබා ගන්නට නොහැකි වූ රජ දරුවන් පස්දෙනෙක්

සිය දිවි නසා ගත්හ. අවසානයේ ඇයට ද රූප සම්පත්තිය නිසාම මැරෙන්නට වූවාය. එබැවින් තම මව්පියන්ට නොබැණිය යුතු අතර කරන පැතුම් ද මෙලෙස තමන්ටත් අනුන්ටත් දුක් දෙන පැතුම් නොවිය යුතුය.

(සද්ධර්මාලංකාරය 363 පිට)

**39. කැළණි තෙරුන් වහන්සේ කකියන තෙල් කටාරමකට දමා මරන්න හේතුව**

මේ තෙරුන් වහන්සේ කැළණි වෙහෙරෙහි විසූ අතර කැළණි තිස්ස රජුගේ බිසව හා උත්තිය නම් යුව රජ අතර නොමනා සම්බන්ධයක් තිබිණි. මෙය දනගත් රජු ඔහු මරන්න සොයද්දී ඔහු පැනගොස් සැඟවී සිටි තරුණයෙකු හිතවත් කරගෙන ඔහුට සිවුරු පොරවා රජ දේවියට හසුන් පතක් දෙන්න යැයි දී එවන ලදී. මේ හොර පැවිද්දා කැළණි තෙරුන් වඩිද්දී පසුපස ගොස් දන් වළඳා එන ගමන් දේවියට ගන්න පෙනෙන සේ ඒ හසුන්පත හෙළිය. එය දුටු රජු එය ගෙන කියවා කිපී මෙය කැළණි තෙරුන් ලියා පොඩි නම අත බිසවට දෙන ලද්දක් යැයි සිතා තෙරුන් තෙල් කටාරමේ ලා ගිනිගසා මරවන්න නියෝග කළේය.

තෙරුන් වහන්සේ රහත් බැවින් එහි බද්ධ පරියංකයෙන් සිට මෙසේ වීමට හේතු වූ අකුසලය බැලූ සේක. තෙරුන් එක ආත්මයක ගොපළු දරුවෙකුට සිටියදී කිරි උණුකරන විට මැස්සෙකු අල්ලා දමා කකාරා මැරූ අකුසලය දූක මෙය නැවැත්විය නොහැකි කර්මයකැයි දැන එහිම පිරිනිවුන සේක. පසුව දෙවියන් කිපී මුහුද ගොඩ ගලා රජුගේ දුව බිළි දී ඇය විහාර මහා දේවිය යැයි රුහුණට ගොඩ බැස්සාය. පින්වතුනි, මැස්සකු මැරූ කර්මය මෙතරම් බරපතල නම් වෙන සතෙකු මැරුවොත් කොහොම විපාක දේ දැයි සිතිය යුතුය.

(සද්ධර්මාලංකාරය 446 පිට)

**40. සාලිය කුමරුගේ ආදරවන්තිය අසෝකමාලා සැබොල් කුලයක ඉපදුනේ ඇයි?**

දුටුගැමුණු රජුගේ පුත් සාලිය කුමරු නිතරම දානමය පුණ්‍යකර්ම කිරීමට සිත නැමුණු කෙනෙකි. නමුදු විවාහ කරගත්තේ අතිශයින්ම පියකරු රූ සපුවකින් යුත් සු සැටක් ස්ත්‍රී ලක්ෂණයන්ගෙන් හෙබි අශෝකමාලා නම් සැබොල් කුමරියක් වේ. සාලිය කුමරු ඇයට බැඳී පෙම නිසා රජ සැප ද අතහැරියේය. මතු මෙමතී බුදු සසුනේ මෙමතී බුදු රජුන්ගේ බුන්ම වර්ධන නම් එකම පුත්‍රයා වී ඉපදෙන්නේද මේ සාලිය කුමරුය. මෙතුමාගේ බිරිඳ සැබොල් කුලයක ඉපදීමට හේතුව නම් ඇය පෙර මේ ලක්දිව සුමනා නමින් ඉපිද තරුණියකව සිටියදී දිනක් ඉඳුල් ඉහිරවා ආහාර ගෙන ඇති බව දුටු ඇගේ මව්කුමිය ඇයට , සැබොල් කෙල්ල තෝ කුමක් නිසා මේ අපිරිසිදු කරන්නේ දැයි, දොස් නැගීය. එහිදී සුමනාවෝ මව කෙරෙහි කිපී , වණ්ඩාල කෙල්ල නම් මා නොව මෑතියන්ම යැයි, කීවාය. මෙහි විපාක වශයෙන් ඇය මේ ජීවිතයේ සැබොල් කුලයක ඉපදුන බව ධර්මයේ දක්වා ඇත.

(සද්ධර්මාලංකාරය 549 පිට)

**41. දාසක හිමි දාසියකගේ කුස ඉපදීමට හේතුව**

මේ ස්වාමීන් වහන්සේ අනේපිඩු සිටුතුමාගේ ගෙදර බැලුමෙහෙවර කරන දාසියකගේ කුස ඉපදීමට හේතුව මෙසේය. පෙර මෙතුමා කාශ්‍යප බුදු සසුනේ එක් මහරහතන් වහන්සේ නමකට උපස්ථාන කළ අතර දිනක් යම්කිසි සුළු වැඩක් තෙරුන් ලවා කෙරෙව්වේය. (ස්වාමීනි, ඔතන තියෙන පොත අරන් දෙන්න කියන්නා වාගේ) ඒ කරගත් අකුසල කර්ම බලයෙන් අප බුදු සසුන



කාලයේ දාසියක කුස උපන් බව දක්වා ඇත. එබැවින් පැවිද්දන් හජනය කිරීම බොහෝම පරිස්සමෙන් කළයුතු වැඩක් බව දතයුතු

(පරමත්ථ දීපනීනම් ථෙර ගාථාවට්ඨකථා 69 පිට)

**42. අඬුසකාසියගේ විශිෂ්ඨ රූප සම්පත් ලැබීමට හා ගණිකාවක් වීමට හේතුව**

මෙතුමිය රජගහ නුවර අහිරුපමත් කාන්තාවක් වූවාය. ඇයගේ විශිෂ්ඨ රූප ගෝභාව නිසාම ඇය සියළු රජ දරුවන්ට පරිභෝගයට ගැනීමට ගණිකාවක් කොට තබන ලදී. ඇය මෙසේ බෙහෙවින්ම පරාධීන වූ ජීවිත වෘතියක නියැලීමට හේතුව මෙසේ දත යුතු, මෙතුමිය පෙර කාශ්‍යප බුදු සසුනේ පැවිදිව මනාව බඹසර ආරක්‍ෂා කළ අතර එක් දිනක් රහත් හික්‍ෂුවකට , ගණිකාව, යැයි ආක්‍රෝෂ කළ පවින් නිරයෙහි පැසි පසුව මෙකල මෙසේ පරාධීන පහත් ජීවිතයක් ලැබුවාය. කාශ්‍යප සසුනේ බඹසර රැකි පිනෙන් විශිෂ්ඨ රූප සම්පත් ලැබුවාය. දුන්නේ උපසම්පදාව ලැබුවේද මෙතුමිය වේ. පසුව සසුනේ පැවිදිව රහත් වූවාය.

(අපදාන පාලියේ අඬුසකාසි ථෙරී අපදානය)

**43. සාකාගිර හේමවත නැමැති යක්‍ෂයන් වූ ත්‍රිපිටකධාරී හික්‍ෂුන් දෙනම**

කාශ්‍යප බුදු සසුනේ බොහෝම මිත්‍ර කුල පුත්‍රයන් දෙදෙනෙකු පැවිදි වූණා. දෙදෙනාම තරුණ කාලයෙහිම පැවිදි වූ බැවින් ග්‍රන්ථ ධුරය හැදෑරුවා. ප්‍රකෘතියෙන්ම ප්‍රඥාවන්ත වූ මේ දෙදෙනා වහන්සේ නොබෝ කලකින්ම

ත්‍රිපිටකධාරී වාක්ත බහුශූත හික්‍ෂුන් දෙනමක් වුණා. එසේම විනය විනිශ්චයේ ද අති දක්‍ෂ වූණා. එක එක නමට 500 ගණනේ දහසක් පිරිවර හික්‍ෂුන් ද වූණා. එනමුදු අවාසනාවක මගිමය, අධර්මවාදී දුශ්සීල හික්‍ෂුනගේ ලාභ සත්කාර හමුවේ හිස නමන්නන් වුණා.

දිනක් සසුනෙන් ඉවත් වීමට සුදුසු දුශ්සීල හික්‍ෂුවකට වෝදනාවක් එල්ල වී එය විනිශ්චය කිරීමේදී ලාභ සත්කාර වලට ගිජුවී ධර්මය විනය ශාස්තෘ සාසනය වසා බුදු සසුන නොරැක පුද්ගලයන් රකිමින් අගතිගාමීව විනය විරෝධීව ඒ ප්‍රශ්න විනිශ්චය කළා. ඒ හේතුවෙන් දුශ්සීල හික්‍ෂුව ආරක්‍ෂා වුණා. සිල්වත් හික්‍ෂුව හඬමින් පරාදීනව යන්නට ගියාය. එදා ඒ ලාභ සත්කාරයට ගිජු වී මේ කළ අධර්ම ක්‍රියාව නිසා ඒ මහ තෙරුන් දෙනම ඇතුළු ඊට පක්‍ෂවූ පිරිවර 1000 ක් දෙනාටම දෙවිමිනිස් යෝනියක උපත ආවරණය වුණා. යක්‍ෂයන් වී උපන්නා.

වැඩිහිටි හික්‍ෂුව හේමවත නම් යක්‍ෂයා වුණා. අනිත් මහ තෙරුන් සාකාගිර නම් යක්‍ෂයා වුණා. අධර්මවාදී 1000 ක් හික්‍ෂුන් ද පිරිවර යක්‍ෂයන් වී ඉපදුනා. මේ අයට පෙර පැවිදිව සිටිය දී උවටුන් කළ දායක පින්වතුන් දෙවිලොව ඉපදුනා. මේ යක්‍ෂයන් ඒ කරුණ දැක මහත් ලැජ්ජාවට පත්වුණා. මේ මහ පොලොව එක යොදුනක් ගවී තුනක් වැඩෙන තුරු අප බුදු සසුන දක්වාම ඒ යක්‍ෂ ආත්මයෙන් අත් මිදෙන්න බැරිවුණා. දිනක් තථාගත ධර්මය ශ්‍රවණය කොට පෙර පිරු පාරමී ඇති බැවින් මේ දෙයක්‍ෂයන් ප්‍රධාන පිරිවර 1000ක් යක්‍ෂයන් සෝවාන් වුණා. නමුත් අදටත් යක්‍ෂ යෝනියෙහිමයි. එබැවින් බුද්ධිමත් සත්පුරුෂයෝ විනය විනිශ්චයකදී පුද්ගලයන් නොරැක සම්බුදු සසුනම රකින්නවා.



(පරමසු ජෝතිකා නාම සුත්ත නිපාතට්ඨ කථා - හේහමවන සුත්ත වණනනා 148 පිට)

44. මුවින් දුගඳ පිටවන රුමතිය

මෙතුමිය කාශ්‍යප මහ රහතන් වහන්සේ ගේ පුරාණ දැනිකාව හදු කාපිලානිය වේ. මේ පවිෂ්ම දිවියේ නොව පෙර එක් ජීවිතයක ඇයට විපාක දුන් කර්මයක් පෙන්වා ඇත. මෙතුමිය තරුණියක්ව විවාහ වී සිටියදී ස්වාමී පුරුෂයාට වෙන්කොට තබන ලද ආහාර කොටස නිවසට වැඩි පසේ බුදුන් වහන්සේ නමකට ස්වාමීපුරුෂයාගේ නැගණිය විසින් පූජාකරන්නට යෙදුනා. ස්වාමී පුත්‍රයා එයට සතුටු නොවුණු බැවින් ඔහු කෙරෙහි ඇති බලවත් ආදරය නිසා පසේ බුදු හිමි පාත්‍රයෙන් ඒ දන් කොටස නැවත අරගෙන තම ස්වාමියාට පිළිගැන්වූවා.

එහිදී ඔහු ඒ දන් නැවත පසේ බුදු හිමිට පිදුවා. මෙයට තරහගත් මෙතුමිය පසේ බුදු හිමිගේ පාත්‍රයෙහි තිබූ දානය විසිකොට පාත්‍රයට මඩ පුරා දුන්නා. ස්වාමියාගේ නැගණිය දාන පාත්‍රය දෙන විට ද , තමා මේ මඩ පිරවූ පාත්‍රය දෙන විටද, ඒ පසේ බුදු හිමිගේ මුහුණේ වෙනසක් නොවුණා. මෙය දුටු මැය කම්පා වී සමාව ගෙන පාත්‍රය නැවත සුවද දියෙන් සෝදවා ඉතා මියුරු දානයක් පූජා කළා. නමුදු කළ කර්මයට විපාක ලෙස එතුමියගේ මුවින් දුගඳ වහනය වන්නට වූ බව ධර්මයෙහි සඳහන් වේ.

45. සුප්පිය රහතන් වහන්සේ පහත් කුලයක ඉපදීමට හේතුව

මේ ස්වාමීන් වහන්සේ පෙර කාශ්‍යප බුදු සසුනෙහි

පැවිදි වී බහුශුභ හික්කුවක් විය. එසේම ගිහිකල ක්‍ෂත්‍රිය කුලයක උපන්නෙක් ද වේ. එබැවින් ජාතිමදයෙන් හා සුතමදයෙන් මත්ව තමා උසස් කොට අනුන් පහත් කොට සිතමින් කටයුතු කළ අතර ඒ අකුසල බලයෙන් සැවැත්නුවර මිණි දවන කනත්තවල් බලාගන්නා කුලයෙහි ඉපදුනු අතර සුප්පිය යැයි නම් තබන ලදී. තම මිත්‍ර සෝපාක හිමිගෙන් බණ අසා පැවිදිව විදසුන් වඩා පසු කලෙක රහත් වූයේය.

46. සමිති ගුත්ත හිමිගේ ශරීරය කුණු වී වැගිරෙන්නට හේතුව

මේ ස්වාමීන් වහන්සේ පෙර පසේ බුදු කෙනෙකුට , මේ මුඩු ශ්‍රමණයා ඇඟ කුණුවී ඇති බැවින් ඇඟ වසා පොරවා යන්නෙමියි හඟිමි, කියා දෝෂාරෝපණය කිරීමහේතුවෙන් බොහෝ කල් නිරයෙහි පැසී කාශ්‍යප බුද්ධ කාලයේදී පිරිවැජියෙක් වී සිටියදී සිල්වත් උපාසක මහන , නුඹ කුෂ්ඨ රෝගියෙකු වන්නෙහිය, කියා ආක්‍රෝෂ කළේය. නාන තොටුපෙලෙහි තබන ලද සුනු සබන් ආදිය ද විනාශ කර දමන ලදී. එහි විපාක ලෙස නිරයෙහි පැසී දුක් විඳ මනුලොව ඉපිද බුදු සසුනේ පැවිදි වී සිටියදී මහා කුෂ්ඨ රෝගයක් වැළඳී ඇඟ කුණුව දියවෙවි වැගිරෙන්නට ගත්හ.

ගිලන් හික්කුන්ගේ සුවදුක් බැලීමට ගිය සැරියුත් මහ රහතන් වහන්සේ මේ හික්කුව දෑක 'යාවතා බන්ධප්පවත්ති නාම සුක්ඛං දුක්ඛ මේව වේදනා දික්ඛන්ධෙසු පන අසන්තේසු යේව නත්ථී දුක්ඛං' ඇවැත්නි යමිතාක් ස්කන්ධයන්හි නොපැවැත්ම වූයේ ද එහි දුක ද නැත්තේය ය වේදනා විදර්ශනා කමටහන වදාර වැඩි අතර උන් වහන්සේ ඒ කමටහන වඩා රහත් විය.

(ථේරගාථට්ඨ කථා 175 පිට)

47. ආනන්ද ස්වාමීන් වහන්සේ පෙර ජාතියකදී කාන්තාවක් වී ඉපදීමට හේතුව

අප බුදු සසුනෙහි සතිමන්ත ගතිමන්ත ධිතිමන්ත බහුශුභ අග්‍ර උපස්ථායක ආනන්ද ස්වාමීන් වහන්සේ ද පෙර එක් ජීවිතයක ධනවත් රන්කරුවෙක්ව සිටිය දී පරදාර සේවනයේ යෙදී බොහෝ දුක් විපාක වින්දේය. එදා රන්කරු කාලයේ කළා වූ පාප කර්මය අළුයට ගිනිමෙන් අවකාශයක් නොලබා කුසල කර්මයක විපාක වශයෙන් සිටු පුත්‍රයෙක්ව උපන්නේය. එහිදී කලාණ මිත්‍ර ඇසුර ඇතිව බොහෝ කුසල කර්ම කළේය.

නමුත් පෙර රන්කරු කාලයේ කළා වූ පරදාර කර්මය අළුයට ගිනිමෙන් මතු වී එයින් චූතව රෝරුව මහා නරකයේ බොහෝ කාලයක් පැසුණේය. බොහෝ දුක් විද එයින් චූතව පරදාර කර්මයේ විපාක වශයෙන් මහත් බල සම්පන්න (ගැල් වල) යානාවල යෙදෙන්නා වූ උදුරන ලද බීජ ඇති එළවෙක් වෙලා උපන්නේය. එයින්ද මැරීගොස් දසන්න රට මහත් බලවත් ගොනෙක් වී බීජුද්ධරණය කොට (දෙනුන් ගැබ් ගැන්වීමේ ශක්තිය නැතිකොට) ගැල් අදිමින් පරදාර කර්මයේ විපාක විද එම පරදාර කර්මය හේතුවෙන් නැවතත් ඉන් චූතව වැදූ රට ස්ත්‍රියක් ද පුරුෂයෙක්ද නොවූ නපුංසකයෙක්ව උපන්නේය. ඉන් ද මැරීගොස් තවතිසා දෙව්ලොව දෙවඟනක් වී උපන්නේය.

මෙසේ නැවතත් තුන් වතාවක්ම සක් දෙව්දගේ පාද චාරිකාවක් වී ද නැවත දෙවරක්ම ජවන නම් දෙව්දුන්ට අගමෙහෙසිය වී ද ඉන් චූතවී අංගානී රජුගේ

අගමෙහෙසිය කුස පිලිසිද රුජා නම් රාජ කන්‍යාවක් වී ඒ ආත්මයෙන් අත්මිදී තවතිසා දෙව්ලොව මහත් ආනුභව සම්පන්න දිවා පුත්‍රයෙක්ව උපන්නේය. මෙසේ පාරමී පුරන්තා වූ මහත් පුණ්‍යවන්තයන්ට පවා පරදාර සේවනය හේතුවෙන් මහත් දුක් විපාක විදින්න සිදුවිය. එබැවින් සසර සැප කැමති සත්පුරුෂයන් විසින් පර පුරුෂ පර ස්ත්‍රී සේවනයෙන් තම ජීවිත ආරක්‍ෂාකර ගතීත්වා.

(නාරද කාශ්‍යප ජාතකය)

48. සත්ව ඝාතනයේ ආදීනව

එක් කාලයක දිසාපාමොක් ඇදුරු තුමෙක් මතක හතක් දෙන්නෙමි යැයි එළවෙකු මැරීමට සූදානම් වී අතවැසියා හට කීවා, එළවා නාවා බෙල්ලට මාලයක් පළඳවා ශරීරය අලංකාර කොට ගෙන එන ලෙස කීවා. එළවා නාවා තැබූවිට එළවාට පෙර ඉපදී සිටි ආකාරය බැලිය හැකි ජාතිස්මරණ ඥානය පහළ විය. පසුව එළවා එකපාරටම සිනාසී නැවත හැඩුවා. මෙය දුටු ශිෂ්‍යායට එළවා හා කපා කිරීමට හැකි බැවින් ඔහු මෙය එළවාගෙන් ඇසූ කල ආචාරීන් වහන්සේ ඉදිරිපිට සියල්ල කීවා.

තමා පෙර මෙසේම දිශාවන්ට ප්‍රධාන ගුරු උතුමෙකු වී සිටියද මතක හතක් දීමට එක් එළවකු මරා එකක් අඩු පන්සිය වතාවක් ආත්මවල දී හිස සිඳිලීමට ලක් වූ බවද මේ අවසන් වාරය බව දැක සිනා සුන බවද පැවසුවා. අඬන්න හේතුව දුන් තමා මැරීම නිසා මෙතෙක් දිගු කලක් තමාට දුක් විදින්න සිදුවූණා වගේ මේවර බමුණාට දුක් විදින්නට වන බව කල්පනා කළ බැවිණි යැයි කීවා.

පසුව ඇඳුරුකුමා එළුවා නොමැරුවේ නමුදු, එදිනම හෙන පහරක් ගලකට වැදී ගල් පතුරක් ගැලවී විත් එළුවාගේ බෙල්ලට වැදී හිස වෙන්වී ගොස් එළුවා මැරුණු බව දැක්වේ. එබැවින් සත්ව ඝාතනයෙන් වැලකෙත්වා.

(ජාතකට්ඨ කථාවේ මතක හත්ත ජාතකය -149 පිට)

49. බීජක නම් දාසයාගේ පූර්ව කර්මය

ජාතකට්ඨ කථාවේ නාරද කාශ්‍යප ජාතකයේ එන අංගාන නම් රජුගේ රජා නම් දියණියට අතීත ජාති හතක් ද අනාගතය පිළිබඳ ජාති හතක් ද දැකීමට හැකිවේ. මේ රජා නම් රජ දුව වී ඉපිදී සිටියේ කල්ප ලක්ෂයක් පාරමී පුරාගෙන එන ලද අනද හිමි වේ. මෙතුමියගේ ඒ අතීත හවය පිළිබඳ බැලිය හැකි දොනයෙන් මේ බීජක නම් දාසයා දාසයකු වීමට පූර්වයේ කළ පාප කර්මය දැක බලා කීවාය. මේ දාසයා පෙර ජීවිතයකදී හික්ෂුන් වහන්සේ නමකට ආක්‍රෝශ පරිභව කළ පවින් බව දැක බලා කියන ලදී. එදා ඒ බීජක නම් දාසයා වී ඉපදී සිටියේ මුගලන් ස්වාමීන් වහන්සේ බව දතයුතු.

50. සාම කුමරුගේ මව්පිය දෙපලගේ ඇස් අන්ධවීමට හේතුව

දුකුල කුමාරයෝ සහ පාරිකා කුමරිය පෙර වෛද්‍ය වෘත්තියෙහි නිරත වී සිටියදී ඇස් නොපෙනෙන මිනිසෙකුගේ ඇස් බෙහෙත් කොට සුවකළා. පසුව ඇස් සුව වුවද ගිවිසගත් සේ මිල නොදුන්හ. මෙය වෛද්‍ය

තුමා අඹුවට කී විට කුලී නොදෙන්නේ නම් ඇස් අන්ධ කරව යැයි ඇ පැවසීය. අඹුවගේ බස පිළිගෙන ඇස් අන්ධ වන ලෙස බෙහෙත් ගිල්වා පෙනුණු ඇස් නැවත අන්ධ කළේය. ඒ අකුසල බලයෙන් මෙහිදී දෙදෙනාගේම දැස් අන්ධ වූහ. කාශ්‍යප හිමි හා හදුකාපිලානි යන මේ දෙදෙනා පෙර මේ සාම කුමරුගේ මාපියන් වී දැස් අන්ධ වූ බව දත යුතු

(සාම ජාතකය)

51. මහා පිනැති පුණ්ණා කුමරිය දාසියක් වීමට හේතුව

මෙතුමිය සැවැත් නුවර වතුර අදින දාසි ගෙදරක ඉපදුන අතර පුණ්ණා යන නම ඇයට වූවාය. පෙර ඕනොමෝ විපස්සී සිඛි වෙස්සභු කකුසද කෝනාගම කාශ්‍යප යන සෑම බුදු සසුනකම පැවිදිව සිල්වත් ගුණවත් බහුශුන්‍ය ප්‍රියශීලී ධර්ම කථික මෙහෙනක්ව වාසය කළාය. බොහෝම ධර්ම කථික බැවින් ජනයා අතර ප්‍රසිද්ධ වූවාය. තම බහුශුන්‍ය භාවය හේතුවෙන් එක ප්‍රියශීලී මෙහෙනක් පහත්කොට සිතු පවින් ආත්ම ගණනක් දාසියක් වී උපන්නාය.

මේ දිවියේද එසේම කර්ම විපාක දුන්නාය. පෙර මහන දම් පිරු පිනෙන් රහත් වූවාය. මානය යනු පහත් ක්ලේශයකි. , මානෝ මක්කටෝ අකිමානෝ කුක්කුරෝ , යැයි බුදු රජාණන් වහන්සේ වදාරා ඇති පරිදි මානය හේතුවෙන් වදුරන් වේ. ගොඩක් ම උඩගු වීම අහංකාර වීම හේතුවෙන් සුනඛයින් වී ඉපදේ. මනුලොව මිනිසෙකු වී ඉපදුන ද පහත් කුලයක ඉපදේ.

(අපදාන පාලියේ පුණ්ණා ථේරී අපදානය)

52. මෙමග්‍රී බුදු රජුන්ගේ ශ්‍රී හස්තයෙහි ගෙඩියක් ඒමට හේතුව

පෙර එක් ජීවිතයක අප මහ බෝසතාණන් වහන්සේ රජෙකු ව ඉපදී සිටියදී මෙමග්‍රී බෝධිසත්වයන් වහන්සේ ඒ රජුගේ ඇත්ගාලේ ඇතුන් හික්මවන ඇත්ගොව්වා විය. දිනක් රජු ඇතෙකු පිට යද්දී ඒ ඇතාට ඇතින්තියන්ගේ හද දැනී මද කීපී කැලැවට යන්නට විය. රජු ඇතුගේ ගමන වලකා ගත නොහැකිව ගසක එල්ලී ජීවිතය බේරා ගත්තේය. පසුව නගරයට විත් ඇත්ගොව්වා ගෙන්වා නොහික්මුණු ඇතෙකු සරසා දීම ගැන හොඳටම දොස් නැගීය. ඇත්ගොව්වා කරුණු කීවද රජු නොපිළිගත්තේය.

ඇතු කීප දිනක් ඇතින්තන් හා සිට රාග හැසිරීම සපුරාගෙන නැවත ඇත් හලට ආවේය. පසුව ඇත්ගොව්වා මේ ඇතාගේ හික්මීම පෙන්වන ලදී. ඇත්ගොව්වා කී හැම දෙයක්ම ඇතා කරන්නේය. අන්තිමේදී රත්වු ගිනියම් වූ යකඩයක් ඇතා වෙත එවා මෙය අල්ලව යැයි ඇතාට කීවේය. ඇතා කඳුළු පිරි දෙනෙතින් ඇත් ගොව්වාගේ මුහුණ බලා සෙනෙහසින් පිරී කිකරු සිතින් ඒ ගිණියම් වූ යකඩය අල්ලන ලදී. එහිදී හොඳය විටි විටි ගා දැවී ගියේය. පසුව වහා එය අතහරින්න යැයි කී විට එය අත හැරියේය.

මේ හොඳ කීකරු ඇතා ද අකීකරු ඇතකුමෙන් රාගයෙන් මත්ව ගිය අයුරු සැමට ප්‍රකට විය. එදා ඒ කීකරු ඇතු නම් කාශ්‍යප මහ රහතන් වහන්සේ වේ. අනාගතයේ මෙමග්‍රී බෝසතාණන් වහන්සේ බුදු වී චේතාර පර්වත පාමුලට වැඩි විට මේ කාශ්‍යප මහ රහතන් වහන්සේගේ දේහය පර්වත අතර සැඟවී තිබී ශ්‍රී හස්තයට ගෙන පෙන්වන්නේය. පසු දේහය බුදුහිමිගේ ශ්‍රී හස්තයෙන්ම ආදාහනය වන්නේය. මෙමග්‍රී බුදු රජුන්ගේ

ශ්‍රී හස්තය දැවී අල්ල පුරා ගෙඩියක් හටගන්නේය. එහිදී පෙර තමා ඇත්ගොව්වෙකු ව ඉපදී සිටියදී කළ කර්මය මෙකළ ඵලදුන් බව වදාරන සේක. එබැවින් පාපකර්මයට බිය වෙත්වා.

53. විනයධරයන් අතර අගතැන්පත් උපාලි හිමියෝ කරණවෑමියෙක් වීමට හේතුව

මුත් වහන්සේ අනුරුද්ධ හිමි ආදි සයදෙනා හා එකට මහණ වූ අතර ගිහිකල ශාකායන්ගේ කෙස් රැවුල් බාන කරණවෑමියා විය. බුදු සසුනේ පැවිදිව විදසුන් වඩා රහත් වී විනයධරයන් අතර අගතැන්පත් විය. මෙවන් වාසනා ගුණ ඇති මුත් වහන්සේ මෙසේ පහත් කුලයක ඉපදුනේ පෙර අඤ්ජය රජුගේ පුත් වන්දන කුමරු වී සිටියදී දිනක් සිරිත නම් ඇතු පිටින් යද්දී දේවල නම් පසේ බුදුන් තමා ඉදිරියෙහි නොනැවතී එනවා දැක කීපී පසේ බුදුන් වහන්සේ ගැටීමට ඇතා මෙහෙය විය. නමුදු ඇතා නිශ්චලව සිටියේය. එබැවින් කිසිවෙකුට පෙනෙනසේ කිසිම වරදක් නොවුව ද සිතේ ඇතිවූ පහත් කෝපය නිසා බොහෝ දැවිලි සහගත විය. පිය රජුට කියා පසේ බුදුන්ගෙන් සමාව ගත් නමුදු කළ කර්මයෙහි විපාක නැවැත්විය නොහැකි බැවින් මෙසේ අනුන්ගේ කෙස් රැවුල් බාන කරණවෑමියෙක්ව ඉපදුන බව වදාරා ඇත.

(ථේරි අපදානය)

54. අම්බපාලිය වෛශ්‍යාවක් වීමට හේතුව

මෙතුමිය විශාලා මහනුවර අඹ උයනක අඹ අතු අතර ඕපපාතිකව (මාපියන් නැතිව) පහළ වූවාය. ඇයගේ



විශිෂ්ඨ රූපය නිසා සියළු රජ දරුවන්ට සිටුවරුන්ට පරිභෝගයට නගර සෝභිතියක් කරන ලද්දේය. ඇය මෙලෙස අසරණියක් වුණේ සිබි බුදුසසුන කාලයේ මෙතුමිය බ්‍රාහ්මණ කුලයක ඉපිද කිපුණු සිතින් රහත් මෙහෙණකට වෛශ්‍යාවක මෙන් අනාවාර ඇතිව බුදුසසුන දූෂණය කරන්නීය යැයි ආක්‍රෝෂ කළා. ඒ පවිත් නිරාදායක් විඳින්නට වූවාය. දසදාහක් ජාතීන්හි ගණිකාවක්ම වූවාය. නපුරු වූ විෂයක් අනුභව කළාක් මෙන් පසුව බුදු සසුනෙහි පැවිදිව රහත්ව සම්බුදු දුටුණියක් වූවාය.

(පරමත්ථ දීපනි නම් ථේරිගාථට්ඨය කථා 162 පිට)

**55. බොහෝ ස්වාමී පුත්‍රයන්ට ද හිඟමනේ ගොස් ජීවත් වූ මිනිසාට ද එපා වූ අභිංසකාවිය**

මැය නමින් ඉසිදාසිය වේ. අවන්ත රට සිටුකුමාගේ එකම දුව විය. තම තත්වයට ගැලපෙන සිටු පවුලක සිටු පුත්‍රයෙකු හා සරණ ගියේ විය. ඇය අනලසව පණ්ඩිතව උත්සවවත්තව දාසියක් මෙන් සියළු කටයුතු තම ස්වාමියාට කරදුන්හි නමුදු නිරන්තරයෙන්ම ඒ සිටු පුත්‍රයා ඇයට බැණ වදින්නීය. අවසානයේ ඔහු විසින් ඇයව මාපියන් වෙත යවන ලදී. ඉසිදාසියගේ පියා ඇයව නැවත මධ්‍යම පන්තියේ සිටුවරයෙකුට සරණපාවා දුන්නාය. ඒ සිටු පුත්‍රයාටද තම ජීවිතය මෙන් ආදරය කළේද , සෙනහස දක්වීද , මැයගේ කර්මය නිසා ඔහුටද එපා විය. ඔහු ද මෙතුමිය දෙමාපියන් ළඟට යැව්වේය.

පසුව සිටු පියා පාරේ ඉඳුල් කමිත් යන හිඟන්නෙකු

දක ඔහු තම දුවට ස්වාමීකොට දී ඒ සිටු මැදුරේම නැවැත්වීය. මහ පුදුමයකි. අහෝ කර්මයක ඇති බලවත්තකම. මැය ඔහුට ද අතිශයින්ම ආදරයෙන්, සෙනෙහසෙන් මවක් මෙන්ද සයනයෙහි වෙසඟනක් මෙන් ද කටයුතු කළ නමුදු මේ හිඟන මිනිසාට ද ඇය එපාවී සිටු මැදුරින් බැහැර වී යන්නට ගියේය. අහෝ මේ අකුසල කර්මයන්ට නින්දා වේවා. පසුව ඇය මහණ වීමට හෝ සිය දිවි නසා ගැනීමට තීරණය කළාය. පෙර පින් ඇති ඇය මහණ වූවාය. මහණ වී දින සතකින් රහත් වී ත්‍රිවිද්‍යාලාභි වූවාය.

මේ රහත් මෙහෙණින් වහන්සේ තමාගේ පූර්ව කර්මය මෙසේ කිවාය. ඇය පෙර එරකවිච නුවර මහත් ධන ඇති රන්කරුවෙක්ව සිටියදී තරුණ මදයෙන් මත්ව පරදාර සේවනයේ යෙදී දිගු කලක් නිරාදායක් වින්දේය. ඉන් මිදී වැදිරියක කුස පිළිසිද ඉපදුන කල්හි නායක වදුරා මේ කුඩා වදුරාගේ පුරුෂ ලකුණ විනාශ කළේය. මෙය ද පරදාර සේවනයෙහි දුක් විපාකයකි. පසුව මැරීගොස් අන්ධ වූ කුඳු වූ එළදෙනක කුස පිළිසිද බිහි වූ අතර එහිදී ද බිපෝද්ධාරණය කරන ලදී. තව ද පුරුෂ නිමිත්ත ප්‍රදේශයෙහි පණුවන් ගසා අවුරුදු දොළහක් මහන්සේ දුක් විඳින්නට විය. මෙය ද පරදාර සේවනයෙහි විපාක වේ. පසුව අන්ධ වී මහන්සේ දුක්විඳ මැරී දාසියක කුස නපුංසකයෙක්ව ඉපදුනි. මෙයද පරදාර සේවනයෙහි විපාක වේ. පසුව අවුරුදු තිහෙන් මැරීගොස් දිළිඳු වූ අසරණ පවුලක උපන්නාය.

ගිරිදාස නම් ගැල් අයිති තරුණයෙක් හා විවාහ

වූවාය. ඔහුට තවත් බිරිඳක් විය. එබැවින් මේ දිළිඳු කත ඒ බිරිඳ කෙරෙහි ස්වාමිපුත්‍රයා බිඳවා තමාගේ වසඟයේම පවත්වා ගැනීමට විද්වේෂණ කර්මය කළාය. (ස්වාමියාට ඒ බිරිඳ පෙනෙන විට අතිශයින්ම කිපෙන සේ කරන කටයුත්තකි) ඒ කළ පහත් අකුසලය හේතුවෙන් මේ දිවියේ ඇය තම ස්වාමියාට කොපමණ ආදරය කළත් සෙනෙහස දැක්වුවත් දාසියක් මෙන් සියළු වැඩපල කළත් හොඳක් නම් අසන්නට නොලැබුණි. ඇය සියළු ස්වාමි පුත්‍රයන්ට එපා වූවාය. පාරේ ඉඳුල් කමින් ගිය හිඟන මිනිසාට පවා එපා විය. එබැවින් සත්පුරුෂයෙහි කර්මයේ ඇති බරපතලකම තේරුම් ගෙන අතිශයින්ම පරෙස්සමින් අකුසල නොකොට ජීවත් වෙත්වා.

(ථෙරී ගාථා - චත්තාලීස නිපාතය- ඉසිදාසී ථෙරිය )

**56. අනුන්ගේ වැසිකිළි පිරිසිදුකොට ජීවත්වන අසරණ සුනිතගේ පූර්ව කර්මය**

මෙතුමා පෙර එක් ජීවිතයක දඟකාර කුඩා ළමයෙකු ව සිටියදී දිනක් පසේ බුදු කෙනෙක් දක , මොකද ඔබ වහන්සේ තුවාලකාරයෙක් වගේ මුළු සිරුරම පොරවාගෙන පිණ්ඩපාතේ යන්නේ? මොකද ඔබ වහන්සේට බැරිද කෘෂිකර්ම ආදී රැකියාවක් කොට ජීවත්වෙන්න? ඉදින් ඔබට මොනවත් බැරිනම් අනුන්ගේ වැසිකිළිවල අසුවුවත් ඇද ජීවත්වන එකෙන් තියෙන්නේ, කියා කියන ලදී. මෙහි විපාක වශයෙන් නිරයෙහි පැසී පසුව බොහෝ ආත්ම සිය ගණනක් අනුන්ගේ වැසිකිළිවල අසුවී අදින පුද්ගලයෙක්ව ජීවත් වන්නට සිදුවුණා.

අප බුදු සසුන කාලයේ ද රජගහ නුවර අනුන්ගේ වැසිකිළි පිරිසිදු කරන අසරණයෙක් වී ඉපදුනා මහා කාරුණික බුදුරජානන් වහන්සේගේ කරුණා දැලට හසුව පෙර පාරමී ඇති මෙතුමා පැවිදි කළ අතර නොබෝ දිනකින් විදසුන් වඩා රහත් වී ඖරස පුත්‍ර උතුමකු වුණා.

(පරමඤ්ච දීපනී නම් ථෙරගාථට්ඨ කථා 540 පිට)

**57. මෝඝරාජ හිමියගේ කුෂ්ඨ රෝගයට හේතුව**

අප බුදු සසුනෙහි රළු සිවුරු දරණ හික්කුන් අතර අගතැන්පත් වූ මේ හිමියෝ උපත ලබා සිටියේ රජ කුලයකය. සියාගේ ඇවෑමෙන් රජවිය. නමුදු මහත් වූ කුෂ්ඨ රෝගයකින් දුක්විඳි බැවින් රජ සැප ද හිස් එකක් විය. (ආරෝග්‍යපරමා ලාභා- නිරෝගී කම පරම ලාභය වේ) එබැවින් මෝඝරාජ යැයි ප්‍රසිද්ධ විය. පසුව සසුනේ පැවිදිව රහත් විය. මේ මහා කුෂ්ඨ රෝගයට හේතුව නම් පියුමතුරා බුදුසසුනේ පැවිදිවී සිටියදී ආසන ශාලාවක බිම් ගිනි තැබීම වේ. ඒ හේතුවෙන් අවුරුදු දාහක් නිරයේ පැසුන අතර ආත්ම පන්සියකම උසස් කුලවතෙක් වුණත් උපතින්ම ශරීරයේ ලප කැළැල් (උපන් ලප) බොහෝ ඇත්තෙක් වී ඇත. මේ පවිෂ්ම දිවියේ ද වාත රෝගයකින් මහා දුක් ගෙනදී ඇත.

(අපදාන පාලියේ 540 වන අපදානය)

**58. දබ්බ මල්ල පුත්ත හිමි අමුලික බොරු වෝදනාවලට ලක්වූන හේතුව**

දබ්බ මල්ල පුත්ත හිමි සත් අවුරුදු වියේදී පැවැදි වී රහත් වූ අතර උපන් දා සිට සිහිනෙනුදු මේථුන ධර්මයෙහි යෙදී නැත. නමුදු මෙත්තියා මෙහෙණ තමා දූෂණය කළේ යැයි බුදු රජුන් හමුවේ පවා බොරු

වෝදනා කළේය. සවග භික්ෂුන් ද බොහෝ භික්ෂුන් මැද ලාමක හැසිරීම් සම්බන්ධව බෙහෝ වෝදනාවන් එල්ල කළේය. එසේ අහඹු වෝදනා වලට ලක්වීමට හේතුව මුත් වහන්සේ පෙර විපස්සී බුදු සසුනේදී පිරිසිදු සිල් ඇති භික්ෂුන් නමකට උන්වහන්සේ පිරිසිදු භික්ෂුවක් යැයි දැන දැනද අමුලික වෝදනාවක් කොට නින්දා කළ බැවින් බව අපදාන පාලියෙහි දැක්වේ.

ඉහත දැක්වූ සියළු අදුරු කර්මයෝ ශ්‍රාවක ශ්‍රාවිකා උචසු උචැසියන්ට විපාක දුන් ඒවාය. තුන්ලෝකයට පිහිටවන්නට ලොව පහළ වී වදාළ ශාන්ති නායක බුදුරජාණන් වහන්සේට ද කළ කර්මයේ විපාකයෙන් බේරී සිටීමට නොහැකි බව දකුණු මෙන් බුදුරජුන්ගේ මතු විපාක දෙන කර්මයද එබන්දකි.

**59. මහවැලි ගඟෙහි කිඹුලෙකු වූ මහා වාචකාල උපාසක තුමා**

මෙතුමා සිරිලක අන්තර් ගංගා නම් ගමෙහි විසූ අතර බුදු සසුනේ පැහැදි දානාදි පිංකම් කරමින් සෝවාන් වන සිතීන් තිස් අවුරුද්දක් ද්වන්තිංසාකාර කර්මස්ථානය වැඩු පිනැත්තෙකි. එසේ භාවනා කළේ ද පාරමි නොපිරී ඇති බැවින් හා වරදවා කළ බැවින් ආලෝක මාත්‍රයකුදු නොලබන ලදී. බුදු සසුන නෛය්‍යානික නොවන බැවින් විශේෂයක් ලබන්න නොහැකි වී යැයි වරදවා වටහාගෙන මිසදිටු ගත්තේය. මරණාසන්නයේදී මේ මිසදිටු අදහස සිහිවීය.

මේ හේතුවෙන් මහවැලි ගඟෙහි නව ඉස්බක් පමණ දිග ඇතිව එයට සරිලන මහත් ශරීරයක් ද ඇති මහත්

කිඹුලෙක්ව උපන්නේය. මේ කිඹුලා දිනක ආහාර සොයා කසා තොටට පැමිණියේය. එදින ගල්ටැම් පිරවූ ගැල් සැටක් ගඟින් එතෙරට ඇද යන ගව සමූහයා කරත්ත සහිතව ගිලින ලදී . නමුදු කුසගින්න සංසිද්ධාගත නොහැකි විය. අප බුදු සසුනේ පෙන්වා ඇති වැරදි අතර ලොකුම වරද නම් මිසදිටු ගැනීම වේ. මෙය පංචානන්තරීක කර්මවලටද වඩා දීර්ඝ කාලයක් මහත් දුක් විඳීමට වන කර්මයකි. එබැවින් නිවන දක්වාම මිසදිටු ගැනීමක් අප අතින් නොවෙත්වා යැයි ප්‍රාර්ථනය කරමු.

(විභංගට්ඨ කථා මනෝරථ පුරණි අටුවාව සද්ධර්මරත්නාකාරය - 162 පිට)

**60. ආදරයේ වසගත්වයට ගොස් නැට්ටුක්කාරයෙකු වූ උග්ගසේන සිටු පුත්‍රයා**

රජගහ නුවර උග්ගසේන සිටු පුත්‍රයා දිනක් නෘත්‍ය සන්දර්ශනයක් බැලීමට ගිය අතර එහි නෘත්‍ය දක්වන්නාවූ නාටිකාවක් කෙරෙහි සිත බැඳුනේ පූර්ව සෙනෙහසක් මතුවීමෙනි. නිවසට ගිය සිටුපුත්‍රයා ඇය තමාට විවාහ කර දෙන්න යැයි මාපියන්ගෙන් ඇයද සිටියේ ආහාර වර්ජනයක්ද කොටය. දෙමාපියන් පුතු සිත වෙනස් කිරීමට උත්සහ ගත් නමුදු ඒ සියල්ල නිශ්ඵල විය. පසුව ඒ නාටිකාව විවාහ කරදීමට තීරණය කළේය. ඉන්පසු ඇය විවාහ කර දෙන ලදී. නමුදු සිටුපුතුගේ ඕනෑකමට සිදු වූ විවාහයක් බැවින් එම නාටිකාව නෘත්‍ය දැක්වීමට යන යන තැනට ඇයගේ පන්සියක් පිරිස හා සිටුපුතුට ද යන්න සිදු විය. සිටු පුත්‍රයා කිසිදු නෘත්‍යයක් දැක්වීමට නොදන්නා බැවින් ඔවුන්ගේ බඩුපොදි ඇදීම් ආදිය ද කරන්නට සිදුවිය.

කාලයාගේ ඇවෑමෙන් එක් පුතෙකු ලැබුණේය. නාටිකාව එම කුඩා පුතු නලවන විට බඩුපොදි



අදින්නාගේ පුතා නාඩා ඉන්න ආදී ඇනුම්පද කියනු ලැබේ. මින් පීඩාවිදි සිටුපුත් තමාද නාත්‍ය දැක්වීමේ ශාස්ත්‍රය ඉගෙන ගෙන දක්‍ෂයෙකු විය. පසුව දිනක් රජගහ නුවර අති විශාල ජන සන්නිපාතයක් හමුවේ සිටුපුත්‍රයාගේ ශිල්ප දැක්වීමක් විය. සිටු පුත්‍රයා හැටරියන් උස උණගසක් මත ශිල්ප දක්වන්නට විය. තථාගතයන් වහන්සේ ද මහසඟරුවන පිරිවරාගෙන එතැනට වැඩිසේක. බුද්ධ අධිස්ථානය අනුව සියල්ලෝම සිටුපුත්‍රයාගේ ශිල්ප දැක්වීම දිහා නොබලා භාග්‍යවතුන් වහන්සේ දෙසටම නෙත් යොමු කළෝය. එහිදී සිටු පුත්‍රයාට තමා උගත් ශිල්පය ගැන මහත් කළකිරීමක් ඇතිවිය.

පසුව මෙය දුටු භාග්‍යවතුන් වහන්සේ මුගලන් ස්වාමීන් වහන්සේට අමාධර්මය දේශනාකොට වදාළ සේක. දෙසුම කෙළවර සු අසුදහසක් ප්‍රාණින්ට ධර්මාභිසමය විය. සිටුපුත්‍ර ද හැටරියන් උණ ගස මුදුනේදීම සිව්පිළිසිඹියා ලාභී මහරහතන් වහන්සේ නමක් වූවේය. පසුව භාග්‍යවතුන් වහන්සේ හමුවට පැමිණ පැවිදි විය. නාට්‍යාංගනාවියද මගේ ස්වාමියාගේ ජීවත්වීම යම්සේද මගේ ජීවත්වීම ද එසේම යැයි කියා පැවිදිව පිළිවෙත් පුරා රහත් වූවා. රහත් වීමට පිනැති මේ දෙපළ මෙසේ නාත්‍ය දක්වන නාටිකාවක් හා නැට්ටුවක් වීමට හේතු වූ පූර්ව කර්මය ඒ භාග්‍ය වතුන් වහන්සේ හමුවේ අසා වදාළ අවස්ථාවේදී එය වදාළ සේක.

අතීතයේ කාශ්‍යප බුදුරජාණන් වහන්සේ පිරිනිව කල ශ්‍රී ධාතු නිදන් කොට රන් වෛත්‍යයක් ඉදිකළ අතර එයට අන්වැඩ දීමට මේ දෙපළ ද යානාවක නැගී බොහෝ ආහාර පානද ඇතිව යන්නට වූහ. අතර මගදී

පිණ්ඩපාතයේ හැසිරෙන එක් රහත් හිමිනමක් දැක දානයක් දීමට සිතක් විය. පසුව කාන්තාව එම ස්වාමී පුත්‍රයා ලවා ස්වාමීන් වහන්සේගේ පාත්‍රය ගෙන්වාගෙන පාත්‍රය පුරවා දානය බෙදා දෙදෙනා සමග තෙරුන් වෙත ගොස් මෙය පූජාකොට දෙදෙනාම ප්‍රාර්ථනාවක් ද කළහ. ස්වාමීනි ඔබ වහන්සේ යම් ධර්මයක් අවබෝධ කළේ නම් මේ පින අපටද ඒ උතුම් ධර්මාවබෝධය පිණිසම හේතු වේවායි කියාය.

මේ රහත් තෙරුන් වහන්සේ ඒ පැතුම ඉටුවන බව දිවැසින් දැන සිතන පහළ කළහ. මෙය දුටු ඒ කාන්තාව ස්වාමියාට මෙසේ කීවාය. , ස්වාමී පුත්‍රය අපගේ ආර්යන් වහන්සේ සිනා පහළ කළේය. (ඇතැම් විට) එක්තරා නැට්ටුකාරයෙක් විය හැකි යැයි , ස්වාමියා ද , සොඳුර එසේ විය හැකි යැයි, කියමින් දෙදෙනා පිටත් වූහ. කාලයක් ජීවත්ව ආයුෂ ඉවර ව පසු කළුරිය කොට ගොස් කළ පින් මතු වී දෙව්ලොව ඉපිද අපමණ දෙවි සැපකට ලාභී වූවෝය. අප බුදු සසුන කාලෙය් දෙව්ලොවින් වූනවී අවුත් එම කාන්තාව පෙර රහත්හිමිට කළ දෝෂාරෝපණය මතු වී නැටුම් දක්වා මුදල් උපයා ජීවත්වන තැනක උපන්නීය. පුරුෂයා සිටුගෙදරක උපන්නේය. නමුදු ඔහු එදා , සොඳුර එසේ විය හැකි යැයි, එයට ප්‍රති වචන දුන් බැවින් මැය හා පෙර සෙනෙහසින් එකතුව නැට්ටුවෙක්ව ඒ ඒ තැන යන්නට සිදුවූ බව භාග්‍යවතුන් වහන්සේ පෙන්වා වදාළ සේක. එබැවින් අන් අයගේ වැරදි විචේචනයට නොගොස් දැහැමි වචනම කථා කරන්න අධිස්ථාන කරගනිත්වා.

61. උපන්දාම ගඟේ පාකර දමූ කිරිකැටි බිළිඳෙකුගේ අභිමානවත් කථාව



අකුසල කර්මවල අසෝභන විපාකත් කුසල කර්ම වල සෝභන භොද විපාකත් මේ කථාවෙන් ද මොනවට පෙන්නුම් කරයි. සත් පුරුෂ පින්වතුනි, පෙර ඇත අතීතයේ කාශ්‍යප බුදුන්ගේ පිරිනිවීමෙන් පසු බුදුරජුන්ගේ ඒකසණ ධාතු නිදන් කොට යොදනක් උස වෛත්‍ය කරන සමයේදී මහරහතන් වහන්සේ නමක් වෛත්‍යයට රත්රන් සම්මාදම් කරමින් එක් රන්කරුවෙක්ගේ නිවෙසකට වැඩියේය. මෙවිට රන්කරු තම භාර්යාව සමග කළහ කරමින් සිටි බැවින් තෙරුන් වහන්සේ ඔබලාගේ වෛත්‍යයට වැඩ නිමවීම සඳහා රන් නොපොහොනා බව මතක් කළ විට භාර්යාව සමග තිබුණු කෝපයෙන් නුඹ වහන්සේගේ ශාස්තෘන් වහන්සේ ජලයේ දමා යන්න යැයි කීය.

ඒ මොහොතේ තම භාර්යාව මා කෙරෙහි කෝප වුණි නම් මට නොබැන බුදුරජාණන් වහන්සේලාට වෛර කිරීම(දොස් කීම) වැරදි බව කී පසු, රන්කරු සංවේගයට පත් වී තෙරුන්ගෙන් සමාව ඉල්ලීය. බුදුරජුන්ගෙන් එයට සමාව ගන්න යැයි කීවිට කුමක් කොට කෙසේ සමාව ගත යුතුදැයි ඇසූ විට රනින් මල් පොකුරු තුනක් කොට වෛත්‍යයෙහි නිධන් කොට තෙත් වූ කෙස් ඇතිව සමාව ගතයුතු බව මතක්කොට වැඩිසේක. පසුව රන්කරු, රනින් මල් සාදමින් තමාගේ පුතුන් තුන්දෙනාගෙන් වැඩිමහලු පුතාට ඒ සඳහා උදව්වට කථාකළ නමුත් ඔහුගෙන් ලැබුණේ තාත්තේ ඔබ කළ වරද ඔබම බලාගන්න කියාය. දෙවැනි පුතාත් කැඳවා කී නමුත් කිසිම යහපත් ප්‍රතිචාරයක් නොවීය. ඔහුද පෙර සේම කීවේය. මව්පියන්ට ආදරය ඇති තුන්වන පුතාට මතක් කළ පමණින් පිළිගෙන මව්පියන් උපන් කෘත්‍ය

දරුවන්ට බාරයි නේද සිතා පියාට සහය වී දෙදෙනා සමග මල් පොකුරු තුනක් සාදා ධාතු නිධන් කොට සමාකර ගත්තේය.

පින්වතුනි, මෙසේ මොහු බුදුන් වතුරේ දමන්න කී පවින් හත්චාරයක්ම බිහිවුණු කාලයේදීම ජලයේ දමන ලද්දේය. අවසාන ආත්ම භවයේ අප සම්බුදු රජුන්ගේ කාලයේ බරනැස් නුවර එක් සිටුකුමාරිකාවක් කුස මන්ත්‍ර බලයෙන් අහසින් යන එක් විජ්ජාධරයෙක් නිසා පිළිසිඳගෙන හොර රහසේම දස මසක් ඇවැමෙන් මෙලොවට බිහිකොට තම දාසියක් සමග සාකච්ඡාකොට අළුත් භාජනයක් ගෙන්වා මේ කිරිකැටි දරුවා ගැබ්මල පවා නොසෝදා එහි දමා එයා මනාකොට වසා මල්මාලාවලින් සරසා තමන්ගේ භාරයක් ඔප්පුකිරීමක් යැයි දාසිය ලවා නොහෙල්මනේ ගඟේ පාකර හැරීයා. අද සමාජයේ අපට නොදැනුවත්ව මෙබඳු දේවල් මොනතරම් වෙනවාද?

කෙසේ හෝ මේ පව්පිම භවික කිරිකැටියා ගඟ පහළ නාමින් සිටි කාන්තාවන් දෙදෙනෙකුගෙන් එක්කෙනෙක් ලබාගෙන දරුවා සෝදා පිරිසිදු කොට පෝෂණය කළාය. කෙස් කරකැවී ගැටගැසී තිබුණ නිසා ජටිල කියා නම තැබුවා. මේ කාන්තාව මහා කච්චායන මහරහතන් වහන්සේගේ උපස්ථායිකාවක් බැවින් උන්වහන්සේට මහණ කරන්න කියා කුඩා වයසේදීම පූජා කළා. මහ රහතන් වහන්සේ මේ දරුවා කුඩා බැවින් මහත් සම්පත් විදින පුඤ්ඤවන්තයෙක් නිසාද කැඳවාගෙන ගොස් වෙන උපස්ථායක කුලයකට පෝෂණය කරන්න කියා බාරකලා. ඒ නිවසේ හිමියන් ද ආදරයෙන් රැකබලාගෙන දරුවාගේ පින් මහිමය කරුණු

සහිතව දැනගෙන තමන්ගේ දූ කුමරියව මොහුට සරණකොට දුන්නේය. අළුත් නිවසකට ගිය මේ දෙදෙනා නිවසට පැමිණීමත් සමගම ඒ ජටිල තරුණයාගේ පෙර පින් මතු වී නිවසට නැගෙනහිරින් අසූරියන් රන් පර්වතයක් පහළ විය. මෙය දැනගත් රජුගෙන් සිටු තනතුර ලබා ජටිල නමින් අමතභෝගී සිටු කෙනෙක් විය.

මොහුට පුත්‍රයන් තිදෙනෙකු විය. ඒ දරුවන් වැඩි වියට පත්වූ පසු පැවිදිවීමේ අදහසින් යුතුව ඒ පුත්‍රන් කැඳවා රන් දණ්ඩ ඇති වජිර තලයක් සහිත උදෑල්ලක් දෙටුපුතාට දී රන් පර්වතයෙන් රන් පිඩක් ගේන්න කියා කීවේය. දෙටුපුතු උදෑල්ලෙන් රන් පර්වතයට පහර දුන්නත් ගලකට ගැසුවාක් මෙන් විය. දෙවෙනි පුතාද එසේම පිටත් කළ නමුත් රන් නොකැපුණ බැවින් බාල පුතා පිටත් කළේය. බලන්න පින්වතුනි පෙර තාත්තාට රන්මල් හදා වෛත්‍රයට පුජාකිරීමට සහාය වූ බැවින් හරියට මැටි ගොඩකට ගසන්නාක් මෙන් රන්රන් කැපී කැපී යන්න පටන් ගත්තේය. වැඩිමහල් සොයුරන් දෙදෙනා පෙර රන්මල් හැදීමට සහාය නොවූ බැවින් ඔවුන්ට රන් ලබාගැනීමේ ශක්තියක් නොවීය.

ඒ මොහොතේ දරුවන් තුන්දෙනා කැඳවා මේ රන් පර්වතය නුඹලා සඳහා පහළ නොවූවේය. මාගේ සහ බාල පුතාගේ පින්ට පහළ වුවකි. ඒ නිසා මල්ලිත් සමග එකට පරිභෝග කරන්න යැයි බාරකොට අප බුදු සසුනේ පැවිදි වී අග්‍ර අමාමහ නිර්වාණ ධාතුව අවබෝධ කළේය. ඒ නිසා සත්පුරුෂ දරුවන් තම දෙමාපියන්ගේ කටයුතු බොහොම ආදරයෙන් කරදෙන්නවා. කිසිවෙකු කිසිදා තෙරුවන්ට නිග්‍රහ නොකෙරෙන්නවා.

62. අසීමිත ගුණැති මහා ප්‍රඥා සම්මා සම්බුදු රජාණන් වහන්සේටද විපාක දුන් කර්ම දොළහ

දශබලධාරී බුදුරජාණන් වහන්සේ ට ද පූර්වයේ කරන ලද කර්ම දොළහක් මෙලොවදී විපාක දුන් බව දිනක් හිමාලයේ අනෝතප්ප වල අසලදී 500 ක් හිඤ්ඤන් හමුවේ වදාළ සේක. පුබ්බ කම්ම පිලෝතික අපදානයට අනුව ඒ මෙසේය.

- 01. සුන්දරී පරිබ්බාජිකාවගේ විහාර ස්ථානයට එනයන ගමන හේතුවෙන් විශාල අපවාදයක් නැගුනා. ඊට හේතුව පෙර මුනලීධුර්තකව සිටියදී සරහ නම් පසේ බුදුරජුන් ට කළ දෝශාරෝපණය බව දත යුතුය.
- 02 පෙර ලොව පහළ වූ සම්බාහිභූ නම් බුදුරජුන්ගේ නන්ද නම් ශ්‍රාවකයන් වහන්සේට කාමභෝගිකය කියලා දොස් නගන්නට යෙදුනා. ඒ හේතුවෙන් සසර බොහෝ දුකට පත්වුණා. මේ සාරසංඛෙය්‍ය කල්ප ලක්ෂ්‍යකටත් පෙර කරන ලද කර්මය බුදුබව ලබාද බඩදරු අම්මාගේ වෙස්ගත් විංචි මානවිකාව හේතුවෙන් පහත් වූ අපවාදයකට ලක්වුණා.
- 03 පසු කාලයකදී සුන්දරී පරිබ්බාජිකාව මරා මල් අසුන ලග වළලා බුදුරජුන් ඇය දූෂණය කොට මරා සඟවන ලද්දේ යැයි මහත් දෝශාරෝපණයක් දින 07 ක් තුළ පැවතුණා. දින 07 කින් පසු සත්‍ය එළිවුණා. කෙසේ නමුත් මේ නින්දාවට හේතුව පෙර හීම නම් සෘෂීන් වහන්සේට බැණ වැදීම බව දතයුතු.
- 04 මහ බෝසතාණන් වහන්සේ පෙර වස්තු ලෝභය නිසා තම සොයුරා කන්දකින් පහළට තල්ලු කර

ගලක් ද පෙරළා මරා දැමුවේය. ඒ හේතුවෙන් සසර බොහෝ දුකට පත්වී බුදු වූ ජීවිතයේ ද දෙවිදන් තෙර ගලක් පෙරලූ බව දත යුතුය.

05 බෝසතුන් දිනක් කුඩා ළමයෙකු ව සිටියදී පසේ බුදු කෙනෙක් දැක ගලකින් ගැසුවා. ඒ කර්මය හේතුවෙන් මේ ජීවිතයේ තම ජීවිතය නැති කිරීමට දෙවිදතුන් දුනුවායන් යෙදවූ බව දත යුතු.

06 පෙර බෝසතුන් ඇත්ගොව්වෙක් වී සිටියදී පසේ බුදු කෙනෙක් වඩිනා බව දැක දූෂිත සිතින් මැරීම සඳහා ඇතා මෙහෙයව්වා. උන්වහන්සේ සෘද්ධියෙන් වැඩියා. නමුදු පහත් සිතින් කළ කර්මය නිසා මේ ජීවිතයේ තමන් වහන්සේ මැරීම පිණිස මත්වූ නාලාගිරි ඇතු ඉදිරියට ආ බව වදාළා.

07 දෙවිදන් තෙරුන් තථාගතයන් වහන්සේ කෙරෙහි ගැටුණු සිතින් ගිණු කුලු පව්වේදී මහ ගලක් සක්මන් කරන බුදු හිමිගේ හිසට පෙරලුවා. පෙර පිරු පාරමී බලයෙන් මහ ගලක් ඉබේම මතුවී ඒ ගල වැටෙන්නට නොදී රඳවා ගත්තා. නමුදු ගල් පතුරක් ගැලවී අවුත් ශ්‍රී පතුලේ ගැටී මාපට ඇඟිල්ල තැලී ලේ කැටි ගැසුනා. ජීවකතූමා ශ්‍රී පතුල පලා ලේ අස්කළා. මෙසේ ශ්‍රී පතුල පලන ලද්දේ පෙර පෘතුවිශ්වර රජව සිටියදී මිනිසෙකු මරවන ලද පවින් බව දත යුතු.

08 තථාගතයන් වහන්සේගේ හොඳ නොවන හිසේ ආබාධයට හේතුව පෙර කෙවුල් පවුලක ඉපදී සිටියදී තම ඥාතීන් බොහෝ මාළුන් ගොඩදා තිබෙනවා දැක සතුටු සිනා පහළ කළ පාපය බව දත යුතුය. එදා ඒ

මසුන් මැරූ සියළු ඥාතීන් මේ දිවියේ ද ඥාතීන් වී ඉපදුනා. ඒ සෑමට ඒ ප්‍රාණඝාත කර්මය විපාක දීම ලෙස විඩුළුහ කුමරු අතින් මියයන්න වූන බව දක්වා ඇත.

09 තුන්ලෝකය පුරා පැතුරුන දායක උපස්ථායක ශ්‍රාවක ශ්‍රාවිකා පිරිසක් ඇති තථාගතයන් වහන්සේට දොළොස්වන වස්කාලයේ එක් බත් ඇටයකුදු නොලැබී ගියා. අශ්වයන්ට දෙන යවහාල් වළඳලා ජීවත්වෙන්න වුණා.මෙසේ වීමට හේතුව පෙර ජුස්ස බුදුරජාණන් වහන්සේට , ඔබ වහන්සේ මේ ප්‍රණීත ඇල් හාල් වළඳනවාට වඩා හොඳයි යවහාල් වැළඳුවා නම් , කියා දොස් නැගූ පාපය බව දත යුතු

10 සුගතයන් වහන්සේට හොඳ නොවන කොන්දේ ආබාධයක් තිබුණා. ධර්ම දේශනා කරන අවස්ථාවල එය හැදුනම සැරියුත් හිමිට දම් දෙසුම පවරා විවේක ගැනීමට වඩින බවද සඳහන් වෙනවා. මෙයට හේතුව පෙර මල්ලව පොර අල්ලන යෝධයෙකු ව සිටියදී විරුද්ධවාදී මල්ලවපොර කරුවෙකුගේ කොන්ද කැඩූ පව බව දත යුතු.

11 බුදුරජුන්ට වැළඳුන ලෝහිත පක්කන්දිකා (ලේ අතීසාරය) රෝගයට හේතුව පෙර වෛයවරයෙකු ව සිටියදී සිටුවරයෙකුට බෙහෙත් කළා. ඔහු නියමිත මුදල නොගෙව්වා. පසුව විරේක බෙහෙත් දුන්නා. ඔහුට ලේත් සමග විරේක වුණා. සිටුවරයා බියවී නියමිත මුදල් ගෙවුකල නැවත සනීප කළා. නමුදු ඒ කර්මය විපාක දුන් බව දත යුතු

12 මහබෝසතාණන් වහන්සේට බුදුවීම පිණිස සය අවුරුද්දක් දුෂ්කර ක්‍රියා කිරීමට සිදුවුණේ පෙර ජෝතිපාල මානවකයාව සිටියදී සටිකාර බමුණා සමග කාශ්‍යප බුදුරජාණන් වහන්සේට දොස් කී පාපය බව දතයුතු.

සත්පුරුෂ හිතවතුනි, බලන්න මහත් වූ නුවණක් ඇති මහත් වූ බලයක් ඇති මහත් වූ යසසක් ඇති මහත් වූ පිරිවර සම්පත්තියක් ඇති මහත් වූ ගුණ සම්පත්තියක් ඇති මහත් සෘද්ධි බලයක් ඇති තථාගත සම්මා සම්බුදු රජාණන් වහන්සේට පූර්වයේ කරන ලද කර්ම සහ එන විපාක වලින් බේරී සිටීමට නොහැකි නම්, එතරම් පාරමී ශක්තියක්, ගුණ ශක්තියක්, නුවණක්, පිරිවරක්, සෘද්ධි බලයක්, නැති අප ඔබ වැන්නවුන් කෙසේ නම් ගැලවෙන්නද? එබැවින් පසුතැවිලි වන්නට වෙන දෑ නොකරන්න. කිසි දිනක කාහටවත් දුකක්, පීඩාවක්, සිත් තැවුලක්, ඇති නොකරන්න. කිසිවෙකුට හිංසාවක් , පීඩාවක්, දුකක්, දොම්නසක්, කරදරයක් , විපතක් , වෙහෙසක්, නොකරන්න.

සත්පුරුෂයෙනි, ඔබ කිසිවෙකු නොවෙහෙසන මුළු ලොවක් සනහන දෑතක් ඇත්තෙකු වන්න. එබඳුම අවිහිංසාවාදී දෙපා යුග්මයක් ඇත්තෙකු වන්න. තම දෙනෙතින් අනුන් නොරවටන්න. අනුන් නොරිදවන්න. මුළු ලොවක් සනහන දෙනෙතක් ඇත්තෙකු වන්න. ඔබ දෙසවන නොමගට නොයොදන්න. සුමගට යොදවන්න. කය සංවර කර ගන්න. නිතරම ඔබ කතාකරන වචන නිවැරදි දැයි සිතන්න. යහපත් වූ සෑම සිත් නිවන සනසන වචනම කතා කරන්න. ඔය සිත නොමගට නොයොදන්න. සුමගට යොදන්න. දාන්ත වූ ශාන්ත වූ

සංවර වූ සංසිඳුනා වූ සුවපත් වූ මනසක් ඇත්තෙකු වන්න. කිසිදු කිසිදින පහත් සිතුවිලි නොසිතන්න.

පින්වතුනි, මලක් වුණත් පැහැය පමණක් තිබුණාට මදි. දසක පැතිරෙන සුවඳ ද තිබීම වැදගත්. එසේ ඔබද ලස්සන සුවඳවත් මලක් වගේ ගුණයෙන් නුවණින් හෙබි මිනිසෙකු වන්න. පින්වතුනි, ලෝකයේ ගස්කොලන් තිබුණට සඳුන් ගස් බොහොම අඩුයි. එසේම නොයෙක් පාෂාණ ඇතත් මැණික් ගල් බොහොම අඩුයි. අලි ඇතුන් සිටියත් ගජමුතු තිබෙන ඇතුන් බොහොම අඩුයි.

පින්වතුනි, මේ වගේ තමයි ලෝකයේ මිනිසුන් සිටියාට කළගුණ දන්න පහත් වැඩ නොකරන අනුන්ට දුක් නොදෙන හැදුනු සිත් ඇති මිනිස්සු බොහොම අඩුයි. සත්පුරුෂයෙනි, ඔබ ගස් අතර සඳුන් ගසක් වගේ. ඇතුන් අතර ගජමුතු තිබෙන ඇතෙක් වගේ, මුවන් අතර කස්තුරි තිබෙන මුවෙක් වගේ, පාෂාණ අතර බැබලෙන මැණිකක් වගේ, ගුණයෙන් නුවණින් යුත් අනුන්ට දුක් නොදෙන සාදු ජනයාගේ ආදර ගෞරවයට ලක් වූ මානව හිතවාදී දයානුකම්පිත මිනිසෙකු වන්න අධිෂ්ඨාන කරගන්න. ඔබ සෑම දෙනාටම සම්මා සම්බුදු සරණයි.

“චිරං තිට්ඨතු සද්ධම්මෝ සම්මා සම්බුද්ධ සාසනං සනං සමාගමෝ භෝතු යාව නිබ්බාන පත්තියා,”



# කර්ම විපාක KARMA VIPAKA

ධර්ම දානයක් වශයෙන් ඔබ අතට පත් වන  
මේ පොත කියවා තවත් අයට  
කියවීම සඳහා ලබා දෙන්න.  
එය උතුම් ධර්ම දානයකි.  
මේ උතුම් ධර්ම දානය කුසලයේ බලයෙන්  
නිදහස් නිරෝගී සුව අත්වේවා !

මේ පොත මුද්‍රණය කර  
බෙදා දෙන අයටත්  
මෙතෙක් මෙකී සත්කාරයේ  
යෙදුන අයටත්  
උතුම් චතුරාර්ය සත්‍ය  
අවබෝධය පිණිසමේ පින්  
හේතු වාසනා වේවා !

“ලාභ උපදවන පිළිවෙත අනෙකකි. නිවනට පැමිණෙන පිළිවෙත අනෙකකි. බුද්ධ ශ්‍රාවක හික්ෂුව මෙය විශේෂයෙන දැන අධාර්මික ලාභ සත්කාරය කෙරෙහි සතුටු නොවන්නේය. (කාය, චිත්ත, උපධි) විවේකය වඩන්නේය. ඒකාන්තයෙන් භාවනාවෙන් නුවණ උපදියි. භාවනාවේ නො යෙදීමෙන් නුවණ වැනසෙයි. වැඩීම හා හානිය පිණිස වන මේ දෙමඟ දැන නුවණ වැඩෙන සේ තමා පිහිටුවිය යුතුය.”

(ධම්ම පදය - 75282)